

حیات مبارک

—: (مصنفه) :—

حضرت علی بن ابی طالب
رضی اللہ عنہما

—: (مطبوعه) :—

سرگزشت قومی پریس نادان محل روڈ لکھنؤ

امامیہ مشن کے خدما کا نمبر

۲۹



یہ رسالہ ایسے اہم موضوعات سے متعلق ہے جن کے لیے اس وقت دنیا بے چین نظر آ رہی ہے۔

عقل کے آئینہ میں مذہب کی تصویر ملاحظہ کیجیے تصویر
ایسی جس کے خط وخال بالکل صحیح اور آئینہ ایسا جو داغ و بھتے
سے بالکل صاف ہو۔

روشن آئینہ، حقیقت کا جلوہ نما جس میں جھانپنا
دور کر دی گئی ہیں۔ دیکھیے اور شکوک و توہمات کا غبار دور
کر کے اپنے دل کے آئینہ کو بھی جلا دیکھیے۔ والسلام

خادم قوم

سید مصطفیٰ احسن رضوی

آزادی سکریٹری امامیہ مشن لکھنؤ

ماہ رمضان المبارک ۱۳۶۰ھ



بِسْمِ اللّٰهِ الرَّحْمٰنِ الرَّحِیْمِ

﴿وَلَا تَحْمِلُ﴾

﴿مُتَمِّدًا﴾

جبکہ دنیا میں صد ہا مذہب چل رہے ہیں اور ہر ایک اپنے سوا اوروں کو گمراہ بتاتا ہے، تو ایک جو یائے حقیقت کا فرض ہے کہ وہ ان سب کو عقل سے پرکھے اور جہاں تک نعرہٴ حیات میں نجائش پائے، برابر قدم آگے بڑھاتا چلا جائے یہاں تک کہ کسی ایک کو پورے طور پر صحیح سمجھ لے۔
راستوں کی کثرت سے گھبرا کر تحقیق سے جی چرانا اور ناچار سب کو خیر باد کہنا
و ماعنی کاہلی ہے جس کا نتیجہ ہرگز اطمینان بخش نہیں ہو سکتا۔

﴿﴾

نظام ہستی میں دانائی کا رفرما ہے، جس کے مظاہرات کو آنکھ دیکھ رہی ہے۔
عقل سمجھ رہی ہے، دل مان رہا ہے۔
اس دانائی کی مرکز ایک ہستی ضرور ہے جس کا اس تمام نظام کے ساتھ کیسا
تعلق ہے۔

ذہن اس کا اقرار کرے، یہ ذہن کی حقیقت شناسی ہے مگر وہ ذہنی تخلیق

کا نتیجہ نہیں ہے۔ تخلیق کی ضرورت تو اس کے لیے ہوتی ہے جس کی کوئی اصل حقیقت نہیں
مگر اس حقیقت کا جلوہ تو خود ذہن کو ہر چیز میں دکھائی دیتا ہے۔ یقیناً وہ "حقیقت"
ہی جو ذہن اور اس کی تخلیق سے بالاتر ہے۔

صنایعوں میں قدرت کا ظہور ہے اس لیے قادرِ صنایع کا پتہ چلتا ہے۔
وہ صنایعوں سے علیحدہ ضرور ہے کیونکہ صنایعیاں تو بنتی اور بگڑتی رہتی ہیں
مگر وہ برابر قائم ہے۔ جو اس کے موجود ہونے کا قائل ہوگا اسے وجود کا مقرر
ہونا پڑے گا۔ مگر یہ وجود اس کی ذات سے علیحدہ نہیں ہے۔ نہ اس کی قدرت
ذات سے جدا ہے۔



شرعِ محمدی اور قرآنی ہدایتوں کے پیرو "مسلمان" کہلاتے ہیں۔ یہ کلامِ اللہ
اور رسول اللہ کو منجانب اللہ سمجھتے ہیں مگر اس کا یہ مطلب نہیں ہے کہ یہ کلامِ جسمانی
طور پر ذات الٰہی سے صادر ہوتا ہے یا وہ کسی خاص مقام پر بیٹھ کر رسول کو بھیجتا ہے
ہرگز نہیں۔ خدا جسم سے بری اور مقام سے بے نیاز ہے۔ مطلب صرف اتنا ہے کہ
وہ اس کلام کا خالق ہے یعنی اپنے خاص ارادہ سے کسی مخلوق کی زبان پر
اس کو جاری کرتا ہے اور کسی خاص شخص کو اپنے منشا کے موافق احکام پہنچانے
اور خلق کی رہنمائی کے لیے مقرر کرتا ہے۔




امامیہ فرقہ میں بارہویں امام کی امامت اور غیبت کا ماننا ضرور ہے۔
 گیارہ امام سب مختلف پردوں میں امامت یعنی ہدایت نملق کا کام انجام
 دیتے رہے ویسے ہی بارہویں امام بھی انجام دیتے ہیں۔
 جن عقلی باتوں پر گیارہ اماموں کی امامت کو تسلیم کیا انہی سے بارہویں
 کی امامت اور حیات کا ثبوت ہے۔



کوئی شے عدم سے وجود میں آکر بالکل فنا نہیں ہوتی کسی نہ کسی صورت
 سے باقی رہتی ہے۔ انسان کے لیے بھی کوئی مستقبل ہے جس پر جزا و سزا کا انحصار
 ہے۔ یہ عقاب کا فیصلہ ہے۔ پہلے کی باتیں خود یاد ہوں نہ سہی مگر معتبر بتانے والوں
 کی اطلاع وہی کو غلط کیسے کہا جائے جبکہ اپنے آپ کو کچھ یاد نہیں اور کہنے والوں
 کو عقل سچائی کی سند دے چکی۔

یوں ہی آئندہ کی باتیں کچھ تو عقل خود سمجھتی ہے اور کچھ کے لیے بتانے والوں
 کے ہرے دیکھتی ہے۔ جو کچھ وہ بتلاتے ہیں اُس پر سر جھکاتی ہے کیونکہ اس کے خلاف
 وہ خود کوئی فیصلہ نہیں رکھتی۔




عقیدوں پر عقل کا پورا ہے۔ بے شک مراسم کو حیثیت کا پابند ہونا چاہیے
 اسی بنا پر »مذہب اور عقل« کو کتابی صورت میں پیش کیا جاتا ہے تاکہ عقل مذہب

کی جدائی کا جو ڈھنڈھو پٹیا جاتا ہے اس کی حقیقت کھلے آئینہ سے
جھانپناں دُور ہو جائیں اور حقیقت کا چہرہ صاف نظر آنے لگے۔

علی نقی النقی

۱۶ صیام ۱۳۶۰ھ



﴿تعارف﴾

مذہب - ایک روشن حقیقت ہے جس کا جلوہ "عقل" کے آئینہ میں نظر آتا ہے۔ شرط یہ ہے کہ آئینہ دھندلا نہ ہو۔ ورنہ اپنی کدورت سے چہرہ کو داغدار بنائے گا۔ عیب اس کا ہوگا حقیقت پر حرف آئے گا۔ منشاویہ ہے کہ مذہب پرستی صحیح عقل کی روشنی میں تبصرہ کیا جائے اور پاکیزہ اسلام غلط توہمات اور باطل عقائد سے بری ہو جائے۔ بالکل سچا اور بے عیب نظر آئے اور عقل و مذہب کے تفرقہ کا خیال برطرف ہو۔ کیونکہ عقل و مذہب میں جو ملی وہن کا ساتھ ہے۔ مذہب عقل کو آواز دیتا ہے اور عقل مذہب کو ثابت کرتی ہے۔

مگر عقل اور وہم میں مدتوں سے کاوش چلی آتی ہے "وہم" بھینٹ لیل کر عقل کے راستے سو ہٹا رہتا ہے۔ پہلے بھی کد تھی، اب بھی ضد ہے۔ فرق اتنا ہے کہ پہلے توہمات جہالت کے دور کی پیداوار تھے اس لیے ان کا پر وہ جلدی چاک ہو جاتا تھا۔ اب "نئی روشنی" کے علمی پندار کا نتیجہ ہے جبکہ سائنس بڑی ترقی کر گیا ہے اس لیے طمع بہت اچھا ہونے لگا۔ ایٹمی ٹیشن ایسا تیار ہوتا ہے کہ اصل اور نقل میں تمیز و شواہد ہوتی ہے۔

کو ٹو جھم اٹھی کو مات کر رہا ہے۔ اسی بھاؤ کتا ہے۔ اب کہیں اٹھی گھی ہے بھی تو اس کی قدر و قیمت رائیگاں۔

ہر دواہوس نے حُسن پرستی شعار کی اب آبروئے شیوہ اہل نظر گئی
حکومتیں زیادہ تر عقل و مذہب کے ہمیشہ سے خلاف رہیں کیونکہ یہ دونوں
حکومتوں کے ظلم و استبداد اور من مانی کارروائیوں میں رکاوٹ پیدا کرتے ہیں
مگر مذہب کو اپنی طاقت پر ہمیشہ بھروسہ رہا اُسے جتنا مٹایا گیا اتنا نمایاں ہوتا رہا۔ یہ
اُس کی فطری سچائی کا کرشمہ ہے۔

اسلام کی فطرت میں قدرت نے لچک دی ہے اُتنا ہی یہ بڑھ گیا جتنا کہ وہ بائیں گے
عقل ہر چیز بھٹ مبالغہ کی گنجائش مطلق نہیں رکھتی مگر وہ ہم اکثر عقاب کا سوا
بھرتا ہے اگر ایسا نہ ہوتا تو عقلائے زمانہ عقلی باتوں میں مختلف ہوتے اور
آپس میں کبھی دست و گریبان نہ ہوتے۔

بدی وجہ خدا، رسول، کتاب، روح، عقائد اور مراسم میں مذہب
اور عقل کے سچے فیصلے پیش کیے جاتے ہیں تاکہ توہمات کو دخل ورمعقولات کا
موقع نہ ملے۔

بے شک وہ مراسم جو اکثر آس پاس کی قوموں کی دیکھا دیکھی رواج پانچکے ہیں
وہ آج فضا میں بد نما، ترقیوں کو مانع، مذہب کو نقصان رساں، عقل کے
رہزن، حیثیت کے دشمن ہیں۔ اُن کو بد نما ضروری ہے۔

یعنی عقائد کے بارے میں غلط توہمات کا دفعیہ۔ نقصان رساں مراسم
میں ترمیم درکار ہے۔

اس لیے مراسم کی حقیقت اور عقیدوں کی غلط تعبیروں کے عقلمند کھولے
ہیں جو "صلاح" کے پروردہ میں مفسدہ پروازی کا توڑ، ہوسناک معترضین کے
پہنچ کا دفعیہ، ملمع کارانہ پروازوں کے نوٹس کا جواب، وعودیدارانِ فہم سے
تبادلہ خیال کا اہم ٹیمپ ہیں۔

موجودہ صناعتوں کے دور میں تخیل کی فیکٹری میں پرانے اور نئے سہی
قسم کے شبہات ڈھلتے ہیں مصلحانِ قوم، صاحبانِ فہم، اہل نظر، اہل قلم کا یہ فرض
ہے کہ وہ ان شبہات کی حقیقت کو ظاہر کریں۔

عقیدوں میں بدخلت، معاشرت میں تغیر، رواج میں تبدل دستور میں
دست اندازی کبھی تو حقیقت پروری کی بنیاد پر ضروری اور مناسب ہوتی ہے اور
کبھی صرف "فیشن" کے لحاظ سے اس کو اختیار کیا جاتا ہے۔ اس صورت میں وہ تمدن
کا فلسفہ اور خود آرائی کا آئینہ نہیں بلکہ خود بینی اور خود نمائی کا آئینہ ہے جو عقل
اور استدلال کی چٹان پر گر کر پاش پاش ہوتا ہے۔ دل کہتا ہے۔
از قضا آئینہ چینی شکست
اور دماغ خوش ہو کر آواز دیتا ہے۔

خوب شد! اسباب خود بینی شکست

جدت پرستوں کی مگررگی ہوئی ہوا ہے جو سات سمندر پار سے ہفتیہ اور
طاعون کی طرح آئی ہے اور پھیل گئی ہے فیشن کی وبا عام ہے مرد و موچھیں منڈاتے ہیں

اور عورتیں سر کے بال ترشواتی ہیں۔ غرض فطرت سے جنگ کا دور دورہ ہی۔ روس میں خدا کو سلطنت سے بیدخل کر دیا گیا تھا۔ ہندوستان میں بھی ایسی گاڈ سوسائٹی بنی ہے۔ اس وبا کے خلاف انسانی تمدن کی صحت کو قائم رکھنا آسان نہیں مشکل کام ہے۔ پھر بھی یہ اطمینان ہے کہ جو بھی ہو عارضی بات ہے۔ آخر طبیعت غالب آئے گی اور مرض کے جراثیم ختم ہوں گے۔


وہ عقائد جن کو عقل کی تائید حاصل ہے۔ جو فطرت کی تحریک سے خون میں سرایت کیے ہوئے، رگ و پے میں پیوست، دل میں گھر اور دماغ میں خانہ بنا چکے ہیں آخر اپنی طاقت دکھائیں گے اور غیر فطری شہادت و توہمات کی کدورت کو دور کر کے ذہن کے آئینہ کو صاف کر دیں گے۔

بے شک وہ رسمیں جو عقلی منیلوں کے خلاف صرف بر بنائے رواج قائم ہو گئی ہیں، ان کو بدلنا، رواج کو توڑنا، اور عادت کو چھوڑنا ضرور ہے۔ اس انقلاب کے لیے ہر ایک کو تیار ہونا چاہیے اور اس کی کوشش کرنا چاہیے۔

ضرور اپنا عرصہ حیات خوشگوار بنانے کے لیے ان رسموں کے لحاظ سے اصلاح معاشرت کی ضرورت ہے۔ بیجا پابندیوں میں وقت، مراسم میں حیثیت ضائع کرنے کا موقع نہیں ہے۔

اس لیے عقیدت کی اصلاح حقیقت کو پیش اور رسموں کے نقائص کی طرف اشارہ

کیا ہے۔ احباب فہم کا اعتراض، بوالہوس معتزین کا عاجلانہ اضطراب تو قلع و قلم
 ہو کہ شہادت کی سمیت کیے یہ تریاق ضرور اثر کرے گا۔ معتزین کی زبانیں بند
 ہوں گی اور مذہب کے خلاف صدائیں خاموش ہو جائیں گی دوسری طرف رسوم و عبادت
 کی اصلاح کا چرچا بڑھتا رہے گا اور کچھ دن میں خیالات و فضا میں گھومتے، ہوا میں
 گونجتے نظر آئیں گے اور صدہم اصلاح پسند ہستیاں ہمنوا ہو جائیں گی۔



—:~::~~::~~:— (عقیدہ) —:~::~~::~~:—

عقل کی کسوٹی پر کس کے، دماغ سے خوب اچھی طرح ٹھونک بجا اور پرکھ کر
 جس خیال کو ذہن مانے اور دل قبول کرے وہ سچا عقیدہ ہے۔
 مذہب حق عقائد میں کئے سننے اور تقاید کرنے یعنی بے سوچے سمجھے دوسرے
 کی بات مان لینے کی اجازت نہیں دیتا۔ منقولات کا درجہ معقولات کے بعد ہے
 منقولات وہ مانے جاتے ہیں جن کے ماننے پر عقل خود مجبور کرے، اس لیے وہ
 منقولات بھی معقولات سے الگ نہیں۔ منقولات قدیمہ اور مسلمات سابقہ
 میں عقل کو تحقیق کا حق ہے۔ اور تحقیق کی آخری منزل یقین ہے۔ عقیدہ بھی اسی
 کے ماتحت ہے اسی لیے مذہب تحقیق کو ضروری قرار دیتا ہے اور عقل کو پکار
 پکار کر متوجہ کرتا ہے۔

گریجے تم اکثر "حقیق" کا لقب دیتے ہو۔ وہم، وسوسہ اور خیال ہی
سازد رکھتا ہے۔ اس سے ضرور ہوشیار بنانا چاہیے۔

نہ ہوشیار نہ ہوشیار نہ ہوشیار نہ ہوشیار

— پندرہویں باب —

کئی حقیقتوں کا مجموعہ جن کی سچائی پر عقل نے گواہی دی جس کو دماغ
نے قبول کیا۔ اور جو دنیا کی تمدنی اصلاح کے لیے ضروری معلوم ہوتا ہے، وہی
سچا مذہب ہے۔

یوں تو دعویٰ در بہت ہیں۔ جنگل میں بالو چمک کر اکثر پیاسوں کو پانی کا
دھوکا دیتی ہے مگر سانچ کو آتے ہی کھڑا کھڑا چلن میں کھل ہی جاتا ہے۔
بے شک سچے مذہب میں معاشرت کے اصول، تمدن کے قاعدے، نیکی کی
ہمت، بدی کی مخالفت ہے اور جبروتی قوت بھی ساتھ ہے۔ جزا، سزا، قہر، غضب
رحم و عطا ثابت حقیقتیں ہیں جن کی اہمیت کے سامنے عقل سزگوں ہے۔
سچا مذہب عقل والوں کو آواز دیتا ہے اور جو بائیں عقل سے ماننے کی ہیں

ان میں عقل سے کام لینے کی ہدایت کرتا ہے تاکہ سرکش انسان جذبات کی پیروی
نہ کرے اور کمزور اور کاہل عقلیں اپنے باپ دادا کے طور طریقہ، احوال کے تقاضے
ہم چشموں کے بلانے پھسلانے سے متاثر ہو کر سیدھا راستے سے نہ ہٹیں "حقیقت"

کسی کے ذہن کی پیداوار نہیں ہوتی، اس لیے سچا مذہب کسی کی وجودت طبع کا نتیجہ نہیں، بے شک اس تک پہنچنا اور پہنچ کر اس پر برقرار رہنا انسان کی عقلی بلندی کی دلیل ہے۔

چھوٹے مذہب، ایسے بھی ہو سکتے ہیں جو دنیا و برابری کی طرف سے جانے والے، معاشرت کے تباہ کرنے والے، تمدن کے چھوٹے و سویدار، تہذیب کے بدترین دشمن۔ بدی کے محرک اور فتنہ انگیزی کے باعث ہوں۔ لیکن سچا مذہب وہی ہے جو عالمین امن و سکون کا علمبردار، معاشرت کا بہتر رہبر، تمدن کا محافظ، تہذیب کا اچھا معلم، طبیعت کی نوری، بدی کی روک تھام، ممنوعات سے باز رکھنے کو زبردست انا لائق ہے۔ فتنہ انگیزوں سے بچنے بچانے کو نگہبان، امن و امان کا محافظ، جرائم کا ستراہ، فطرت کی بہترین اصلاح ہے۔ انسان کی فطرت میں دونوں پہلو ہیں۔ سچو ذہنیت و جہالت اور عقل و فتنہ مذہب کا کام ہے دوسرے پہلو کو قوت پہنچا کر پہلے کو مغلوب بنانا اور اس کے استعمال میں توازن اور اعتدال قائم کرنا۔ فطرت کے جوش اور جذبات کو فطرت کی دی ہوئی عقل سے دباتا اور انسان کو روکتا تھا مٹا رہتا ہے۔ جذبات کے گھٹا ٹوپ میں قوت امتیاز کا چراغ دکھاتا۔ اور اچھا برا راستہ بتاتا، تو خطرے اور کج روی سے باز رکھتا ہے۔

طبیعت انسانی ایک سادہ کاغذ ہے۔ جیسا نقش بناؤ ویسا اُٹھیرے

جوانی کی اودھم، خواہشوں کی شورش، نفس کی غداری، جس کو بدی کہا جاتا ہے
 اس کی صابحت بھی نظری ہے اور شرم، حیوانی اور پارسائی، تعلیم کی قبولیت
 اور ادب آموزی کی قدرت بھی نظری ہے۔ بے شک پہلی طاقت کے محرکات
 چونکہ مادی ہوتے ہیں، انسان کے آس پاس، آسنے سامنے موجود رہتے ہیں
 اس لیے اکثر ان کی طرف میلان جلدی ہو جاتا ہے۔ پھر بھی جن کی عقل کامل اور
 شعور طاقتور ہے۔ وہ ان تمام محرکات کے خلاف نیکی کی طرف نمود سے مائل ہوتے
 ہیں۔ دوسرے لوگ جن کی عقل کمزور اور کاہل ہے وہ نیکی کی جانب مائل کرنے
 جاتے ہیں، اس نیک توفیق کی عقل انجام میں پھر ہزار آفریں۔ جس نے مذہب
 کی باتوں کو سمجھا اور دوسروں کو بتلایا اور حیوانوں کو انسان بنایا۔ مذہب نہ ہو
 تو حیوانیت پھر سے نمود کر آئے۔ شہوانی خواہشوں کا غلبہ ہو۔ انسان حرص و ہوس
 کی وجہ سے استدلال قائم نہیں رکھ سکتا اس لیے مذہب کا دباؤ اس کے لیے
 بہترین طریقہ ہے۔

فطرت نے درد و دکھ کی بے چینیاں، بے بسی کا عالم، سکرات کا منظر، نرس
 کی سختیاں، موت کا سماں، آنکھ سے دکھا دیا، مذہب نے مستقبل کے خطرہ آخرت
 کی دہشت، باز پرس کے خوف، بدلے کے اندیشے پر عقل کو توجہ دلائی۔
 عقل نے غور کیا، سمجھا اور نتیجہ مانا اور نگاہ دُور میں سے اُن نتائج کو
 معلوم کر لیا۔

اصلاح کے لیے لامذہب بھی کہتے ہیں کہ یہ بہترین طریقہ ہے اور ہشتیار
اصلاح پسندوں نے انجام سو بیخ کر یہ رویہ اچھا سمجھا ہے۔ تو کبھی مذہب کی
ان تہیہوں کو صرف ”دھمکی“ بتا کر اور ان نتیجوں کو ”نامعلوم“ کہ کر ان کی وقعت
نہ گھٹائیں۔ نہیں تو ایک طرف حقیقت کا انکار ہو گا دوسری طرف اصلاح کے
مقصد کو ٹھیس لگے گی جس کی ضرورت کا ان کو بھی اقرار ہے۔

————— ❦ —————

❦ عقل ❦

سوچنے سمجھنے والی، دیکھی باتوں پر غور کر کے ان دیکھی باتوں پر حکم لگانے والی
بڑے بڑے کلتے بنانے والی اور ان کلیوں پر نتیجے مرتب کرنے والی قوت کا نام
عقل ہے۔

انسان کے علاوہ تمام حیوانوں میں صرف جو اس میں اور وہ جو اس کے
احاطہ میں اچھا بُرا، نفع نقصان پہچان لیتے ہیں۔ مگر یہ قوت جس کا نام
”عقل“ ہے انسان کے ساتھ مخصوص ہے۔

اسی کی وجہ سے آدمی کو ذوق جستجو پیدا ہوتا ہے اور اس جستجو سے پھر
اُس کی عقل اور بڑھتی ہے۔ وہ اسی عقل کے برکات سے معلومات کا ذخیرہ
فراہم کرتا رہتا ہے۔ موجودہ لوگوں سے تبادلہ خیال، پھیلی کتابوں سے

سبق لے کر ہزاروں برس کی گزشتہ آوازوں میں اپنی صدا بڑھا کر آئندہ صدیوں تک پہنچانے کا حریص ہے، اس کی عقل کبھی محدود یا مکمل نہیں ہو سکتی وہ اپنی عقل کا قصورِ مان مان کر آگے بڑھ رہا ہے۔

یہ ذوق ترقی انساں کے علاوہ کسی دوسرے میں ناپید ہے۔ انسان کے سوا دوسرا مخلوق لاکھوں برس طے کرے تب بھی انساں نہیں بن سکتا۔ انساں اصل نسل میں سب سے الگ اور خود ہی اپنی مثال ہے۔ بے شک تہذیب تمدن میں اُس کی حالتیں بدلتی رہیں لا معلوم صدیوں کو طے کر کے موجود تہذیب و تمدن کی منزل تک پہنچا نہیں کہا جاسکتا کہ اُس نے ہر طرح ترقی کی۔

اُس نے بہت سے قدم نا سمجھی کے بھی اٹھائے جن سے آگے بڑھنے کے بجائے پیچھے ہٹا۔ دانشِ علم آگے بڑھ کے کہاں پہنچے۔ اُس کا عقلی کمال اسی میں ہے کہ وہ اپنے معلومات کی کوتاہی کا احساس قائم رکھے، اسی لیے اکثر باتوں میں خود عقل حکم لگانے سے انکار کرتی ہے اور انہیں اپنے دسترس کے حدود سے بالاتر قرار دیتی ہے۔

بہت باتوں کو خود عقل سماع کے حوالہ کرتی ہے ان میں وہ اپنا کام بس اتنا سمجھتی ہے کہ امکان کی جانچ کرے، محال نہ ہونے کا اطمینان کرے۔ اس کے بعد صحت اور عدم صحت خبر کے درجہ اور اعتبار سے دلہستہ ہے۔

واہمہ مشاہدہ کی گود کا پلا، اُس کے گرد چکر لگاتا ہے۔ اُس نے بہت باتوں کو جن کی مثال آنکھ سے نہیں دیکھی غیر ممکن کہہ دیا۔

اسی کے ماتحت انبیاء کے معجزات کا انکار کیا مگر عقل جو مادیت کے پرے اٹھا کر کائنات کے شکنجے توڑ کر حقیقتوں کا پتہ لگانے میں مشاق ہے۔ اُس نے وقوع اور امکان میں فرق رکھا، محال عادی اور محال عقلی کے درجے قرار دیے اور غیر معمولی مظاہرات کو جو عام نظام اور دستور کے خلاف ہوں ممکن بتایا اسی سے معجزات انبیاء کی تصدیق کی۔

آج ہزاروں صنایعوں کی کارستانیوں نے اس کو ثابت کر دیا۔ موجودہ زمانہ کی ہزاروں شکلیں، لاکھوں اوزار، بے شمار ہتھیار، لاکھوں مشینیں، ہزار ہا ملیں ایسے ایسے منظر دکھاتی ہیں جنہیں تو دو سو برس پہلے بھی کسی سے کہتے تو وہ دوپٹا بنا تا اور سب باتوں کو غیر ممکن ٹھہراتا۔ آج وہ سب باتیں ممکن نہیں بلکہ واقع نظر آتی ہیں۔

ان کارستانیوں نے معجزات انبیاء کا خاکہ کیا اڑایا، بلکہ ان کو ثابت کر دکھایا جو بات آج علم کی تدریجی اور طبیعی ترقی کے بعد دنیا میں ظاہر ہوئی آج معجزہ نہیں ہے۔ لیکن ہی موجودہ انکشافات کے پہلے، عام اسباب کے مہیا کیے بغیر صرف خداوندی رہنمائی سے ظاہر ہوئی تو معجزہ ٹھہری۔

”ماکی سنیا میں عقل کا تماشا ہو یا انجنوں اور موٹروں کی تیز رفتاری،

ہوائی جہاز، سویاٹیلیفون، وائرلس، ریڈیو، اور لائوڈ اسپیکر سب کائنات کی پوشیدہ طاقتوں کا راز کھولا، راز بھی وہ جو لاکھوں برس تک عام انسانوں سے پوشیدہ رہا۔ پھر انساں کو کیا حق ہے کہ وہ کسی چیز کو صرف اپنے حدودِ مشاہدہ سے باہر ہونے کی وجہ سے غیر ممکن بنا دے۔

مگر یہ انسان کی سخن پروری ہے کہ وہ ان حقیقتوں کو دیکھ کر بھی انبیاء کے معجزات کو افسانہ کہتا ہے۔

عقل ایک واحد طاقت ہے جس کے ماتحت بہت سی قوتیں ہیں۔ ان میں سب سے بڑی قوت ایک احساس ہے اور عقل کا نتیجہ علم ہے۔ انسان کا دماغ مخزن ہے۔ قوتِ عاقلہ اور پانچوں حواس اُس میں معلومات جمع کرتے رہتے ہیں۔ یہی سرمایہ انسان کی کائناتِ زندگی ہے۔

طباعِ انسانی جذبات کے ماتحت جدت پر مائل ہیں۔ ہوا و ہوس کی شوقیہ نچلا بیٹھنا پسند نہیں کرتیں۔

کبھی چھری زمانہ تھا، بتوں کی خدائی تھی، اب شمسِ عہد ہے، عالم کا نظام حساب کیشش، مہر کی ضیاء سے قائم ہے۔ پہلے آسمان گردش میں تھا، زمین ساکت تھی۔ اب آسمان ہوا ہو گیا، زمین کو چمکتے ہوئے، ابھی تک جسم فنا ہو جاتا تھا روح باقی رہتی تھی۔ اب کہا جاتا ہے کہ جسم کے آگے روح کا وجود ہی نہیں انساں کے ناقص خیالات ہیں جن میں تبدیلی ہوتی رہتی ہے۔ مگر عقل بروہا ثابت قدم

اور مستقل مزاج ہے۔ وہ جن باتوں کو ایک دفعہ یقین کے ساتھ طے کر چکی۔ ہمیشہ
انہیں یقینی سمجھتی ہے۔ کوئی سُننے یا نہ سُننے مانے یا نہ مانے وہ اپنی کہے جاتی ہے۔

فہم سب کے خلائق تو ہوتے ہمیشہ سے صفا بستہ تھے۔ آج بھی پرے جمائے
ہیں۔ جذبات انسانی اُس کی گرفت سے نکلنے کو پھینک پھڑپھڑائے اور اب بھی پھینک پھڑپھڑائے
ہیں مگر عقل اور فطرت کی مدد سے اُس کا شکنجہ ہمیشہ مضبوط رہا اور اب بھی
مضبوط ہے۔ خدا کی سنت یعنی فطرت کی رفتار کو تبدیلی نہیں ہوتی۔ زمانہ کی
تأثیر، ماحول کا اثر، صورتیں، شکلیں، ڈیل ڈول، وضع قطع، ذہنیت میں
تبدیلیاں ہوتی رہیں۔

صدیوں میں ملکوں کا جغرافیہ، قوموں کی تاریخ، برسوں میں مقامی فضا
طبیعتوں کا رنگ۔ مہینوں میں فصلوں کا تراخل، ہفتوں میں چاند کا
پد و ہلال، گھنٹوں میں مہر کا عروج و زوال۔ منٹوں میں سطح آب پر یا لب جو
جبابوں کا بننا بگڑنا، دم بھر میں سانس کا الٹ پھیر، آنا جانا۔ حیات سے ممات
سب کچھ ہوا کرے۔ مگر عقل کی ثابت حقیقتیں کبھی تبدیل نہیں ہو سکتیں۔

اسلام انہی حقیقتوں کی حمایت کا بیڑا اٹھائے ہے۔ اس میں توہمات کے
سیلاب سے مقابلہ۔ جذبات سے بے پروا، دنیا جہان کے خیالات سے لڑائی
ٹھانی ہے مگر ہے تو نیک صلاح۔

اگر خاموش بنیں تو تباہ است

انسان کی بھیڑ پادھسان خلقت نے ایک وقت میں حیوانیت کے ساتھ
 ساز کیا اور ذی اقتدار انسانوں کو خدا ماننے میں تامل نہیں کیا۔ پھر خدا کو انسان
 کے قالب میں مانا بلکہ ان سے بھی لپست ہو کر درختوں کی پوجا کی۔ اور پیاروں
 کو معبود بنا لیا۔ اب جبکہ وہ ترقی کا مدعی ہو تو مادہ کے ذروں کو سب کچھ سمجھتا
 اور کائنات کی پوشیدہ قوتوں کی پرستش کر رہا ہے۔ خیر اس کی نگاہ حاضر مجسموں
 سے پوشیدہ طاقتوں کی طرف مڑی تو!

امید ہو کہ اگر عقل صلاح کار! شورش قبول کرے تو غیب پر ایمان لے آئے
 اور فوق الطبیعت خدا کی ہستی کا اقرار کر لے، وہ خدا جو آسمان اور زمین سب
 کا مالک ہے۔ کسی جگہ میں محدود نہیں۔ بے شک خلق کی ہدایت کے لیے زمین پر
 اپنے پیغامبر بھیجتا اور ان کی زبانی بہترین تعلیمات پہنچاتا ہے اور خصوصی
 دلائل اور شانیوں کے ذریعہ ان کی تصدیق کرتا ہے۔ ان دلائل کا نام
 معجزات ہے۔ مستقبل کے اخبار ان کے ماتحت ہیں۔ فطرت و عقل دونوں ان
 کے ہم آہنگ ہیں۔ ملاحظہ ہو



— ❖ (خدا) ❖ —

مذہب حق اور عقل دونوں متحد ہیں اس لیے مذہب اور عقلی خدا الگ الگ نہیں

وہ واحد ہے لا شریک ہے، تمام اوصاف حمیدہ سے متصف ہے مَا عَرَفْنَاكَ
 حَقَّ مَعْرِفَتِكَ اُس کے سب سے زیادہ پہچاننے والے کی آواز ہے۔ لامکان
 ہے، قاب قوسین اوداتی اُس سے تقرب کا ایک مجازی نشان ہے۔ کوہ طور
 کی تالی اُس کی قدرت کی ایک ادنیٰ نشان ہے۔ سب کو دیکھتا ہے ایک کی مُستتا ہے
 اس معنی سے کہ اُس کی دانائی ہر شے کو عام ہے۔ الفاظ اُس کے مخلوق ہیں یہی اُس کا
 کلام ہے۔ جبریل اور موسیٰ سے انہی معنی میں ہم کلام ہے۔ قیامت کے روز پوچھو گھر
 اُس کے حکم سے ہوگی۔ صحائف فرقان، تورات، انجیل، زبور، سب اُس کے
 مخلوق کلام ہیں۔

انسان اپنے خالق کی جستجو میں سرگردان ہو لیکن اُس کا وہم و اوراک تخلیق
 عناصر اور ایتھری پیچیدگیوں میں الجھ کر فضا کے لامحدود سے آگے نہیں بڑھتا
 مگر عقل قدم آگے بڑھاتی ہے نظام ہستی کو دیکھ کر یقین کرتی ہے کہ یہ عظیم الشان
 کارخانہ کسی دانشمند نے سوچا سمجھا کر عمداً بنایا ہے۔ جس صنعت کا کوئی صانع نظر
 نہ آئے جس قوت کا باعث کوئی دکھائی نہ دے۔ جس دانائی کا کوئی دانشمند
 معلوم نہ ہو سکے اُس کے لیے خواہ مخواہ کوئی مجاز نہیں ہو سکتا کہ جو چاہے سمجھنے
 بے شک عقل کا کام غور کرنا ہے اور اسی کو اپنے یقین کی بنا پر مافوق الادراک
 میں داخل و معقولات کا حق ہے۔

خدا دکھائی نہیں دیتا۔ جان یا روح بھی نظر نہیں آتی، جسم سامنے ہے

اور متحرک ہو۔ جسم بغیر کسی قوت کے متحرک نہیں ہو سکتا، اس کے اندر کوئی قوت ضرور ہے جو متحرک کر رہی ہو اور دکھائی نہیں دیتی۔ یہ سچ ہے کہ قوت جسم نہیں کہتی مگر بغیر جسم کے ثابت بھی نہیں ہو سکتی اس لیے وہ جسم کے ساتھ ہی ساتھ شامل اور پیوستہ خود نمایاں ہوتی ہے۔ ہم نے اس کا نام قوت نامیہ رکھ لیا مگر چونکہ وہ خود جسم کے وجود کی محتاج ہے اس لیے ہم نہیں کہہ سکتے کہ قوت متحرک نے جسم کی بنیاد ڈالی، عقل نے مزید کاوش کی تو کائنات کے ذرے ذرے میں ایک اور مقدم تر کیفیت محسوس کی جو ذی حیاتوں میں قوت مقناطیسی (ذری روجوں) میں جذبات یا فطرت کی حیثیت سے وابستہ پائی گئی، یعنی جسم میں کشش اور زروادہ کے درمیان ہمیشہ بن کر نمودار رہی۔ یہی دو جسموں کو ملا کر تیسرا جسم اور قوت نامیہ پیدا کر رہی ہے اور اس میں خلائی طاقت مضمحل نظر آتی ہے۔ یہی ابتدائی اور بنیادی قوت نظام ہستی کی بانی معلوم ہوتی ہے۔ ہم نے اس کا نام قوت جاوہر رکھ لیا، ان سب آثار کے مخزن اور مرکز کو ہر جسم میں جان کہنے لگے یہ جسم و جان ہم آہستہ ایک دوسرے کے ساختہ پر دوختہ پائے گئے۔ اگر ہم جان کو جسم سے بے نیاز پاتے تو شاید جان کو خدا مان لیتے مگر ہم جسم و جان کو شامل اور پیوستہ مخلوق پاتے ہیں اس لیے ہماری عقل ان کو خدا ماننے پر تیار نہیں ہوتی اور جسم و جان کے پیدا کرنے والے کو خدا مانا ہے۔

اسی طرح ظاہر بظاہر آفتاب کی حرارت، ایتھر کی کاوشین، عناصر کی جذبہ

فضائے لامحدود میں ہر قسم کی خلقت بناتی رہتی ہے۔ اس کی طرف بھی تخلیق کی نسبت کا دھوکا ہوتا ہے۔

مگر ظاہر ہے کہ عناصر کے دماغ نہیں جو سوچیں، عقل نہیں جو دانائی ظہور میں آئے اور کائنات کی ہر شے کی ساخت میں سوچی سمجھی، دانائی پائی جاتی ہے۔ وہ سلیقہ شناسا جس کی کارسازیاں ایتھر، عناصر، مواد، الید، ثباتہ سے ظاہر ہیں دکھائی نہیں دیتا مگر ضرور وہ ان سب بالاتر ہے اس لئے ہم نے ان سب سے مقدم اور بالاتر قوت اول و عالیٰ کو اپنا رب یا خالق مان لیا ہے۔ واضح ہو گیا کہ خدا انسان کی ذہنی تخلیق نہیں ہے بلکہ ایک حقیقت ثابتہ ہے جس کو ذہن نے اس کے آثار اور مخلوقات کو دیکھ کر معلوم کیا ہے اور اسی کو نظام ہستی کا بانی قرار دیا ہے۔

عقل و ذہن کے معلومات میں سب سے زیادہ اہم بات شان وجود خداوندی ہے۔ ذہن انسانی نے اب تک خدا شناسی میں ہر چند کدوکاوش کی مگر مسلمانوں کے وحدہ لا شریک سے بہتر اوصاف نہ بتلا سکا۔ جسکی ذات، اصل حقیقت کو سمجھنا ناممکن ہے، لیکن صنعت صانع کو دکھا رہا ہے۔ خلقت خالق کو بتا رہا ہے۔ سلیقہ و نشندیاں پیش کر رہا ہے۔ پھر کیوں کر ہو سکتا ہے کہ قدرت دیکھیں قادر نہ کہیں، صناعتی دیکھیں دانائی نہ مانیں۔ مخلوق کے ہوتے بھی خالق نہ مانا جائے۔

عقل کے تپوں نے معن عالم میں مخلوق کی تصویریں چلتی پھرتی دکھیں۔ انفلک کو حکمت سے رفیع، کائنات کو قدرت سے وسیع۔ موجودات کو فطرت سے موضوع،

خلا کو خلقت سے ملو پایا، خالق کو تسلیم کر لیا۔ غور سے دیکھا تو اپنے گرد و پیش کی تمام
 مخلوق میں آفتاب کو کار فرما، عناصر کو جلوہ آرا پایا۔ زمانے بھر میں اسی کی گراگری
 پائی۔ فضا کے فلکی میں آفتاب کو گھومتے پھرتے۔ ستاروں کو جگمگاتے، سیاروں
 کو چکر کھاتے دیکھا۔ اجسام پر کشش، کشش میں رابطہ، اجرام میں گردش، گردش
 میں ضابطہ نظر آیا، مگر سب کو قاعدہ کا پابند، فطرت کا تابع، قانون قدرت کا مطیع
 دیکھا، سطح ارضی پر ہوا کو حاوی، پانی کو جاری، نباتات میں نمو، جمادات کو قائم
 حیوانات کو متحرک پایا، ان کی بقا کے لیے ہوا میں روح، پانی میں زندگی، نباتات
 میں غذا پائی، سب کے پکیروں میں انصاف کا تناسب، ہر شے ضروری اجزاء سے
 مرکب، ہر جسم مناسب اجزاء مرتب، ہر چیز موزونیت سے سچی سجائی پائی،
 ان کی خلقت میں نثار، نوعیت میں ارادہ، صنعت میں سابقہ، صناعتی میں دانائی
 نظر آئی، کثرت مشاہدہ نے دماغ کو ایسا گھیرا کہ عقل سے نہیں کے بجائے ہاں کہنا
 پڑا۔ لاکھ موجودات کے مشاہدہ نے دکھایا، بتایا، سمجھایا، ہزار ذہن رسا کی حد تک
 طبع کی جودت، دماغ کی قوت، خیال کی وسعت، تصور کی رفعت، فکر کی نزاکت
 سے کام لیا، مگر دل و دماغ کی قوتیں، مصور قدرت کا ہیولی قائم نہ کر سکیں،
 نظام عالم قائم رکھنے والی تمام قوتوں کو مخلوق پایا۔ وہ ہم نے سب قوتوں
 کے مجموعہ کو واحد قدرت قرار دینا چاہا مگر عقل نے زبان روکی۔
 مجموعہ کا درجہ اجزاء کے وجود کے بعد ہے پھر جب سب قوتیں مخلوق ہیں

تو مجموعہ ان کا ضرور بالضرور مخلوق ہوا، مجبوراً ماننا پڑا کہ خالق وہ ہے جو ان سب قوتوں سے بالاتر ہے اور اس نظام سے الگ موجود ہے۔

وہ خالق ہے مجموعہ عناصر خاک و باد، آب، آتش، کا۔ صانع ہے موالید ثلاثہ حیوانات، نباتات، جمادات کا، موجود ہے جان، قوت نامیہ، قوت جاذبہ کا سب سے وجود میں آئی ہے ساری کائنات، پائے ہیں سب نے ضرورتیں رفع کرنے کے لیے مناسب اعضا، مہیا ہو گیا ہے ہر ایک کے لئے سامانِ غذا جس سے اس کی زندگی کی بقا ہے۔ اسی لئے اُسے رحیم و کریم اور رزاق کہا جاتا ہے وہ ہرگز کسی جزو کا کل نہیں ہے۔ نہیں تو درجہ میں ہزاروں کے بعد ہوتا بلکہ ہر جزو کا کل ہر ایک کا پیدا کرنے والا ہے۔ وہ بے ہمتا ہے۔ اس لئے واحد کہتے ہیں۔ ورنہ واحد بھی نہیں، وہ احد یعنی اکیلا ہے جو شمار میں نہیں آتا۔ گنتی میں نہیں سماتا۔ وہ پاک پائیز جسم سے منترہ ہے، جس کو فنا نہیں، تغیر نہیں، تبدیل نہیں، اُس کی قدرت کے کرشمے صریحاً آنکھ سے دیکھ رہے ہیں پھر بھی وہ خود غائب ہے۔

وہ سب پر حاوی، ہر شے میں ذخیل ہے، اس لئے حاضر کہہ سکتے ہیں۔ صحنِ عالم میں مخلوق کا اثر و باہم دیکھا۔ خلا کو خلقت سے مملو پایا، خلاق تسلیم کر دیا۔

کائنات کے ذرہ ذرہ میں حکمت سے عادل مانا۔ قادر، حاضر، دانا، خلاق اور عادل سب عقل سے تسلیم کیا۔ پھر بھی عقل بتلاتی ہے کہ اُس کی ذات۔ نری کھری ذات ہی ہے۔ صفات اُس سے الگ نہیں۔

عقل کی سمجھی کامل ذات کو لفظوں سے سمجھانے بیٹھے تو یہ اور ان کے سوا اور بہت صفتیں بن گئیں۔ سب صفتیں حقیقت کے اعتبار سے ٹھیک ہیں کیونکہ کمال کے بہت سے پہلوؤں کی الفاظ میں ادا کرنے والی ہیں۔ مگر حاشا ان کے ظاہری مفہوم کے لحاظ سے انہیں صفت نہ سمجھو۔ صفت تو وہی ہے جو ذات سے الگ ہو۔

خالق میں ذات اور صفات کا تفرقہ کہاں۔ اُس کی لا محدود، کامل ذات کی تعبیر نے ہجوم صفات کی شکل اختیار کی۔

جب قادر اور حکیم ہی تو مہربانی کے موقع پر رحیم بھتی کے محل پر تہا رہی ضرور ہی۔ مہربانی کے نتیجہ میں ستار اور غفار بھی، رزاق بھی ہی۔ دانا ہی اور ہر چیز کو جانتا ہی، سننے کی چیز ہو یاد دیکھنے کی۔ اس لحاظ سے سبح و بصیر ہے۔ کلام کا خالق ہی، اس لئے تکلم ہی یہ سب باتیں لفظ نہیں، معنی ہیں جو عقل نے سوچنے اور اُن کے لئے قریب تر الفاظ مقرر کئے ہیں۔

لفظوں کے ظاہری معنی پر جا کر اعتراض ہی کرنا چاہو تو قادر، حاضر، دانا، خلاق اور عادل بھی نہ کہو کیونکہ یہ سب مفہوم کے اعتبار سے صفت ہیں اور اُس کی ذات صفت سے بری۔ لیکن اگر حقیقت طلبی چاہتے ہو اور ٹیک نتیجے کے ساتھ سمجھنے سمجھانے کے لئے ان الفاظ کا استعمال کرتے ہو تو معنی پر غور کرو اُس کمال کے نتیجہ کو دیکھو جو صفت میں مضمر ہے۔ اُس نقص پر نہ جاؤ جو اُس کے ظاہری مفہوم میں مضمر ہے۔ رحیم کہو اس اعتبار سے کہ اُس سے اچھے اچھے فائدے خلق

کو عامل ہوتے ہیں۔ جذبات کا خیال ہرگز دل میں نہ لاؤ۔ تمہارا ہوا اس لحاظ سے کہ عدالت کے تقاضا سے بہت سوں پر اُس کی جانب سے سختی بھی ہوتی ہے۔ غصہ اور غضب کی انفعالی کیفیت کا تو ہم نہ کرو۔

سننے دیکھنے کے معنی فقط یہ سمجھو کہ دیکھنے سننے کی چیزیں اُس کے علم میں ہیں، عصار کا دھیان نہ لاؤ۔ مکالم بھی اس لحاظ سے ہی کہ کلام کو جہاں چاہے پیدا کرتا ہے مگر کام و دہان کا تصور ذہن سے دُور رکھو کیونکہ وہ جسم سے مبرا ہے انسانوں کی طرح بولنا سُننا اُس کی شان سے دُور ہے۔ حضرت موسیٰ جس کلام کو سنتے تھے وہ بھی اللہ کا مخلوق ہے۔ اور قرآن بھی اُس کا پیدا کیا ہوا ایک کلام ہے۔ دانی کے لحاظ سے ہر بات کو سُننا دیکھنا ہے۔ قوی کے مقابل میں ضعیف کو پامال ہوتے بھی دیکھنا ہے۔ اور اپنی حکمت و عدالت سے اُس کی پاداش مقرر کرتا ہے۔ اُس کے بندے جو اُس کے ناظر ہونے کے دل سے قائل ہیں۔ ہرگز دیدہ و دانستہ بد اعمالیوں کی جسارت نہیں کرتے۔ بد اعمالیوں کی جرأت مطلق نہیں ہوتی۔

قیامت کا اعتقاد، عدالت کا لازمی نتیجہ ہے۔ جب بے دیکھے خدا کو عقل سے پہچانا اور اُس کو عامل عقل سے مانا تو قیامت کا بھی عقل کے کہنے سے اقرار کیا سوچا سمجھا جانا پہچانا مرکز ہے اس لئے عقل کو اُس کے گرد حکم پر ضرور ہے وہم کی دوسرے انگیزیاں ہیں جن سے ایک راز کی بے شمار تاویلیں، ایک واقعہ کی کثرت سے دستاویزیں، ایک مندرجہ کے بچہ بستے، ایک نشان کے صد ہا نام

ایک نور کی لامتناہی صورتیں ہوتی ہیں۔

اس معنی سے کہ وہ کسی کے مانند نہیں کہو کہ خدا کوئی شے نہیں بے شک صحیح ہے۔ خدا کوئی چیز نہیں لاریب درست ہے۔ مگر خدا نہیں ہے، بجز ایہ غلط ہے۔

کیا خدائی کے ہوتے بھی خدا نہیں ہے، خلقت کے ہوتے بھی خالق نہیں ہے، صفت کو دیکھتے بھی صانع نہیں ہے۔ موجودات کے ہوتے بھی اُس کا وجود نہ مانوگ۔ پھر کس طرح کہہ سکتے ہو کہ ہم کسی علیحدہ وجود کے مقرر نہیں۔ عقل کی تعلق کے لئے دنیا کو غور سے دیکھو!

اُس کا وجود علیحدہ یعنی مستقل ہے۔ اس کی شہادت کائنات کا ذرہ ذرہ دیکھا ہے، اس کی تصدیق بدن کارویاں رویاں کر رہا ہے۔ اس کی گواہی عناصر رعبہ کی ترتیب دے رہی ہے۔ مخلوق کے اعضاء کی ترکیب دے رہی ہے۔ موالید ثلاثہ کی تخلیق دے رہی ہے۔ قدرت کو فطرت کی صورتوں میں دیکھو، خالق کا نشان، خلقت کی شکلوں سے پہچانو، وہی ہی کمال بخش عقل، وہی ہی سراسر عدل، اُس کی قدرت آشکار ہے ذرہ ذرہ میں موالید ثلاثہ میں، مجموعہ عناصر میں، جو اس خمسہ میں، سات بلق زمین، نہ افلاک میں، اُس کا جلوہ ہے، آفتاب کی ضیاء، ذرہ کی ضیاء میں، وہی ہی پیدا کرنے والا کشش کا مرکز میں، وہی ہی خزانہ دار عقل کا۔ وہی ہی قوت کا ماخذ، وہی ہی روح کا موجد، اُسی کی کشش ہے دل میں، اُسی سے عقل ہے دماغ میں، اُسی سے قوت ہے اعضاء میں، اُسی سے روح ہے بدن میں، اُسی

سے کائنات کی ہر شے ہے اور ہر ایک میں ایک حد کا کمال ہے۔ وہ عرش سے
بالا، جان سے نزدیک ہے۔ وہ قریب سے قریب تر، دُور سے دُور تر ہے۔

دُور کیون جاؤ، خود کو دیکھو خدا کو پہچانو، آپ میں ہو تو آپ میں دیکھو، کائنات
تحقیق اپنے ہی میں خدا کا نشان پا رہی ہے۔ اپنے ہی جسم کے اعضاء کی ترتیب پر
خود کرنے سے خدا سمجھ میں آنے لگتا ہے۔ عقل، نشا، ارادہ، صناعتی، دانا مائی، سب
خداوندی قدرت کے پر تو ہیں۔ جو تمہارے رویوں میں جوڑ پٹھے سے معلوم
ہو رہے ہیں کائنات کی ہر شے میں اُس کی قدرت کا نشان ہے۔ مگر وہ خود کسی شے
میں نہیں ہے۔ کسی جگہ پر نہیں ہے۔ کسی خلوت، جلوت، کشمکش، ہنگامے میں نہیں
گھاگھی، ہجوم، جھگڑے، انبود، جرگے، گروہ، جماعت، اثر و ہام، غول، جہم وغیر
میں اس کی ہستی شامل نہیں۔

وید، بھاگوت، اور پان، توریت، انجیل، زبور اور قرآن سب اُس کے
شناخاں ہیں۔ دیر و حرم میں اُس کی یاد، دین اور دھرم میں اُس کے گیان ہیں
عرب میں رب، عجم میں خدا، انڈیا میں پریشرا، یورپ میں گاڈ، اس کے مختلف نام
اور نشان ہیں۔ صبح کی زہبت، شام کا نثارہ، موذن کی اذان، سنکھ کی آواز، ناتوں
کی صدا، گرجا کا گھڑنالی سب اس کی عظمت کے اعلان ہیں جن میں کچھ لوگ سناؤں اور کوئی اس کا فرمان
کائنات کی لامحدود وسعت میں ڈھونڈو، اُس کا ویدار کہیں نصیب نہیں
افلاک کی بلندی اور طبقات الارض کی پستی سے اُسے یکساں نسبت ہے۔ قطبین

کا قیام، زمین و آسمان کی گردش، مہر و ماہ کا طلوع و غروب، عروج و زوال
فضائے بییط کے ستارے اور سیارے، اور یاقی روانی، موجوں کی اُچھل کود،
ہوا کے جھونکے، پانی کے تھپیرے، صحرائی ویرانی، دشت کا ستانا، بہار کی
تازگی، خزان کی اُداسی، سمندر کے شور، پہاڑوں کی خاموشی سے پوچھو سب
اُس کا کلمہ پڑھتے ہیں، سُننے والا کان چاہیے، بجلی کی لپک، سورج کی چمک میں
دیکھو۔ سب میں اُس کی قدرت کا نور ہے۔ دیکھنے والی آنکھ چاہیے،

آفتاب دور و دراز فاصلہ سے چمکتا ہو اسنبری گولہ ہے۔ ظاہر میں روشنی کا
مخرج، باطن میں حرارت کا مخزن، حقیقت میں ثوابت اور سیاروں کی کشش
کا مرکز ہے۔

ہم نے نظام عالم میں اسی کو کار فرمایا جو کچھ پایا اسی کی گرمی سے، جو کچھ دیکھا
اُس کی روشنی سے، خلقت بھر سے فائق پایا۔ اپنا خالق، موجودات کا خلاق
کائنات کا آفریدگار ماننا چاہا مگر عقل نے بتایا کہ جو نکلتا ڈو بتا رہے جو ظاہر
ہوتا چھپتا رہے۔ وہ خدا نہیں ہو سکتا۔ سامنے آجانے سے پردہ فاش ہو گیا
وہ بات وہ شان، وہ عظمت تشریف لے گئی۔ صانع کی صفت، خالق کی
خلقت ہو گیا۔ یہ خود آرا نہیں، خود آ یا نہیں، خدا کیونکر ہو سکتا ہے۔
اُس کی درخشانی کے باعث اس کے جسم کے اجزاء ہیں، اجزاء کو کیمیائی
ترکیب دینے والے قدرت کے اسباب ہیں۔

محیط عالم، قدرت کا معائنہ، لامحدود کائنات کا مشاہدہ سبے شمار موجودات کی ترتیب اور ترکیب کا سلیقہ ایک دانشمند مہتمی کے وجود کا یقین دلانا ہے۔ مگر مشاہدہ اس تک پہنچتا نہیں، تصور کوئی صورت بناتا نہیں، خیال پیش نہیں کرتا جو اس نمونہ سے محسوس نہیں ہوتا، اچھڑے باہر، عناصر سے بالاتر ہے، دکھانے کو اشارہ، بتانے کو لفظیں نایاب ہیں۔

البتہ عقل کی نکتہ رسی پر صد ہزار آفریں جس نے مخلوق سے الگ کر کے اسے بنا دیا کہ قادر ہے، حاضر ہے، وانا ہے، خلاق اور عادل ہے، اور کامل بلکہ سراسر کمال ہے۔ اور اسی کے ماتحت وہ سب کچھ ہے جسے عقل کمال کے تحت میں داخل کرے بشرطیکہ اس میں نقص کا شائبہ بھی نہ ہو۔ عقل رکھتے ہوئے اگر مان لو تو تعجب نہیں مگر نہ مانو تو سمجھتے تعجب ہے جبکہ عالم کے ذرہ ذرہ میں اس کی قدرت کا جلوہ نمایاں ہے۔



رسول ﷺ

رسول بھی مذہبی ہے جو کہ عقلی ہے۔ تفرقہ کرنا، اپنی عقل کی کوتاہی ہے نبی اور رسول اصطلاحی لفظیں۔ لغت کے اعتبار سے مجاز، اصطلاح کے لحاظ سے حقیقت ہیں۔

نبی کے معنی خبر دینے والا، یعنی ان حقیقتوں کا بتلانے والا جو عام لوگوں سے اوچھل ہیں۔ پیشین گوئی اور غیب کی خبر دینی، اس کی حقیقت کا جزو نہیں ہے بلکہ نبی کی تصدیق کے لیے بطور اعجاز ایک خارجی صفت ہے۔ رسول کے معنی فرستادہ، خدا کا پیغام پہنچانے والے ہیں۔ مگر معنی کی حقیقت میں محل کے اختلاف سے تبدیلی ہوتی ہے، بھیجنے کا تعلق کسی مادی ہستی کے ساتھ ہو تو وہ بھیجا بھی مادی ہو گا یعنی ایک جگہ سے دوسری جگہ منتقل ہونا لازم ہو گا لیکن جب غیر مادی ذات یا غیر مادی چیز کے ساتھ اس کا تعلق ہو تو بھیجنے والے کا مقام، پیام، اور حکم کچھ بھی درکار نہیں۔ اس کے معنی ہیں صرف یہ کہ خدا کی مرضی اور حکم کی بنا پر کوئی اصلاح خلق اور دنیا کو سچائی کے تعلیمات پہنچانے کا ذمہ دار ہو۔

وہ ظاہر و باطن ہر طرح انسان ہوتے ہیں مگر عامہ بشر سے مافوق۔ مافوق البشر نہیں بلکہ بلند مرتبہ والے بشر۔ نور سے خلقت کا ہونا ایک مجازی تعبیر ہے صفائے نفس اور کمال عقل کی۔

فضائل اور مناقب کی حد میں جو محدود آل محمد کے لئے وارد ہوئی ہیں انہیں رسالت و نبوت کے عمومی عقائد میں داخل کرنا ہرگز درست نہیں، نسبتوں کی فہرت طولانی ہے۔ سب کے لئے کس نے کہا ہے اور کب کہ تمام مخلوق و ملائکہ سے پہلے خلق کے لئے ہیں یا خدا نے اپنے ہی نور سے خلق فرمایا ہے۔ یا ان ہی کی خاطر سب چیزوں کو خلق کیا ہے، یا یہاں سے سُننے سمجھنے، دیکھنے، رہنے آسمان کے

جایا کرتے ہیں۔

خداوند عالم کی خصوصی تعلیم جو انبیاء تک پہنچتی ہے اسی کا نام وحی ہے بیشک بعض انبیاء کو کتاب بھی عطا ہوئی۔

روحانی حیثیت کے سفیر کا پیام و سلام پہنچا ابھی عقل کے نزدیک لائق ہنکار

نہیں ہے۔ کارخانہ قدرت کو بے شک بخوبی دیکھا بھالا، غور کیا اور سمجھا ہے۔ اگر ایسا

نہ ہوتا تو معرفت ان کی ناقص ہوتی۔ دوسروں کی تکمیل و تربیت کس طرح کرتے

اکثر موزا ہی سو قف بھی کئے جاتے ہیں مگر دونوں جہان کا مالک سوائے اللہ کے

کوئی نہیں۔ سب طرح کی قوت سوائے اس کے کسی کو نہیں۔ وہ جتنے اختیار جس کو

دیدے۔ جتنی قوت جس کو عطا کر دے اتنی اس کو ہے۔ اسی قوت سے انبیاء کام

لیتے ہیں۔ اس قوت کا درجہ بھی نصلحت اور ضرورت کے لحاظ سے خدائے تعالیٰ

کی مرضی پر ہے۔ نظام عالم کبھی ٹوٹتا نہیں۔ مگر عام معمول اور ظاہری دستور

کا انتظام کبھی کبھی ان کے ہاتھوں خدا توڑ بھی دیتا ہے۔ دنیا میں ہر زمانہ میں بہت

سے واقعات عام دستور کے خلاف ہوتے رہتے ہیں اور نظام عادت اکثر

ٹوٹتا رہتا ہے۔ مگر یہی خلاف دستور و عادت امر جب نبی کے دعوت کے

مطابق، اس کے قول کے ثبوت میں ہو جاتا ہے تو معجزہ کہلاتا ہے۔ وفات

پانے کے بعد مادی زندگی انبیاء کے لئے بھی ثابت نہیں، ہاں روح جتنی کامل

ہو اس کے اور اکات اتنے قوی اور کامل ہوں گے۔ ان معنوں سے ان کو روحانی

زندگی جاہل ہے۔ اور ان کا ذریعہ خدا کی بارگاہ میں کارآمد ہے۔
 فطرت الہی سے نہیں بلکہ اکثر نقائص مادی سے اپنے عقلی و روحانی کمال
 کی بدولت بری ہیں۔ گناہوں سے بالکل معصوم، غلطی سے بے شک بری ہیں۔
 نہیں تو ان کا قول و فعل تمام خلق کے لئے سند نہیں ہو سکتا۔
 یہ ہیں انبیاء کے عمومی صفات، اس کے علاوہ بہت باتیں خاص خاص انبیاء
 کے مناقب کی ہیں۔ جو منقول طور پر بتلائی گئی ہیں اور عقل ان کے انکار کا کوئی
 خاص سبب نہیں پاتی۔

سختی کے وقت ملائکہ کا مدد کو آنا۔ قیامت میں بخشنا۔ شفیع روزِ محشر۔
 خاتم المرسلین اور اشرف الانبیاء حضرت محمد مصطفیٰ صلی اللہ علیہ وآلہ وسلم کے
 خصوصی اوصاف و مناقب ہیں۔

محال عقلی کا ممکن بنانا ہرگز کسی نبی و رسول کا کام نہیں۔ بلکہ محالات
 سے تو خدا کی قدرت بھی متعلق نہیں ہوتی۔

آنحضرتؐ عملی طور سے اصلاحِ خلق کا کام اور رسالت کے فرائض ابتدائے عمر
 سے انجام دے رہے تھے جب چالیس برس تک اپنے عقلی اور عملی کمال کو قوم
 سے منوالیا تو آوازِ غیبی سے زبانی دعوائے رسالت پر مامور ہوئے۔

واہمہ خلاق اس کا ہوتا ہے جس کی عقل ناقص ہو اور مایوس لیا یا خبط میں مبتلا
 ہو لیکن وہ انسان جس کے کمال عقل کی گواہی واقعات، حالات، اور اس کے

حکیمانہ تعلیمات نے دیدی ہو وہ اس خطب میں کبھی متبلا نہیں ہو سکتا وہ آواز سننے
گا تو حقیقت ہوگی خواہ وہ صد افلک کی ہو یا ملک کی بہر حال اہلیت رکھے گی۔
بشر ہونے میں آپ کے کوئی شک نہیں۔

آپ خود فرماتے تھے کہ انا بشر مثلکم۔ اگر بشر نہ ہوتے تو عالم بشری
کے لئے نمونہ کیسے بنتے مگر بشر ایسے تھے جو کمال بشری کا نمونہ بن سکے۔ ذاتی طور
پر غیب داں کوئی رسول نہیں تھا۔ مگر خداوندی تعلیم سے۔ آپ نے غیب کی خبریں
ضرور دیں۔ پارہ ۲۱ سورہ روم آیت ۱

۲۸ مقام پر قرآن میں موجود ہے کہ آپ کو معجزہ عطا ہوا۔

وحی ذہنی تصور کا نام نہیں ہوتا۔ ورنہ ہر مانجولیا بی ادب و خبی وحی کا مرکز
سمجھا جائے بلکہ وحی نام ہی خداوندی پیغام کا خواہ بذریعہ ملک ہو یا صدائے غیب سے
فرشتہ کو یہ ضروری نہیں کہ عام انسانی مشاہدہ میں آئے مگر رسول کے پاس
فرشتہ کا آنا قرآن میں متعدد جگہ مذکور ہے۔

خدا دکھلائی نہیں دے سکتا اس لئے سورہ و النجم میں بھی جبرئیل ہی مراد
ہو سکتے ہیں۔

صدائے غیب کے لئے ضروری ہے کہ وہ کسی جسم میں پیدا ہو اس لئے اللہ جب
چاہے جہاں چاہے اسے خلق کر سکتا ہے۔

نبی کی ضرورت اس وقت ہوتی جب شریعت محدود مدت تک کے ضروریات

کو پیش نظر رکھ کر جاری کی گئی ہوتی لیکن جب شروع انسانی کی تعلیم کا نصاب آخری درجہ تک پہنچا۔ تو شریعت ایسی بھی لگی جس کے قواعد و ضوابط سے ہر زمانہ کے ضروریات میں رہنمائی حاصل کی جاسکتی ہے۔ ایسی شریعت کے پہنچا دینے کے بعد کسی پیغام لانے والے معلم کی ضرورت باقی نہیں رہی اور جس کے ہاتھوں یہ کام شریعت آنا وہ آخری پیغمبر ہوا۔

یہ ہمارے رسول حضرت محمد مصطفیٰ صلی اللہ علیہ وآلہ وسلم ہیں۔ افراد کے عمل نہ کرنے اور منحرف ہونے سے اور اس طرح خلق کے گمراہ ہونے سے شریعت و رسول کی ضرورت پیدا نہیں ہوا کرتی۔ ورنہ بہت سے انبیاء و رسل تھے جن کے زمانہ میں فیصلہ ۱۹۹ دی گمراہ تھے اور ایک آدمی راہِ راست پر تھا خود آنحضرت کے زمانہ میں اور اس کے بعد کسی وقت میں بھی ایسا نہیں ہوا کہ حق پرستوں کی تعداد گمراہوں سے بڑھ جائے۔ پھر اس سبب سے اگر آج کسی رسول کی ضرورت پیدا ہوتی اس کے بہت پہلے یہ ضرورت پیدا ہو چکی اور خود آنحضرت کی موجودگی میں و رسول کی بعثت ہونا چاہیے تھی۔

معلوم ہوتا ہے کہ رسول کی بعثت کا یہ سبب نہیں ہوتا بلکہ یہ سبب ہوتا ہے کہ گزشتہ شریعت کے تعلیمات جنہی مدت کے حالات کے لحاظ سے بھیجے گئے تھے وہ مبیاد ختم ہو گئی اس لئے دوسرا رسول بھیجا جاتا ہے۔ اب اگر کسی رسول کے تعلیمات کو بغیر کسی مقررہ مبیاد کے ہمیشہ کے لیے جاری کیا گیا ہو تو اس کے بعد کسی رسول

کی ضرورت بھی نہیں ہوگی۔ ہر دین اپنے اپنے وقت کے مصلح کے لحاظ سے کامل ضرورت تھا مگر بلا استثناء کامل دین وہی ہے جس کے بعد دوسرے دین کی ضرورت باقی نہ رہے۔ پارہ ۶ سورہ مائدہ آیت ۴ میں پیغمبر کو مخاطب کر کے نہیں کہا گیا ہے کہ تمہارا دین کامل ہے اب انتم پر نعمتیں تمام کی گئیں بلکہ نوع بشر کو مخاطب کر کے یہ ارشاد ہوا ہے اس لئے یہ سمجھنا صحیح نہیں ہے کہ دین کامل ہوا ہے تو آنحضرتؐ کا۔ نعمتیں تمام کی گئی ہیں۔ تو آنحضرتؐ پر، بلکہ دین کامل ہوا تو تمام مخلوق کا اور نعمتیں تمام ہوئیں تو نوع بشر پر اس لئے نہ اس دین کے بعد کوئی دین۔ اور نہ اس نعمت سے ممکن تھا اس کے بعد کوئی نعمت۔ یہی ایک نعمت تا ابد تمام دنیا کے لئے ہے اس لئے نہیں کہا جاسکتا کہ دنیا تا ابد نعمتوں سے محروم ہوگئی۔

پارہ ۸ سورہ اعراف آیت ۳۵

یا نبی اذما مات یا تینکم رسل منکم یقصدون علیکم ایاتی کا یہ ترجمہ بالکل غلط ہے کہ "اے اولاد آدم تمہارے پاس تمہارے ہی ہم جنس رسول ضرور آئیں گے جو میری آیتیں تم کو پڑھ کر سنائیں گے"

آیت کا ترجمہ یہ ہے کہ اے اولاد آدم، اگر آئیں تمہارے پاس تمہارے ہم جنس رسول جو میری آیتیں پڑھ کر سنائیں تو جو شخص پر پیغمبرگاری اختیار کرے اور اپنے اعمال کی اصلاح کیے۔ اس سے نبرد ہوگا۔

اس میں ایک عام اصول کا اعلان کیا گیا ہے جس کا نتیجہ یہ ہے کہ ہمارا رسول

جو آیا ہی اس پر اگر ایمان لاؤ گے تو نجات پاؤ گے لیکن اب اس کے بعد کوئی رسول
آنے والا ہی یا نہیں، اس کا بیان پر کوئی تذکرہ نہیں ہے۔ بلکہ دوسری آیت
میں بتلا دیا ہے کہ اس رسول کے بعد کوئی دوسرا نبی آنے والا نہیں۔

اب اس آیت کی برکت سے نہ مرزا غلام احمد صاحب کا رسول بنایا جانا
درست ہے۔ نہ آئندہ اس آیت کے رو سے لوگ رسول بن سکتے ہیں۔ اس کے
النداد کے لئے قرآن کا فرمان کہ (ولکن من رسول اللہ وخاتم النبیین) اور
یہ اعلان کہ (اکملت لکم دینکم واتممت علیکم نعمتی کافی ہے۔



﴿ اشرف الانبیاء ﴾

ہمارے رسول حضرت خاتم النبیین کثرت فضائل و خصوصیات کے
لحاظ سے تمام انبیاء میں اشرف و بہتر ہیں۔ گزشتہ انبیاء میں حضرت عیسیٰ
سے آخر میں تھے جن کی طئے والی ایک بڑی اُمت موجود ہے ان کی فضیلت
کے متعلق حسب ذیل خصوصیات کا تو ہم بہت ہی مگروہ تو ہم صحیح نہیں ہے۔

(۱) عیسیٰ روح اللہ ہیں۔ اس کے یہ معنی ہرگز نہیں کہ وہ خدا کی جان و
روح ہیں بلکہ ان کی روح کو مقام شرف میں اللہ نے اپنی طرف منسوب کیا ہے
یہ حضرت عیسیٰ سے کیا مخصوص ہے بلکہ سائر انبیاء میں جو سب سے پہلی فرد تھے

حضرت آدم، جو اولو العزم بھی نہیں ہیں ان کے متعلق کہا ہے فاذا انفتحت فیہ
من مدحی۔

اس کے برخلاف ہمارے حضرت کا خود روح ہونا کیسا آپ منزل روح
تھے جیسا کہ ارشاد ہوا۔ ولقد امر سلنا الیک روحا من احرفنا۔
اور دوسری جگہ۔ تنزل الملائکۃ والروح

(۲) حضرت عیسیٰ بے باپ کے پیدا ہونے سے مگر حضرت آدم تو بغیر ماں باپ کے
پیدا ہوئے۔ معلوم ہوتا ہے یہ سبب فضیلت نہیں ہے۔ حضرت ابراہیم سب کے نزدیک
افضل ہیں مگر وہ بھی ماں باپ دونوں سے پیدا ہوئے تھے۔ اس کو ذاتی نسبت
سے کوئی تعلق نہیں۔

یہ کہنا صحیح نہیں کہ عیسیٰ کی والدہ روح اللہ سے حاملہ ہوئیں۔ فرشتہ
مریم کو بشارت دینے آیا اور امر الہی کے اہرار کا ذریعہ ہوا۔ اس سے سمجھنا ہرگز
صحیح نہیں کہ جس طرح بچہ باپ کی طرت منسوب ہوتا ہے اس طرح عیسیٰ روح اللہ
کی طرف منسوب ہیں۔

(۲) عیسیٰ کی والدہ صدیقہ ہیں اور انھیں خدا نے پاک فرمایا اور تمام جہان
کی عورتوں سے بڑھ کر برگزیدہ کیا مگر اس سے زیادہ خصوصیت ہمارے رسول کو
حاصل ہے کہ حضرت کی دختر صدیقہ، مسطرہ، اور مریم سے زیادہ علم و طہارت کی
باطل اور سیدۃ نساء العالمین ہے۔ یہ خصوصیت عیسیٰ کو ہرگز حاصل نہیں ہے

(۴) حضرت عیسیٰ کا صرف بطن باور سے پیدا ہونے کے بعد نبوت کا دعویٰ
تھا اور ہمارے رسول نے فرمایا کہ میں عالم ارواح میں خصوصاً یات نبوت کا حامل
تھا کنت نبیا وادم بین المائع والطین۔

(۵) اتانی الکتاب کے معنی یہ ہرگز نہیں کہ عیسیٰ کی ولادت کے ساتھ کتاب
دنیا میں آگئی تھی بلکہ اس سے مطلب صرف اتنا ہے کہ مجھ کو اس نے کتاب عطا
فرمانے کے لئے منتخب کیا ہے۔ یہی صورت ہمارے پیغمبر کے لیے ہے۔
عیسیٰ کی کتاب بطور اعجاز نہیں دی گئی تھی مگر ہمارے رسول کی کتاب کو
معجزہ قرار دیا گیا۔

(۶) عیسیٰ کو پیدا ہونے ہی کلام کی ضرورت اس لئے آئی کہ ان کی ماں کے
دہن پر ایک بڑا اثر مناک دھبہ آ رہا تھا۔ ہمارے رسول کے یہاں خدا نخواستہ ایسے
کسی الزام کی گنجائش نہ تھی۔

(۷) ہر نبی کو معجزہ اس کے اہل زمانہ کے لحاظ سے عطا ہوتا ہے جس چیز
میں کمال کا اس زمانہ والوں کو اوجا رہو۔

عیسیٰ کو معجزے سننا ہوتے تھے جسمانی اس لحاظ سے کہ اس زمانہ میں فن
طب کا زور تھا مگر ہمارے رسول کے زمانہ میں فصاحت و بلاغت اور کلام
بیان کا دور دورہ تھا اس لئے ان کو معجزہ اس طرح کا عطا ہوا۔

عیسیٰ کے معجزات فانی تھے مگر ہمارے رسول کا معجزہ باقی ہے۔ اور ہر زمانہ

میں رسول کی سچائی ثابت کرنے کو کافی ہے۔

(۸) یہ بالکل غلط ہے کہ آنحضرتؐ کو مغربے نہیں دیے گئے آپ کو بھی معجزات عطا ہوئے۔ جن کے متعلق آیات قرآنی کا حوالہ اور سند آئے گا۔

(۹) معائب اٹھانا خاصہ ان خدا کا شیوہ ہے مگر حضرت عیسیٰؑ کی سولی سے پانے کا سبب یہ تھا کہ وہ سولی جماعت میں یہ بات مقرر تھی کہ جو سولی پر پہنچا یا ہاں پہنچا وہ ملعون ہوگا، حضرت عیسیٰؑ کو سولی سے بچایا گیا نہ ان کی رو سے باقی اہل انبیا پر ہونے نہ آئے ہو ہیں۔ حضرت رسولؐ کی سچائی کے انداز کے کوئی پرچہ نہ ذرا آت میں ارشاد ہوا کہ لَوْ تَقُولُ عَلَيْنَا لَعْنَةُ آفَاقِي لَآتَيْنَاكَ بِالْبَيِّنَاتِ ثُمَّ لَقَطْنَا مَنَاقِبَ الَّذِينَ نَحْنُ فِيهِمْ لَأَقْبَلَ غِيظَهُمْ لَوْلَا رِزْقُ اللَّهِ لَكُنَّا مِنَ الْخَائِبِينَ عطا ہوئی اور آپ کو قتل سے محفوظ رکھا گیا اور شب ہجرت قبل سے آپ کا حفاظت ہوئی جس طرح عیسیٰؑ کی حفاظت میں پر پڑھے سے کیا گئی۔

(۱۰) حضرت عیسیٰؑ کی یہ خصوصیت کہ اس کتاب میں مذکور ہے کہ آپ نے بچے گا مگر یہ کہ مرنے سے پہلے عیسیٰؑ پر ضرور ایمان لائے گا۔ اس سے بہتر خصوصیت ہمارے رسولؐ کے لیے ہے کہ آخر میں آپ کا وہین سب پر غالب آئے گا (بیظہر علی الذین کلمہ) اور آپ کے امتیاز خلافت فی الارض کے مالک ہونے کے۔

وَعَلَى اللَّهِ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ
 (۱۱) عیسیٰؑ کے متعلق ارشاد ہوا۔ اَتَيْنَا عِيسَىٰ بَنَ مَرْيَمَ الْبَيِّنَاتِ وَآتَيْنَاهُ الْبُرُوجَ

تو ہمارے رسول کے لیے بھی ارشاد ہوا۔ **وَلَقَدْ آتَيْنَاكَ بَيِّنَاتٍ مِّنْ آدَمِ**
اَدْرَآپ کے اتبات کی امداد کثیر القعد او ملائکہ سے ہوئی را اید ناکم خبوند لم
تروھا)۔ ولقد نصرکم اللہ بیدس و انتم اذلتہ

(۱۲) حضرت عیسیٰ آسمان پر گئے اور ہمارے پیغمبر منزلی قاب تو سینا و ادنیٰ
 پر تشریف لے گئے۔

(۱۳) عیسیٰ ابھی تک زندہ ہیں تو یہ خصوصیت ہمارے رسول کے بارہویں آج
 حضرت مہدی موعود کو عطا ہوئی کہ انہیں اب تک حیات حاصل ہے۔

(۱۴) حضرت عیسیٰ کے پیروں کو غالب رکھنے کا وعدہ ہوا اور ہمارے
 پیغمبر کے دین کے غالب رہنے اور آپ کی جماعت کے بلند رہنے اور بلا شکریت غیر
 اللہ کی عبادت اطمینان سے کرتے رہنے کا عہدہ ہوا۔

(۱۵) معجزات تمام انبیاء کو وقتی دیئے گئے۔ اسی میں عیسیٰ بھی داخل ہیں
 اور ہمارے پیغمبر کو معجزہ دائمی عطا ہوا۔ یہ خصوصیت کسی نبی کو حاصل نہیں ہے۔

— (روایتی اور تاریخی واقعات) —

(۱۶) حضرت عیسیٰ باوجودیکہ تبلیغ میں گھومتے پھرتے رہے مگر آپ پر ایمان
 لانیوالے صرف چند نفر ہی گئے تھے مگر حضرت رسول پر ایمان لانے والے آپ کی
 زندگی میں ہزاروں سے بڑھ کر لاکھوں تک ہوئے۔

(۱۷) حضرت عیسیٰ کو اتنا اقتدار کبھی حاصل ہی نہ ہوا کہ ملک و مال حاصل ہوتا اور حضرت محمد مصطفیٰؐ نے اس اقتدار کے باوجود فقیرانہ شان سے زندگی بسر کی۔

(۱۸) عیسیٰ کو اتنی قوت نہیں حاصل ہوئی کہ وہ تلوار اٹھاتے پھر بھی انہوں نے اپنے ساتھ والوں کو تلوار رکھنے کی تاکید کی۔ آنحضرت نے باوجود قوت شمشیر زنی اور جنگ کرنے کے پھر بھی رحم و کرم کی وہ مثالیں پیش کیں جو انسانیت کے لئے سبق آموز ہیں۔

(۱۹) حضرت عیسیٰ عورتوں سے علیحدہ رہے اور شادی نہیں کی، اس طرح ان کی زندگی خلق خدا کے لئے مثال بننے سے قاصر رہی مگر ہمارے رسولؐ نے تعلقات دنیا قائم رکھنے کے ساتھ پھر بھی روحانی فرائض کو مکمل طور پر انجام دیا اس طرح تعمیر انسانیت کی مثال پیش کی۔

(۲۰) حضرت عیسیٰ کے معجزے جو مفاد عامہ کے تھے وہ خاص خاص افراد سے متعلق ہوتے تھے اور جسمانی بیماریوں سے متعلق تھے اور ہمارے رسولؐ کا معجزہ قرآن جو مفاد عامہ کے لئے ہی وہ تمام خلق کے واسطے ہی اور انسانیت و روحانیت کے کمال کا ذریعہ ہے۔

مذکورہ وجوہ سے اشراف الانبیاء ہمارے رسول حضرت محمد مصطفیٰؐ ثابت ہوتے ہیں۔

بیشہ (کتاب) :-

بیشہ تختینا ۲۵ کروڑ زندہ مسلمان مقرر ہیں کہ قرآن کلام اللہ ہے کتاب خود بھی اسے بتا رہی ہے۔ مگر کلام اللہ کے یہ معنی سمجھنا بالکل غلط ہے کہ وہ اُس کے زبان دوہن سے نکلا ہوا ہے۔ وہ تو جسم و جسمانیات سے بری ہے پہلے بھی کہا جا چکا اور پھر سُنئے اور سمجھیے کہ کلام اللہ کے معنی ہیں خدا کا اپنے ارادہ خاص سے خلق کیا ہوا کلام خواہ کسی درخت میں یا فصا میں یا فرشتے کی زبان پر یا رسول کے قلب و دماغ میں۔ اسی کا نام کلام اللہ ہے۔ یہ کہنا کہ "بنی زبیر نے اپنے دور حکومت میں بنی اسلام کے ارشادات کو قریش کی فصیح زبان میں اپنے طریق پر مرتب کیا ہے" ہرگز صحیح نہیں ہے۔ اس میں بس اتنا جزو درست ہے کہ اس کتاب (قرآن) کے اجزاء (سورون) کی ترتیب بنی امیہ کے پہلے حکمران خلیفہ ثالث عثمان بن عفان نے اپنے زمانہ میں دلوائی ہے۔ مگر الفاظ قرآن اور متن آیات میں بنی زبیر کا کوئی ہاتھ نہیں ہے۔ وہ قریش کی فصیح زبان میں آیا تو رسول کے دل و زبان ہی پر آیا۔ ان ہی الفاظ کا مجموعہ آیات قرآن کی صورت میں محفوظ تھا جسے پہلے خلیفہ اول ابو بکر بن ابی قحافہ نے سورون کی شکل میں ترتیب دلایا۔ پھر خلیفہ ثالث عثمان نے اپنے وقت میں سورون کو مرتب کر کے کتاب کی شکل میں پھیلایا۔

آئین فطرت اور قانون قدرت کے خلاف کوئی بات کلام الہی میں نہیں ہو سکتی، یہ معقول مگر آئین فطرت اور قانون قدرت سے مراد ہمارے محدود مشاہدہ اور مختصر تجربات ہرگز نہیں ہو سکتے۔

ہزاروں مثالیں ایسی ہم نے دیکھی اور سنی ہیں جو ہمارے عام مشاہدہ کے خلاف ہیں۔

پھر ہم کسی ایسی بات کو جو صرف ہمارے تجربہ و مشاہدہ کی دنیا سے باہر ہے آئین فطرت اور قانون قدرت کے خلاف کیسے سمجھ سکتے ہیں۔

خالق خود ہی ہمارے حدود و مشاہدہ سے بالاتر ہے تو اس کی طرف کی روحانی بات حیات کو ہم مادی لباس پہنائیں ہی کیوں جو ہمیں سمجھنے میں دشواری ہو معاہدہ ہی اور گفتگو جس میں ایک فریق ہی خالق اور دوسرا فریق مادہ سے بے نیاز رہیں تو یہاں کی گفتگو کو کانوں سے سنی جانے والی گفتگو سمجھنا عقل و دانش کا ثبوت نہیں ہے۔ وہ صلاحیتوں اور ارواح کے روحانی جوہروں کی زبان تھی جو خالق کی ربوبیت کی اقراری تھی۔ اب مادہ کی گفتگو میں گرفتار رہ کر کہتے ہیں جو اس معاہدہ و اقرار سے دور ہو جاتے ہیں اور اسے فراموش کرتے ہیں یعنی اپنی روحانی صلاحیتوں کو دبا کر خدا سے الگ ہو جاتے اور اس طرح اپنی روح کے معاہدہ کو بھول جاتے ہیں۔

کچھ وہ ہیں جو مادی طاقتوں کو مغلوب رکھتے ہوئے اپنی روحانیت کی زندگی

کو برقرار رکھتے خالق اور اُس کی طرف کے متعلقہ فرانس کا احساس رکھتے ہیں۔ یہ وہ ہیں جنہوں نے اُس معاہدہ کو یاد رکھا ہے اور اُسے ہرگز فراموش نہیں کیا ہے۔ اب بتائیے کہ اس میں آئین فطرت اور قانون قدرت کے خلاف کیا بات ہے اسی طرح انسان کی خلافت، عیسیٰ کی ولادت، اصحاب کہف کی نیند، یوسف کا حُسن، سلیمان کی قدرت، نوح کا طول حیات، حضرت کی عمر جاودانی، جانوروں کی بات چیت، موسیٰ سے سکلم،

ان تمام باتوں میں سے کوئی بھی ایسی نہیں جس کے خلاف کوئی عقلی دلیل قائم ہو زیادہ سے زیادہ یہی ہے کہ وہ غیر معمولی بات ہے جو عام طور سے نہیں ہوا کرتی۔ مگر ایسی غیر معمولی باتیں دنیا میں مختلف اسباب کی بنا پر ہوتی ہی رہتی ہیں۔ کون کہہ سکتا تھا کہ آدمی ہوا پر اڑ سکے۔ یہ گزشتہ ہزاروں صدیوں میں کسی نے نہیں دیکھا تھا مگر کیا یہ آئین فطرت اور قانون قدرت کے خلاف تھا؟ اگر ایسا تھا تو آج یہ کیسے وجود میں آگیا۔ کس کے مشاہدہ میں آیا تھا کہ ہزاروں میل کی آواز اپنی جگہ پر بیٹھ کر سن لی جائے مگر پھر بھی یہ قانون فطرت اور آئین قدرت کے خلاف نہ تھا نہیں تو آج آنکھوں کے سامنے نہ آتا۔

یہی صورت معجزات انبیاء کی ہوتی ہے وہ عام مشاہدات سے باہر ضرور ہوتے ہیں مگر عقل کے خلاف نہیں ہوتے اس لئے انہیں قانون فطرت یا آئین قدرت کے خلاف نہیں سمجھنا چاہیے۔

مٹی سے بنائے تیلے کو بلا کہ سے سجدہ کرانا اس منصب کی اہمیت دکھلانے کے لئے جس کے واسطے یہ خاکِ نثر اور انسان مقرر ہوا ہے نہ قانون قدرت کے خلاف ہے نہ اُمینِ فطرت کے منافی۔

کتاب سے مراد وہ الفاظِ قرآنی ہیں جو قلب بند ہونے پر بصورتِ کتاب مرتب ہوتے ہیں اس کے لئے خدا اور رسولؐ کے لئے کتابت ثابت ہونے کی ضرورت نہیں ہے امت کے لیے چار نکاح عدالت کی شرط کے ساتھ اور وہ بڑی و شواریہ غیر عربی آرزوئیں کو سخت رکھا گیا۔ متعدد ازواج کی موجودگی میں نہ کسی کے حقوق میں کوتاہی نہ دوسرے فریضوں میں فریادگشت۔

یہ معمولی انسانوں کا کام نہیں ہو سکتا۔

نافرمانی پر آدمیوں کی شکل میں تبدیلی ہونا۔ مردوں کا قدرتِ نمائی کے موقع پر زندہ کرنا۔ یہ سب وہ غیر معمولی مظاہرات ہیں جو کسی دلیلِ عقلی سے غیر ممکن الوقوع نہیں ہیں۔

یہ کس نے کہا کہ قہرِ الہی سے جو بستیاں اجاڑی گئیں ان میں معصوم بچے موجود تھے اور وہ بھی اسی عذاب سے ہلاک ہوئے۔

بلکہ روایات سے پتہ چلتا ہے کہ عذاب کے بہت پہلے سے اولاد کا سلسلہ قطع کر دیا جاتا تھا۔

کلام اللہ کے معنی کئی دفعہ ہرائے جا چکے اللہ کا خصوصی پیدا کیا ہوا کلام

خواہ جسم میں ہو یا جان میں، یہی وہ ہے جو خدا کی طرف منسوب ہوتا ہے۔
 وہ سب کا رب ہے اور ہر ایک قوم کو نوازتا رہا ہے۔ سب سے آخر عرب
 کو نواز اکیونکہ ان میں قومی عصبيت سب میں زیادہ تھی۔ کسی اور پر کلام اُترتا تو
 وہ مانتے نہیں ان کی اصلاح کے لئے اس کی ضرورت تھی کہ کلام ان میں اُتار جائے
 ان کی زبان میں ہو۔ زبانیں سب اپنی اپنی قوم کی ایجاد ہیں۔ اگر خدا ان سب
 کو چھوڑ کر کسی نئی زبان میں اُتارتا۔ تب تو پھر کوئی بھی نہ سمجھتا۔ اسی لیے عرب میں
 جو سب سے فصیح زبان تھی حجاز کا لہجہ اور قریش کا محاورہ اس کو منتخب کیا۔ یہ خدا
 کی نہیں، ہماری محتاجی کا نتیجہ ہے کہ ہماری زبان میں ہو تو ہم سمجھیں۔ اُسے دنیا
 کے موجودہ نظام سے کام لکانا منظور تھا ضرورت کیا تھی کہ وہ زبان میں توڑ
 پھوڑ، دماغ انسانی میں تصرف کرے۔

وہ قادر ہر ممکن بات پر ہے۔ مگر ممکن ہر شے جو قدرت کا نتیجہ ہو حکمت کے مطابق
 تو نہیں ہوتی۔

یہ غلط ہے کہ جو چیز قدرت کی طرف سے ہے وہ بلا امتیاز خاص عام، بلا تفریق
 ادنیٰ و اعلیٰ، بلا تخصیص انبیاء و اوصیاء، بلا استثناء شخصے سب کے لئے برابر
 عقل، قوت طاقت، بلکہ خلق و خال، قد و قامت، شکل و شمائل سب
 قدرت کی طرف سے ہیں مگر برابر نہیں ہیں۔

مناظر قدرت، چاند کی چاندنی، آفتاب کی دھوپ، فضا میں آواز

زبان پر ذائقہ، ذہن کا اثر، اشیاء کی تاثیر، تکلیف و راحت کا احساس، تناسل کا قانون، تخلیق کے قاعدے، موت کے اسباب مختلف حالات کے لحاظ سے جداگانہ ہیں۔

خالق کے عطیے جو اس نمونہ، قوت ناطقہ، جسم، روح، عناصر سب کے لئے ہیں مگر پھر بھی مختلف طبائع و اشخاص میں مختلف ہیں۔ قدرت کے تحفے ہوا پانی، گرمی، سردی، برسات، دن، رات، چاند، سورج، تارے، زمین، آسمان، سیارے سب کے لئے ہیں مگر خواہیں اور حالات الگ الگ ہیں۔ قدرت کے عظیم امثال کارخانہ میں صدیوں کے لحاظ سے تقسیم اور تفریق قائم ہے۔

بے شک اللہ کی جانب سے مذہب سب کا ایک ہی ہے مگر مستفید ہونے میں اپنے عقل و عمل کی طاقتوں کے اختلافات سے تفرقہ ہے۔ خدا نے کتاب دی سب کو ایک مگر سمجھنے میں دماغ و ذہن کی قوتوں کی تبدیلی سے امتیاز ہے۔

قدرت کے عطیے قوتوں کے بڑھنے کے ساتھ ترقی کرتے ہیں، کوئی ضرورت نہیں کہ ایک ہی کتاب ابتداء کے خلقت سے دی جائے۔ وہ دیکھ پ و دل نشین ہے مگر اکثر میں سمجھنے کا قصور ہے۔

ہر اہمیت خدا کی طرف سے ہے مگر اس سے اثر لینا ارادہ و اختیار کے ساتھ

و البتہ ہے۔ بے شک، اختیار کی طاقتیں داخل فطرت ہیں مگر خود اختیار ہی میں
 دونوں پہلوؤں کی گنجائش ہے۔ مذہبیاہوں میں بہ کثرت تبدیلی نہیں ہوتی۔ نہ وہ
 قابل ترمیم ہیں۔ یہ شریعت کے آئین ہوتے ہیں جن میں حالات کے لحاظ سے
 تبدیلی و ترمیم ہوتی ہے۔

خدا خود سب بندوں کی یکساں سمجھ میں کب آئے جو اس کی کتاب سب بندگان
 الہی کی سمجھ میں یکساں آتی اور سب کو یکساں سمجھاتا۔ اصولوں میں تمام ہادی مستحق القول
 ہیں۔ لیکن احکام ممنوعات، میراثی ترتیب، تفسیری قوانین، مالی حقوق میں زمانہ
 کے اعتبار سے فرق ہوتا ہے جو حکیمانہ نگاہ کا تقاضا ہے۔

ہدایت انسان کے لئے ہرگز غیر ارادی و اختیار ہی افعال کی طرح نہیں ہے
 جو خود بخود سرزد ہوں بلکہ انسان کے حسن کارکردگی کا نتیجہ ہے۔ اگر ایسا ہوتا تو جزاؤں
 بیکار ہوتی۔ تعریف و مذمت کا استحقاق نہ ہوتا۔

جس متحیر عقل کو قدرت کی لامحدود کائنات، خلقت کے اثر و باہم، ستاروں
 کے جگمگے ستاروں کے انبوہ میں محض ایک معمولی ستارہ دنیا، اور دنیا کی بے شمار
 مخلوق میں سے ایک ضعیف النیان انسان اور پیکر انسانی کے نجلہ تمام اعضاء کے
 آنکھ کی تپتی کے چھوٹے سے تل کی حقیقت اور اسکے رموز و اسرار معلوم نہ ہوں
 یا جو آنکھ کرہ ارضی کے تین حصوں کے گھیرے ہوئے پانی کے ایک قطرہ میں آئینہ
 طرح کی خلقت کے نظارہ سے لاکھوں برس مجرّم رہا ہو اور اب جدید سائنس

کے آلات سے احساس کر سکی ہو، یا جس کی نظریں عالم کے نظام اور جہام کی کشش میں ڈالو اڈول رہی ہوں کبھی زمین کو مرکز مانیں اور کبھی سورج کو یا جو عنابر کے عتدال اور ذرات کے متسراج کے کمیادی طریقہ کو نہ سمجھ سکی ہوں اس لئے باوجود اجزا کو سمجھ لینے کے پھر بھی علیحدہ اجزا کو اس طرح ترکیب دینے پر قادر نہ ہوں یا جس کو غور و فکر میں سینکڑوں سُنمان اور خاموش راتیں جاگ کر کاٹنے کی ضرورت پڑی ہو پھر بھی نقطۂ حقیقت دور ہی رہا ہو یا جسے تبادُلِ خیالی میں صدیوں ماناں سے مشورہ اور بیسیوں کتابوں سے سبق لینا پڑا ہو۔ پھر بھی آخر میں وہ یہی سمجھا ہو کہ ہمارے مجہولات کی دنیا معلومات سے زیادہ ہے یا جس کی غلطیوں اور خامیوں کا یہ عالم ہو کہ ایک ایک صفحہ لکھنے کے لئے ورق کے ورق سپاہ کر کے پھر چاک کر ڈالے ہوں اس کے متعلق کس طرح باور کیا جاسکتا ہے کہ وہ عالم کا نام کے اسرار و رموز کو بالکل سمجھ سکتا ہے یا اپنے محوسات و مشاہدات کو معیار حقیقت سمجھ سکتا ہے۔

پھر جبکہ ہر انکشاف کا کاشف اور ہر صنعت کا موجد اپنے اپنے وقت میں ایک ہوا ہے پھر دوسروں نے اس کی پیروی کی تو یہ باور کرنے میں کیا حیرت ہے کہ کسی وقت میں یہ محیط عالم قدرت کسی ایک کامل انسان سے رازداری رکھتی ہو بات کرنے والی نہ سہی، وہ کلام کی خالق ہے اسی لحاظ سے وہ اپنے ارادہ کے مطابق جو بات ہو اسے پونچاتی اور اپنے مشارک کو پورا کرتی ہے۔

عقل ہرگز مشاہدہ اور دستور کی پابند نہیں ہوتی۔ وہ دلیل کے پیچھے چلتی اور محبت کی تلاش کرتی ہے جب تک کہ کسی شے کے بغیر ممکن ہونے پر دلیل نہ قائم ہو وہ اسے امکان کے دائرہ میں برقرار رکھتی ہے۔

عقل ہی معیار پر مضامین مندرجہ قرآن کو جانچی ہے اور ہر ایک کی صحت کا اقرار کرتی ہے۔ وہ نہ عیسیٰ کی تخلیق کو بعید از حقیقت سمجھتی۔ نہ نوح کے طول حیات کو خلاف فطرت جانتی، نہ یوسف کے حسن۔ موسیٰ کے بد بیضا۔ اسحاق کف کی نیند خضر کی عمر جاودانی کو لایعنی قصہ کہانی کہتی ہے۔ یہ سب باتیں مادیت میں گھرے ہوئے اوہام کی ہیں جو محسوسات کے شکنجے میں اسیر ہو کر اپنے عقلی جوہر کو کھو بیٹھتے ہیں۔ عقل ان کی باتوں سے فریادی ہے اور سب سے زیادہ اس بات پر چرچا پا ہے کہ یہ اپنے من گھڑت محدود تخیلات کو عقل کے نام سے پیش کرتے اور عقل کو بیزار کرتے ہیں۔ جھوٹے کے آگے سچا رومے مثل ہیں۔ مجبوراً عقل: "جو اب جاہلان" پر اتکا کرتی ہے اور خاموشی اختیار کرتی ہے۔

جس طرح انسانوں میں باہم فرق ہے، مقامی تاثیر، ماحول کے اثر سے، کالا گورا رنگ، اچھی شکل، بری صورت، چھوٹے بڑے قدر قوی اور ضعیف اعضا وغیرہ، مختلف اسباب کے ماتحت ہیں یوں ہی انسانی ذہنیت و ماٹھ اور اس کے ادراکات میں فرق ہو جاتا ہے مادیت کی نضا میں رہنے سہنے اور مانس لینے والے اشخاص زیادہ تر فوق طبیعت ادراکات سے قاصر رہتے ہیں، یہ

اُن کی عقل کا نہیں ماحول کا مقور ہے، جو عقل کو کام نہیں کرنے دیتا۔ مگر وہ اس کا احساس نہیں کرتے وہ کہہ دیتے ہیں قدرت نے ہر شخص کے دماغ میں عقل و وعیت فرمائی ہے اس لیے عقل سے سمجھا ہی تو سمجھا دیکھے۔

بے شک سمجھایا جاسکتا ہے بشرطیکہ سمجھنے کا ارادہ بھی ہو نہیں تو اگر میں سمجھوں تو بھلا کیا کوئی سمجھائے مجھے۔ پر عمل ہوا تو تمام کوششیں بے سود ہیں۔ نہ انبیاء و مرسلین کے نتائج فائدہ مند، نہ قرآن کی ہدایت کا رآمد، نہ خداوندی مذہب سمجھانے کا میاب ہے یہ سب باتیں اپنے ہاتھوں، سب کوتاہیوں اپنے گنوں سے ہیں۔ ذوالی اعمال بہ نتیجہ ہیں قدرت کو اس سے کیا سروکار۔ اُس کی کتاب سب کے سمجھنے کے لائق اور مذہب سب کے ماننے کے قابل ہے۔

اُس کے یہاں مساوات ہے۔ وہ عادل ہے۔ اُس کے گھر انصاف ہے۔ وہ سب کے لئے یکساں، اُس کے نزدیک سب برابر ہیں۔

نبیہ (روح) نبیہ

حیوان کی جان کو روح کہتے ہیں مگر وہ ہے کیا؟ اس کی حقیقت لوگوں کی سمجھ سے باہر ہے اس لیے جانتا چاہیے کہ امر بے ہے۔

انسانی روح اس کے ساتھ مہربان سے حضائیس اور اک کی حامل ہے اور

جسمانی خواہش سے الگ ہے اس لئے اس کے ماننے میں کیا عذر ہے کہ وہ وجود جسم سے
 ماقبل ہے اور مرنے کے بعد بھی ناپید نہیں ہوتی۔ جبکہ اُس کے خواہش جسم سے الگ
 ہیں جسم کی ناتوانی کے باوجود وہ توانا اور جسم کی توانائی کے باوجود وہ ناتوان
 ہوتی ہے۔ جسم کے مرض کی حالت میں وہ صحیح اور جسم کی صحت کی حالت میں وہ
 اکثر مریض ہوتی ہے پھر اگر جسم کی فنا کے ساتھ وہ باقی رہے تو اس میں عقل کو
 کیا گنجائش انکار ہے۔ فضا میں اس کی سیر کرنا جسم سے پھر ملحق ہونا وادی اسلام
 یا وادی برہوت میں قیام ہونا، یہ باتیں نہ ہی روایات میں وارد ہیں۔ جو
 کسی عقلی اصول کے خلاف نہیں ہیں۔ لیکن دوسرے جسموں میں حلول کرنا، سرسبز آنا،
 شیطان بننا، ایک جسم سے دوسرے جسم میں منتقل ہوا کرنا۔

بھوت پریت، برم راکس، اگیا بتیال، شہید مرو، نٹ بنجانا، ذرغند
 میں عمارتوں میں ٹھکانا بنا لینا۔ بازاری باتیں ہیں جن کی مذہب پر ذمہ داری
 نہیں۔ شریک آدمی اس دنیا میں ہی شیطان ہیں۔ بعد مرون ان کے شیطان
 بننے کی کوئی اصابت نہیں دوسرے جسموں میں حلول کرنا آریوں کا اوگون سے
 اس کو مذہب اسلام سے کوئی واسطہ نہیں۔

اسباب و سامان خانہ داری سے استفادہ ہونے کے معنی صرف اتنے سمجھ ہیں
 کہ اگر کسی غریب کو اُس کے ذریعہ سے امداد پہنچائی گئی تو اس کا نیک صلہ قدرت
 کی طرف سے دینے والے کی نیت کے لحاظ سے میت کی روح کو حاصل ہو سکتا ہے

جو اخروی نعمتوں کے لباس میں ہوگا۔

ایسا ہرگز نہیں کہ یہ دنیوی ساز و سامان بجا نہ روح کے کام آئے۔ اور اس سے وہ فائدہ اٹھائے۔

قوت جاذبہ و نامیہ نور روح کہنا غلط ہے اس لئے کہ یہ تو پھول تپتی گھاس اور درخت میں بھی موجود ہے۔ مگر روح اُس میں نہیں مانی جاتی وہ حیوان سے مخصوص ہے۔ اور انسانی روح وہ اُس سے خاص ہے۔

ہوا کی ضرورت نباتات کے لئے بھی ویسی ہی ہے جیسے حیوان کے لئے پھر اُس کی جان کو روح کیوں نہیں کہتے۔

پرانے زمانہ کے ریاضت کرنے والے سادھو برسوں تک سانس روک رکھنے کی مشق کرتے تھے۔ اس عرصہ میں خارجی ہو ان کے جسم میں اعضا کے ذریعہ سے نہیں بدبختی تھی پھر بھی اس عالم میں روح ان کے جسم میں موجود تھی۔

پھر جب وہ چاہتے ہیں تو برسوں کے بعد سانس لے لیتے ہیں ہوا کی آمد نہیں تھی پھر بھی روح موجود تھی اگر روح نہ رہتی تو ہمیشہ کے لیے مر جاتے پھر سانس کیسے لیتے۔ معلوم ہوتا ہے کہ روح کوئی اور چیز ہے۔

پھیپھڑوں کی کشش، دل کی حرکت سے ہوا کی آمد و رفت کے ذریعہ فضلہ کے حیات بخش اجزاء کا پہنچنا، اور بڑے اور مضر اجزاء کا نکال پھینکنا خون کا دوران، عناصر کا اعتدال اور امتزاج، اجزاء کی ترکیب اور ترتیب،

اندرونی اعضا کا عمل یہ سب رُوح کے آثار و لوازم ہیں رُوح کے نکلنے سے یہ تمام شےیں سڑی بے کار اور معطل ہو جاتی ہیں روز ہزار پُرزے بگڑیں جب تک رُوح ہی اسی وقت تک زندگی قائم رہتی ہے اور نفس کی آمد و شدد برقرار رہتی ہے۔

قدرت نے عالم کا نظام اسباب پر قرار دیا ہے مگر اپنے سے علاقہ قطع نہیں کیا ہے۔ وہ جب چاہتا ہے اسباب کا نظام بدل دیتا ہے۔ اور نتائج میں تبدیلی کر دیتا ہے۔ اس لئے ہر شے جو فنا ہوتی ہے کسی سبب سے فنا ہوتی ہے مگر پھر خدا کی مشیت کے ماتحت۔ بے شک خصوصی حیثیت سے مشیت کا عمل اس وقت نمایاں ہے جب نظام اسباب کی رفتار کو روکنا اور ان کی رو تیر کا بدنا ہو ورنہ جو عام زخمی نظام جاری کر دیا ہے کے مطابق ہو گا اور اس کے ہر ہر جزو میں خصوصی منشا اور مفاد کے ڈھونڈنے کی ضرورت ہوگی، جبکہ بحیثیت مجموعی وہ پورا نظام ایک خاص حکمت اور مصلحت پر مبنی کیا گیا ہے،

بڑے فائدے کے لئے چھوٹے نقصانات گوارا کئے جاتے ہیں اور میزان میں آکر وہ نقصان نقصان نہیں رہتے بلکہ فائدہ بن جاتے ہیں۔ یہی حالت نظام کائنات کی ہے۔

خالق کا کام بے شک بنانا ہے۔ اور بگاڑنا بھی اس کا حقیقت میں بنانا ہی ہوتا ہے۔ کوتاہ نظر انسان اسے بگاڑنا سمجھتا ہے پھر نئے بگڑنے میں خود اسی نے اسباب کا عمل دخل رکھا ہے اس لئے بیماری میں علاج سے عناصر

اعضاء، اعصاب کا استخراج درست کیا جاتا ہے اور یہ قدرت کے خلاف مقابلہ نہیں
 قرار پاتا، نہ حفظانِ صحت کے کابجوں میں اس کے مقابلہ کو امدادی افواج
 کی تیاریاں ہیں بلکہ یہ سب بھی قدرت کے منشاء پر عملدرآمد ہے۔
 اس نے ان اسباب کو مقرر کیا ہے اور اس نے ان میں اثر دیا، بے شک
 وہی کبھی اس اثر کو سلب بھی کر لیتا ہے۔ مگر ہمیں تو عام قانون پر عمل چاہیے اور
 کامیابی کے لئے پھر بھی قدرت سے لو لگانا چاہئے کہ اسی کی یہ سب فوج ہے
 اور اسی سے ان افواج کی کامیابی کی ڈھارس ہے۔



عقائدِ مرام

جو باتیں مدت سے چلی آئی ہیں، انہی کے مطابق عملدرآمد کو رواج
 کہتے ہیں۔

عقیدہ کو رواج پر ہرگز مبنی نہیں ہونا چاہیے بلکہ عقل اور استدلال
 پر مبنی ہونا چاہیے۔

بے شک مرام رواج سے متعلق ہوتے ہیں۔ وہ اگر خلقِ خدا کے
 لئے فائدہ رسان ہیں اور ان کی کوئی عقلی بنیاد ہے تو انہیں باقی رہنا چاہیے
 ختم ہونا چاہیے۔

مرا سم اکثر بڑھ کر موردنی خلل دماغ ہو گئے ہیں یہ یقیناً اصلاح طلب ہیں
 قدرت نے ہم کو لا محدود عقل اور گویائی دے کر انسان بنا دیا، دماغ دیا
 ہے کہ سوچ کر سمجھے، نطق دیا ہے کہ پوچھ کر سمجھے، آنکھیں دی ہیں کہ پُرانے
 قضیے، گزرے انسانے، قدیم مقولے، موجودہ فعنا کو دیکھ بھال کر سمجھے، سمجھ کی
 اصلاح یا صحیح اندازے کے لئے عقل عنایت کی ہے۔

بہترین انسان وہی ہے جو قدرت کی دی ہوئی نعمتوں کو اچھی صورت سے فتر
 میں لائے۔ کسی بات کا بلا دلیل اقرار نہ کرے۔ کسی بات کا بلا دلیل انکار نہ کرے
 جبکہ یہ صحیح ہے کہ فطرت کے آئین میں قوت، خواہش، قدر، تندر، عمر، وغیرہ کی
 کوئی حد مقرر نہیں تو پھر کمی یا زیادتی کے کسی درجہ پر ناک بھوں چڑھا، عقل کے
 اصول پر صحیح نہیں ہے۔ عام و خاص کے اعتدال اور کم و بیش کے اوسط پر دل
 کی تسلی ہو جائے تو ہو جائے۔ دماغ کو سکون نہیں ہو سکتا جبکہ انہی اوسط
 حدود میں آخری نقطہ معمول سے باہر ہی ہوگا۔ تو پھر اس آخر پر بھی اضافہ
 کا امکان کیوں نہ ہو۔

قوت! کوئی شخص دو چار چھ من کا وزن اٹھائے، اور رام موردنی صاحب
 بقول شخصے ترکیب سے ۳۸ من کا پتھر سینہ پر توڑ ڈالیں تو آخر ۳۸ دونا چھتیر
 من کا وزن اٹھانا غیر ممکن کیسے سمجھا جائے۔ دماغ یہاں خاموش اور عقل دم بخود
 رہے گی انکار کی جرات نہ کرے گی۔ وہ ہمہ سہ جو شاہدہ کے آگے ایک رنج

قدم آگے بڑھانے میں تھرتا ہے۔ وہ تو رام مورتی صاحب کا قصہ بھی اگر پہلے پہل
 سنتا تو انکار پر تزلزل جاتا اس لئے کہ اس کے سامنے وہ انوکھا تھا تو اس سے زیادہ
 طاقت کے مظاہرہ پر بھی وہ انکار کی جرأت کرتا ہے۔ مگر عقل دور اندیش کہتی
 ہے کہ جب قوت کی کوئی حد نہیں مقرر تو اس سے زیادہ بھی قوت کا امکان ہے
 یوں ہی خواہش، قد اور ٹینڈ کو سمجھ لو، عمر کے لئے کسی نے کوئی میاں مقرر
 نہیں کی۔ کوئی حد قرار نہیں دی۔ اب تم ہول فطرت کے مشاہدے تک مانتے
 ہو تو جو آخری مشاہدہ قرار دو گے وہ عام نظام فطرت سے الگ ہی ہوگا۔
 پھر جب عام نظام سے وہ الگ ہے اور مانا گیا اس لئے کہ مشاہدہ میں
 آگیا تو اس سے زیادہ مقدار کے مشاہدہ کا اگر کوئی ادعا رکھتا ہو تو تم کس
 عقلی اصول کی بنا پر اس کا انکار کرو گے۔ اس کا باور نہ کرنے والا اپنے محدود
 مشاہدات کے حلقہ کا قیدی فواہمہ ہے۔ اس کو عقل سے کوئی تعلق نہیں۔
 عقل کو بیکار بدنام کرنا اپنی انسانیت کو دھبا لگانا ہے۔ عقل تو دلیل
 کی پابند ہے۔ وہ بلا دلیل ہرگز کوئی مفروضہ قائم نہیں کرتی۔ نہ کسی بات کا
 انکار کرتی ہے۔ نہ وہ واقعات کو مشاہدات کا پابند سمجھتی ہے۔
 نظام قدرت میں مدخلات اور آسمان پر دست درازی اگر اسی کے
 منشا سے ہو جو اس نظام کا موجد اور آسمان کا بانی ہے تو ہمارا کسی کا اجاب نہیں
 ہے۔ اسکی قدرت کو مان کر اس کی کار فرمائی کا انکار بالکل بعید از انسانیت ہے،

— (جزا، سزا، قیامت) —

انسان جو کچھ سوچتا یا کرتا ہے ان میں اچھی باتیں بھی ہوتی ہیں بُری بھی اچھی باتوں کا بدلا جزا۔ بُرے کاموں کا بھگتان سزا اور وہ موقع جب سب کو ان کے کئے کی آخری جزا یا سزا ملے اس کا نام قیامت ہے۔

دل میں خود آہش، دماغ میں عقل، قدرت کی جانب سے ودیعت ہے دماغ دل کا مشیر قانونی ہے۔ دل مجلا عقل نے اچھا بُرا سمجھا دیا۔ مگر عقل کی آواز اسی کو سنائی دیتی ہے جس کا ضمیر مردہ نہ ہوا ہو۔ عادی مجرم جن کا ضمیر مردہ ہو جاتا ہے۔ عیب کو سہرے سمجھ کر کرتے ہیں۔ یہ سمجھنا ان کا اپنے عمل کا نتیجہ ہے اس لئے وہ اس میں الزام سے بچ نہیں سکتے مگر سوال یہ ہے کہ حساس گناہ کا نتیجہ جو روحانی تکلیف ہو سکتی ہے وہ تو ان کو نہیں ہوتی۔

اگر دل کے دھڑکے، ضمیر کا اضطراب، نتیجہ کی دہشت ہی سزا کے جرم قرار دی جائے تو نتیجہ یہ ہے کہ ابتدائی مجرم نو سیکھے گناہگار کی سزا سخت اور عادی مجرموں کی سزا اس سے کم اور ایک وقت میں بالکل مفقود ہو جائے۔

بھلا یہ اصول کس انصاف کے قانون پر ٹھیک ہوگا کہ جتنا جرم کا ارتکاب ہوتا جائے سزا ختم ہوتی جائے اور جو گناہ میں بالکل منج جائے اس کے لیے سزا بالکل رخصت ہو جائے۔

زبردست کمزور کا گلا کاٹتا، اُس کے مال اسباب جائیداد پر قبضہ کرتا اور
خوش ہوتا ہے۔

وکیل بھوٹا مقدمہ بنا کر عدالت سے ڈگری حاصل کرتا ہے۔ اور ناز کرتا ہے
گواہ بھوٹی گواہی دے کر حقدار کا حق مارتا اور جرح میں نہ ٹوٹنے
پر فغلبیں بجاتا ہے۔

ڈاکو، چور، اٹھائی گیرے کمزور حکومتوں کے دور میں خوب خوب مزے
اڑاتے ہیں اور پھر بھی بال بیکا نہیں ہوتا۔

مہاجن ہزاروں غریبوں کے گھر برباد کر کے اپنی دولت میں اضافہ کرتا
ہے اور موچھوں پر تاؤ دیتا ہے۔ آئین و قانون کی آڑ میں حکام کی طرف سے
سیکڑوں مظلوموں کے گلے کٹتے ہیں اور وہ مطمئن ہیں اس لیے کہ قانون
خود ان ہی کے ہاتھ کا کھیل ہے۔

بتائے ان تمام جرائم کی پاداش میں کون سا دل کا دھڑکا، ضمیر کا اضطراب
نتیجہ کی دہشت، صحت کی خرابی، انجام کی دھمکی حشر برباد کرتی ہے۔ کون سی
عدالت کی زحمتیں اور قانونی سزائیں قیامت ڈھاتی ہیں۔

رہ گئی بدنامی و رسوائی یعنی آدمیوں کا بُرا کہنا تو اس سے تو اچھے آدمی
بچتے ہیں، نہ بڑے۔ اچھے آدمیوں کو یہ تکلیف بروں سے زیادہ برداشت
کرنا پڑتی ہے اور ان کی رُوح کو ایذا بھی زیادہ ہوتی ہے کیونکہ ان پر

عائد کردہ الزامات حقیقت سے دور ہوتے ہیں۔

تو بتائیے ان کے لئے یہ اچھے کاموں کی جزا ہی یا سزا، بے شک بہت سے جرائم کے بڑے نتائج خود ان ہی جرائم کے بعد ظاہر ہو جاتے ہیں مگر جزا و سزا کو ان وقتی نتائج میں محدود بناؤ گے تو بہت سے اچھے کام تمہیں محدود سزا نظر آئیں گے اور بہت سے بڑے کاموں پر تمہیں جزا کا قائل ہونا پڑے گا اگر انصاف اور عدالت کی دنیا میں اچھے بڑے میں حد فاصل کا برقرار رہنا ضروری ہے تو ان وقتی اور عارضی نتائج کے آگے تم کو ایک مستقل اور محتمم جزا و سزا کا ماننا ضروری ہے۔ وہی قیامت ہی۔ جو اس کے حقیقی معقد ہیں وہ ہرگز گناہوں کے ارتکاب کی جبارت نہیں رکھتے۔ جو اندیشہ معاد سے آزاد ہیں۔ انہیں جرائم سے باز رکھنے کے لئے صرف قانونی تحفظ کا سامان کر لینا کافی ہے اس لئے وہ جرائم سے متنفر نہیں ہوتے بلکہ صرف اپنے بچاؤ کے خواہاں ہی رہتے ہیں۔



— (مذہبِ اسلام) —

باہن و اماں عرصہ حیات طے کرنے کے لئے مافوق انسانی لا محدود طاقت کو سمجھ کر اور مان کر کچھ اصول کے پابند ہو جانے کا نام مذہب ہی۔ خداوندی پیغام

کے سامنے تسلیم نہ کرنے کا نام اسلام ہی ہے۔ جس نے اس پیغام کو نہ مانا کافر ہوا۔ یہ تفریق ہمیشہ سے قائم ہی خدا کا دین ہمیشہ سے اسلام رہا۔ مطلقاً اور پر نام بے شک حضرت ابراہیم سے چلا۔ پیغام ایک تھا پیغام لانے والے بدلتے گئے اور صراطِ خلق کے عملی تعلیمات پر مگر ہم کے مطابق تبدیل ہوتے رہے۔ پیغام کے پیغام پہنچانے پر جنہوں نے انکار سے کام لیا وہ کافر کھڑے جنہوں نے تسلیم کر لیا اور اقرار کیا وہ مسلم قرار پائے۔

اس پیغام کے آخری حامل اور شریعت کے معلم حضرت محمد مصطفیٰ تھے اس لئے آخری معیار اسلام اور کفر کا آپ کی رسالت کو تسلیم کرنا اور نہ تسلیم کرنا قرار پایا۔ اب جتنے لوگ آپ کے پہنچائے ہوئے پیغام اور بتلائی ہوئی شریعت کو مانتے ہیں وہ مسلم کہے جانے کے حقدار ہیں۔ اسلام کے اصل اصول کو فطری بھی کہتے ہیں کیونکہ پوش و جو اس میں رہ کر ہر انسان اپنے خالق کا نقرہ ہی اور اگر باپ اور کے راستے کی محبت، ماحول کا اثر، پرانے رسم و رواج کی لاج مانع نہ تو خالق کے پیغام کے سامنے سر جھکانا بھی فطرت کا تقاضا ہے۔

اسلام کا مذہب اٹل اور ٹھوس حقائق کا مجموعہ ہے جو ہمیشہ سے ایک حالت پر برقرار ہیں۔

بے شک شریعت اسلام جو وسیع اور جامع اور جاودانی ہدایات کو لے کر آئی ہے، نسخ ہی تمام گزشتہ شریعتوں کی۔

تاریخ شاہد ہے کہ علمبرداران اسلام نے تبلیغ وحدانیت اور تکیا پر شکر سے لاکھوں کافر مسلمان بنا دیے بلکہ یوں کہا جائے کہ اپنے احواب تعلیمات سے کروڑوں آدمی انسان بنا دیے۔

اسلام اب بھی وہی ہے۔ اس کی ٹھوس حقیقتیں وہی ہیں اس کے لاجواب تعلیمات وہی ہیں۔ رہ گویا مسلمان نام اختیار کرنے والی جماعت کی بے رہی تو یہ آج بھی ہے اور پہلے بھی تھی اور خود پیغمبر اسلام کی زبان سے اسلام کا پیغام پونچائے جانے کے دور میں بھی تھی اور اس کے بعد بھی رہی۔ بات یہ ہے کہ زبان سے اقرار والے سب دل سے تو مومن نہیں ہوتے۔ نہ سب ان حقیقتوں کی صحیح معرفت رکھتے ہیں۔ سمجھیں وہ عقیدے کے طور پر مان رہے ہیں۔ کیونکہ ماننا اور ہے اور جاننا یا سمجھنا اور ہے۔ عقائد، دواہمہ، غلو، تعصب کی آمیزش ہمیشہ سے رہی۔ روایتی مذہب ہمیشہ بنتے رہے۔ مجہولہ میں ابھی اور شیرازہ میں برہمی کب نہ تھی۔ اسلام کفر میں، سچ جھوٹ، نیکی کجی، پیمانہ عقیدت کو از روئے حقیقت دل میں جگہ دینے والے ہمیشہ سے کم تھے۔ آج بھی وہی ہے۔ امتداد زمانہ سے کچھ بدتر سہی حالانکہ بدتر بھی نہیں کہہ سکتے۔

ہر فرقہ کا دوسرے فرقوں کو نافرمانا، بے بنیاد باتوں پر لڑنا جھگڑنا، تعلیمات اسلام کے خلاف لباس وضع، سوسائٹی کی پیروی اور روانہ کی پابندی اور اپنے خود ساختہ رسوم قدیمہ اور مستلمات دیرینہ کی پابندی کرنا۔

یہ باتیں بے شک افسوسناک ہیں جو اسلام کی ترقی میں سزاوار ہیں مگر عقل کا کام ہے کہ وہ حقیقت کے جو اہرات کی تلاش کرے اگرچہ وہ گرو میں اٹے ہوئے ہیں گرو جھاڑو تو ہیرا اپنی چمک پوری دکھلائے گا اس کی قیمت میں کمی نہیں ہوگی۔ کتب پارینیہ، اقوال و یرینیہ اور مسلمات سابقہ بے شک ماننے کے قابل ہیں۔ بشرطیکہ مستند و جوہ سے ان کی صحت ثابت ہو۔ عقل کو نقل سے دانا اور مسائل عقلیہ کو تاویل سے مکرانا درست نہیں بشرطیکہ وہ ہم کو عقل اور محدود مشاہدہ کے نتائج کو مسائل عقلیہ کے نام سے پیش نہ کیا جا رہا ہو۔

مشاہدہ جزئیات سے متعلق ہوتا ہے اور اپنی حد میں اس کے مکرانے کا کسی کو حق نہیں مگر مشاہدہ کا نتیجہ ہمیشہ جزئی ہوتا ہے اور اسپر کلی اصول کی بنیاد قائم نہیں ہو سکتی، اوہام پرستی کبھی حقیقت پروری کا ذریعہ نہیں ہو سکتی مگر آج کل کی روشنی میں اوہام کو مسائل عقلیہ اور عقلی دلائل کو اوہام سے تعبیر کیا جانے لگا ہے۔

عقائد اگر حقیقت کے مطابق ہیں تو ان کی پرورش عین حقیقت کی پرورش ہے۔ پیر اگر رہبر حقیقت ہوں تو ان کی پیروی صحیح طریقت ہے۔ ملا اگر عالم باعمل ہوں تو ان کی تقلید عین ہدایت ہے۔ مرشد اگر واقعی "مرشد" یعنی راہ رشاؤ کے سالک ہیں تو ان کے ارشاد کی تعمیل نجات کا ضامن ہے۔ مگر

آب و سراب میں تمیز، یا قوت اور بی ٹیشن میں فرق عقل و شعور کا آزمائش اور آدنیت کی کوئی ہے۔ خدائے واحد کے علاوہ پرستش کسی کی صحیح نہیں مگر اس کی طرف تعلق سے کسی کی تعظیم، کسی شے کا احترام خواہ وہ کوئی قبر ہو، کوئی شبیہ ہو۔ یا کوئی خدا ساختہ یا خود ساختہ چیز حقیقتہً اللہ کی پرستش اور اس کی عبادت ہی نیت سے عمل میں زمین آسمان کا فرق ہوتا ہے۔ کعبہ بھی خود ساختہ ہے مسجد بھی خود ساختہ ہے۔ قرآن کے نقوش بھی کاتب کے خود ساختہ ہیں مگر یہ سب عزت و احترام کے مستحق ہیں اور ان کے سامنے سر جھکانا عین اسلام ہے اس نسبت کی وجہ سے جو ان کو خالق کی طرف جاہل ہے۔

واقعات و معجزات اگر صحیح ذرائع سے ثابت ہوں تو ان کا ماننا

جزو ایمان ہے۔

اسلاف کے کارنامے ضرور عزت و افتخار کے ساتھ ظاہر کرنے کے مستحق ہیں بے شک واقعات میں اصل اور تراشیدہ، کارناموں میں کردہ اور ناکردہ کے جانچ کی ضرورت ہے۔ مگر کچھ غلط اصول یا خود ساختہ توہم کی بنا پر یہ ہر واقعہ اور معجزہ کو آنکھ بند کر کے تراشیدہ اور غیر معمولی کارنامہ کو ناکردہ کہہ دینا بھی آج کل کے دماغوں کا بڑا کارنامہ ہے جو عقل و ہوش کے مخالف ہے۔

اسلام عقلی مذہب ہے تو اس کے اصول کا ماننا بھی ضرور ہے اسی

ماننے کا نام عقیدہ ہے۔ پھر مطلق اعتقاد کی بیخ و بن کیوں اکھاڑتے ہو۔
 اس کے احکام کو عقل و دانش کے مطابق جانتے ہو تو ناواقف لوگوں
 کو واقفیت حاصل کرنے کے لیے واقفکار لوگوں سے دریافت کرنا ضروری
 ہے۔ پھر مطلق تقلید کی مخالفت کیوں کرتے ہو۔
 اسلام کی کتاب بے شک رفتہ آسمانی اور باعتبار خلقت نسبتہ
 کلام الہی ہے۔

غلط ہے جو کہے کہ آسمان پر خدا کا مقام ہے اور وہ وہاں بیٹھا ہوا
 رسولوں کو بھیجتا ہے اور کتابوں کو نازل کرتا ہے
 بے شک ایسا ہی ہے کہ ہم اپنے پیکر میں سر کو تمام اعضا سے برتر پاتے
 ہیں اس لئے اپنے اشارہ میں خدا کو رفتہ اور ادباً سر سے اوپر اور اپنے محاورے
 میں افلاک سے بالاتر بتاتے ہیں حالانکہ قدرت کی حیثیت سے اس کو جہات
 ستہ میں اوپر نیچے آگے پیچھے و ہنہ بائیں کی طرف محدود نہیں بنا سکتے۔
 بانی اسلام عام ذرائع تعلیم کے لحاظ سے ان پڑھ تھے مگر علم و معرفت
 اور عقل و حکمت کا جو سران کا خدا داد تھا۔ اپنے دماغ سے جو باتیں اُنہوں
 نے دنیا کو بتلائی اور سنائی وہ احادیث کہی گئیں ان میں بھی حکمت اور
 دانشمندی کے خزانے مضمحل ہیں مگر خود ان کے دل و زبان پر قدرت کی طرف
 سے ایک ایسا کلام جاری ہوتا رہا جس سے خود ان کے اقوال کو کوئی نسبت و

ماثلت نہیں اس کو وہ اپنے رب کا کلام مانتے اور بتلاتے تھے اور اپنے خالق کی طرف سے ایک سفیر یعنی جبرائیل کے ذریعہ آیا ہوا اظہار کرتے تھے۔ انھوں نے جبرائیل کی تشریح اوصاف کے ذریعہ سے اس طرح سے کی کہ معلوم ہوا وہ خدا کا روحانی مخلوق ایک فرشتہ ہے۔

جبر کے معنی پیغام اور نیل کے معنی قوت الہیہ کہنا آپ کے قول کی بلاوجہ تاویل اور اپنے دل کی ایجاد ہے۔ حضرت کے دعوے سے اس کا کوئی تعلق ہی نہیں جماعت اسلام نے بھی صرف ان ہی اقوال کو جو ان کے ذاتی کلام سے ممتاز اور بالاتر تھے۔ خدا کی طرف سے اُترنا ہوا کلام مانا ہے اور اس وحی کا مجموعہ قرآن، عرب کے لوجہ میں اوپر سے آیا ہوا یا اُترنا ہوا فرمان ہے۔

بانی اسلام کی سیرت تھی کہ سوال کا جواب، نیکی کی ہدایت، بدی سے ممانعت یا کسی بات کا حکم اپنے دل سے نہ دیتے تھے، بلکہ اُس غیبی طاقت کی ہدایت کے منتظر رہتے تھے دل سے سمجھ کر جو باتیں کی ہیں وہ حدیثیں ہیں تمہارے ہمارے سامنے موجود ہیں، ان کا انداز، طریقہ طرز ایک خاص ہے اور جو وحی ربانی کا کلام ہے وہ بھی سامنے ہے اُس کا انداز طریقہ بالکل جدا ہے۔ کیا کوئی کہہ سکتا ہے کہ حدیثیں بے سوچے سمجھے فوراً کہہ دی جاتی تھیں۔ ہرگز نہیں، وہ بھی عقل خدا داد کی رہنمائی، توفیق ربانی، تائید آسمانی سے متعلق تھیں مگر ان ہمہ گیر اور کلام قرآنی چیزے دیگر ہے۔ اسی کی تبلیغ پر رسالت کے مدعی ہوئے یعنی

جو خداوندی پیغام اُن کو درنیت ہوئے خواہ عقل خدا اور سے اور خواہ
 قول خدا ساز سے اُن کو ہم تک پہنچانے کے رسول ہیں۔

آپ نے اپنی بساط تکمیل ہگز اُس نیم تاریخی اور روایتی زمین پر نہیں
 بچپائی جو یہود و نصاریٰ اور بنی اسرائیل کو خوشگوار تھی بلکہ آپ نے اُن کے
 روایات کی تصحیح کی، اُن کی ترمیم کی اور اُن کو اصل صورت پر پیش کیا۔
 دیکھ لو آدم کا جنت میں گندم کھانے کا قصہ، حضرت داؤد کا اور یاسعی
 والا واقعہ۔ بائبل میں اور قرآن میں۔ معلوم ہوگا کہ ان کے وہ اجزاء جو شانِ
 رسالت و الوہیت کے خلاف ہیں قرآن میں کہیں موجود نہیں ہیں۔ علوم ہوتا ہے
 کہ تاریخی اظہارات میں قرآن نے تقلید سے نہیں۔ تحقیق سے کام لیا۔

گزشتہ واقعات میں "تاناہ باشد چیز کے" کے مطابق جتنی اصلیت تھی
 اُس کو بیان کیا گیا اور آرمیوں کی بنائی ہوئی چیز یا، کے جو اضافے تھے انہیں
 حذف کر دیا۔ نیکی کی ہدایت، جزا کی بشارت دی، بدی سے ممانعت کی، سزا
 سے ڈرایا، قوم میں شریعت قائم کی۔ جہات کی فضا تھی، عرب میں لکھے پڑھے
 ہوئے آدمیوں کی کمی تھی، آپ نے کوشش کے ساتھ لکھے پڑھے آدمی فراہم
 کئے جو کچھ کلام الہی کی حیثیت آپ کی زبان پر جاری ہوتا۔ اُسے فوراً کتاب
 کو باہر خود لکھوا دیتے تھے اور اپنے بھائی، داماد، اور شاگرد خاص حضرت
 علی بن ابی طالب کی حفاظت میں دیدیتے تھے۔ دوسرے لوگ بھاؤ کچھتے تھے

یا دہرتے تھے اور بڑی چمڑے لکڑی پتہ، پوست، کاغذ جو پاتے تھے اس پر لکھ لیتے تھے۔

حضرت کی وفات کے بعد ایک طرف تو حضرت علیؑ نے دنیا سے الگ تھلگ ہو کر سب سے پہلا کام یہ کیا کہ ان تمام مکتوبات کو کتاب کی شکل میں مرتب کر لیا۔ دوسری طرف با اقتدار جماعت یعنی خلیفہ اول حضرت ابو بکرؓ اور ان کے گروہ نے بڑی کوشش سے آیتوں کو ترتیب دے کر صحیفوں کی شکل میں جمع کیا۔ اور صحابہ نے بھی اپنے اپنے سلیقہ کے مطابق اپنے اپنے محفوظات کو کتاب کی شکل میں ترتیب دے لیا۔ جیسے ابی بن کعب، عبد اللہ بن مسعود وغیرہ وغیرہ۔ ان سب کے جمع کئے ہوئے مصحفوں میں اگر کچھ فرق تھا تو ترتیب کا تھا اسی لئے جب حضرت علیؑ کے حج کئے، ہوئے قرآن کو لوگوں نے نہ لیا تو آپ نے اس کی اشاعت ضروری نہیں سمجھی۔ بلکہ آپ ہمیشہ اسی قرآن پر عمل اور اس کی تعظیم پر لوگوں کو مامور کرتے رہے جو مسلمانوں میں رائج ہو گیا تھا۔

آپ نے معمولی معمولی احکام شرعیہ کے لئے جن کے متعلق حکومت کا طرز عمل خلاف آئین حقیقت تھا۔ علانیہ مخالفت کے طور پر (جو آپ کے نزدیک مفادِ اسلامی کے خلاف تھی) نہ سہی مگر اظہارِ حقیقت کے طور پر اظہارِ واقعہ سے کبھی دریغ نہیں کیا۔ پھر غیر ممکن تھا کہ قرآن میں کسی قسم کی قطع و برید ہوتی لاکھوں اسحاق و اصفافہ کیا جاتا اور اس پر آپ احتجاج سے خاموش رہتے اور اس کا صاف اعلان کر دیتے۔

حضرت عثمان کی جدوجہد اپنے دور میں صرف یہ رہی کہ مسلمانوں کو ایک ترتیب کا پابند بنا دیں اور وہ تمام مصاحف جن کی ترتیبیں مختلف تھیں جو عبداللہ بن مسعود و ذبی بن کعب وغیرہ کے پاس تھے انھیں تلف کرادیں اس لئے کہ وہ لوگ اپنی ہی ترتیب کے مطابق اپنے شاگردوں کو تعلیم بھی دیتے تھے اور اسی کی اتباع کرتے تھے۔ حضرت علیؓ نے اپنے ترتیب دادہ مصحف کی اس کے پہلے ہی اشاعت نہ کی تھی اس لئے اب اس دور میں آپ کے اس مصحف کے خلاف کوئی کوشش کاوش بھی نہ ہوئی۔ موجودہ ترتیب بے شک ترتیب عثمانی ہی اور اس میں بھی شک نہیں کہ اکثر جگہ بے ربط ہے۔ آیتیں سورے اپنی جگہ پر نہیں۔ کئی مدنی آگے پیچھے۔ پہلے بڑے سورے رکھے پھر تدریج چھوٹے سوروں پر اختتام کیا ہے مگر کوئی شبہ نہیں کہ ہر آیت اپنی جگہ وہی کلام ہے جو پیغمبر سلام نے بحیثیت کلام اللہ نازل کیا۔ اس میں ہمارے خیال میں کمی نہیں ہوئی اور زیادتی تو قطعاً نہیں ہوئی۔

ترتیب میں بنی امیہ کا سلیقہ ہوتا ہو مگر بہترین احکام و ہدایات کے ساتھ قدیم حکایات کے ہونے میں بنی امیہ کا تصور سمجھنا غلطی ہے۔ حکایات بھی اس کی طرف کے ہیں جس کی جانب کے احکام و ہدایات ہیں تکرر سے کر فقرے تاکید یاد دہانی کے طور پر مختلف وقت پر آئے ہوں۔ مضامین میں تکرار بصیحت اور عبرت کے استحکام کے لئے ایک بات دو چار بار بلکہ دس بار اس لئے

کہ زود فراموشی افراد کو یاد رہے۔ بیان میں انتشار موقع اور محل کے اختلاف سے۔ نصیحت کہیں پرصراحتہ اور کہیں ضمناً، یہ شاذ نہیں بلکہ ہر مقام پر یہاں تک کہ نقص و حکایات میں نصیحت ہی اصل مقصد و مفاد۔ ہدایت جا بجا نہیں بلکہ ہر جا۔ قصیں محسن بیان اور کلام کی سجاوٹ اور شان کے لئے خود ستائیاں دنیا کو اپنی معرفت حاصل کرانے کے لئے۔ جس میں دنیا کی بہبود اور ترقی کا راز نہاں۔ دوزخ سے دھمکیاں شریعتوں کی اصلاح کیلئے بہشت کی بشارتیں، نیک اعمال والوں کی ہمت افزائی کے لئے۔ پچھلے قصے پر اپنی حکایتیں، سبق و نیو اور عبرت حاصل کرانے کے لئے، انسان کی خلقت انسان کے مقصد خلقت بتانے کو، آدم کی حکایت۔ انسان کی قدر و شان اور اس کی عملی کمزوری کا امکان جتانے کو۔ جانوروں کی باتیں خالق کی ہو گیر قدرت کے اظہار کے لئے، موسیٰ کا حکم، انبیاء سابق کی معرفت حاصل کرانے کے لئے، شیطان کی تمہانی بنی آدم کی تمبیہ و توجیہ دہانی کے لئے، ہابیلیٰ بل کا قصہ، رشاک و عداوت کا انجام بتانے کے لئے۔ بائیس کا تخت، سلیمان کی سلطنت مال و متاع دنیا کی بے اعتباری دکھانے کے لئے، بلوفان کا واردہ دنیا کی موجودہ سرکش آبادی کو خوف دلانے کے لئے۔ یوسف کا قصہ اسباب حسد کی فرادانی کے موقع پر نبی خدا کی پاکدامنی کے اظہار کے لئے ہاروت ماروت کی سرگزشت جاود اور ظلم کی حقیقت دکھانے کے لئے۔ زکریا کا ذکر

انبیاء کا تذکرہ صاحبین کی یاد تازہ کر کے ان کے اسوہ حسنہ کا عرف دنیا کو دعوت دینے کے لئے یونس اور دہان ماہی کا ذکر، گناہگاروں کے ساتھ خدا کے رحم و کرم اور غفاریت کا تذکرہ، مجرموں کو توبہ کا احساس پیدا کرنے کے لئے، عزیز کی دوبارہ حیات حیات بعد الموت کے تدبیر و اقرار۔ کہلے غرض کوئی جنود بیکار نہیں کوئی بات فتنوں میں ہر ایک خیرات حکیم کی جانب سے حکمت اور مصلحت کی بنا پر بندوں کی ہدایت و صلاح کے لئے مذکور ہوئی ہے۔

بنی امیہ لاکھ بڑے سہی گران کی اتنا مجال نہ تھی کہ یہ سب کچھ قرآن میں بڑھا دیتے اور مسلمان ٹھنڈے دل سے گوارا کر لیتے بلکہ آپر یونہی پردہ پڑا رہتا اور وہی اس پردہ کو نہ اٹھاتا۔ نہ اس کا انکشاف کرتا۔ یہ بات بالکل غیر ممکن ہے۔

بنی امیہ کو بڑھانا ہی تھا۔ تو اپنی تعریف اور منقبت کے سورے بڑھا دیتے اپنی سلطنت کی حقیقت کے لئے آئیں تصنیف کرتے۔ انھیں کیا ضرورت تھی کہ یہودیوں کے تالیف قاب کو موسیٰ کا یہ بیٹا۔

لاٹھی، عصا، بچھڑے کا قصہ، طور کا واقعہ، لاش فرعون کی بقا اور نصاریٰ کے ہستفاد پر کھلی کتابوں کے سواریات کا اظہار، نوواقرنین کی کارروائی وغیرہ وغیرہ کی تصنیف کے لئے سرسزنی کرتے اور ان تمام باتوں کا اضافہ قرآن میں کر دیتے۔ جو ایسا گمان کرے عقل کے ساتھ کھیل کھیلتا ہے اور

کلام الہی کی تکذیب کو اس پردہ میں چھپاتا ہے کہ آئی گئی بنی امیہ کے سربراہ تھے
 ہے مگر دنیاوی سادہ لوح نہیں ہے۔ کہ وہ ان چکروں میں آئے اور ایسی بیوقوف
 کون نہیں جانتا کہ بنی امیہ نے احکام شرع میں جو تبدیلیاں کیں اور
 مذہب کے ساتھ جو بغاوت کی اس کے خلاف آل رسول اور سچے مسلمان احتجاج
 کرتے رہے اور نہ سرفراہ احتجاج بلکہ قربانیاں پیش کرتے رہے۔ کرنا کی خوش
 تاریخ کی ایسی پر بنیادی کہ یہ تھا کہ قرآن میں اس تفسیر و ایجاد پر آل رسول
 اور تمام سچے مسلمان غامض رہے اور آج سے پہلے اس کا بھی اظہار نہ کیا گیا
 یہ بھی دیکھتے کہ بنی امیہ کے بعد سلطنت بنی عباس کے قائم ہوئی جو بنی امیہ
 کے حریف تھے۔ اس لئے لوگوں کو اس دور میں بنی امیہ کے تقاضے و معائب
 بیان کرنے کا خوب موقع ملا۔ مگر اس وقت بھی قرآن جوں کا توں قائم رہا
 اور کسی نے بنی امیہ کے خلاف یہ الزام نہیں عائد کیا کہ انھوں نے یہود اور
 نصاریٰ کی خاطر اس میں غلط افسانے شامل کئے ہیں اور جھوٹے حکایات
 درج کئے ہیں۔

حکومت کا دباؤ ہرگز مسلمانوں کے زبان اور دل پر ایسا سخت پہرہ
 نہیں بٹھا سکتا تھا کہ اتنا اہم معاملہ دبا رہتا اور ایک صدی اس کے خلاف
 باند نہ ہوتی۔ نہ پہلے نہ بعد اس وقت جبکہ حکومت کا دباؤ اٹھ چکا تھا اور
 دوسری حکومت قائم ہو چکی تھی۔

نہ یہود اور نصاریٰ کا رسوخ امور سلطنت میں اس درجہ تھا کہ وہ اپنی طبیعت کے موافق قرآن میں تبدیلیاں کر سکتے۔

شرع والی خلافت کے دور میں تو کچھ نہ مسلم یہود ایک تھے بھی جن کے روایات احادیث و اخبار کے ذیلی میں مسلمانوں میں رواج پائے مگر اس کے بعد پھر کوئی ایسی جماعت یہود نصاریٰ میں سے کبھی برسرِ اقتدار نہیں رہی۔ عثمان کا قتل جن الزاموں پر تھا وہ ہمارے سامنے موجود ہیں۔ ان میں یہ ہرگز نہیں ہے کہ انھوں نے یہود اور نصاریٰ کی جماعت کی خاطر قرآن کی آیتیں یا سورے تصنیف کر کے اسحاق کئے۔

اُن کے قتل ہو جانے کے واقعہ ہی سے ظاہر ہے کہ مسلمان اتنے مردوں نہیں تھے کہ وہ آسانی سے اُن باتوں کو گوارا کر لیتے جو ان کے نزدیک بالکل غلط ہیں۔ جب معمولی الزامات پر عثمان قتل کر دیے جاتے ہیں تو قرآن میں اضافے ہوتے اسے مسلمان کیسے گوارا کر سکتے؟

ابن خیال است و محال است

غیر مذہب والا اگر عقل و انصاف سے کام لے گا تو وہ ایسے اعتراض نہیں کر سکتا جن کی کوئی بنیاد نہ ہو۔

آسمان حتی طریقہ پر سروں کے اوپر بطور تھپت کے نظر آتا ہے، حقیقت اسکی جو کچھ ہو۔ بہر حال وہ کچھ جام و اجوام کا مجموعہ ہو، اتھک کا طبقہ ہو، حد گاہ ہو

کچھ ہو۔ قرآن نے کب کہا کہ وہ لوہے سے سونے چاندی یا پتلی کا کوئی ٹھوس جسم ہے؟
یہ تو سمجھ کا نور ہے کہ لوگوں نے اپنے دل سے ایسا ہی سمجھ لیا تھا وہ سمجھا کر رہا۔
مگر قرآن یہ اسکی ذمہ داری کیا ہے؟ چھت پر خدا کا مقام ہرگز نہیں بتایا۔ کتاب
کے بلند مضامین اگر کسی بلند طبقہ سے اُسے متعلق بتائیں تو نہ ماننا اپنے ضمیر سے
مقابلہ کرنا ہے۔

قرآنی حکایتوں میں بہت سی باتوں کی صحت واقعات سے ثابت ہو چکی
بہت سی باتوں کے لئے مستقبل کا انتظار کرو محدود معلومات کے ساتھ کامل
دانائی کا دعوے عقل انسانی کے شان میں نہیں ہے۔

— — — — —

ترتیب میں بے شک زید بن ثابت کی صلاح ہے مگر قریش کی فصیح ترین
زبان قدرت کا انتخاب ہے۔ مکہ کے زبان دانوں، مدینہ کے زبان آشناؤں
اور قریش کے فصیح اللسان کا سرعہ جزئی بھجنا ہند کے عربی میں و خانہ رکھنے
والے بے تمیزوں کے لئے بھی سند ہے۔

ترتیب کی بے ربطی سے آیتوں کے مضامین کو مجزوب کی ٹر کھنے والا مشرکین
عرب کا ہم زبان ہے جو رسول کو مجنون اور دیوانہ کہتے تھے۔

سورہ انجم بھی سائنس ہے۔ آیات میں وہی شکوہ مذہب اور شان ہے جو ہندو
بلاغت کی جان ہے۔ پریشاں حیاتی سے دیکھنے پر بیان منتشر عبارت طولاً طویل

مکرر معرکہ فقرے اور الفاظ کی تکرار نظر آئے اور بے ربط طبیعت کو حکایتیں
 بے ربط معلوم ہوں تو اس میں قرآن کا کوئی قصور نہیں، اُس میں ہدایات
 بھی ہیں اور نصائح بھی۔ خدا کے جاہ و جلال کا نقشہ ہے جو معصوم رسالت ہے
 اسے چاہے خود ستائیاں کہو اور چاہے جو کچھ مگر خود ستائی ناقص انسانوں
 کی زبان سے قابل مذمت اور کامل ہستی کی طرف سے انسان کے فہم و عرفان
 کی تکمیل کا ذریعہ ہے۔

دہلانا بہلانا یعنی عذاب و ثواب بہشت و دوزخ کا تذکرہ چاہے طبیعتوں
 پر بار ہو لیکن منکروں کو بھی اقرار ہے کہ اصلاح خلق کے لئے یہ طریقہ بہتر ہے
 عیسیٰ کی تعریف اور موسیٰ کی شریعت کا تذکرہ حق کا اظہار ہے رہ گیا مفسرین
 کی مختلف عقل آرائیوں کا حاشیہ۔ وہ نہ قرآن کے اندر ہے۔ نہ قرآن اس کا
 ذمہ دار ہے۔

سورہ کھف میں بھی کوئی بات ایسی نہیں جو عقل کے خلاف ہو۔ دیوار چین
 مشہور ہے۔ تبارک کے غیر معمولی انسانوں کی آبادی، بھی ہر ایک کو معلوم ہے۔ آفتاب
 حتی صورت سے سمندر میں اندر ڈوبتا اور بس نکلتا ہے۔ سمندر کے اندر ہی
 دوسری سمت امریکہ کے جزائر کا اب انکشاف ہوا۔ اس لئے پانی میں زمین کی
 شرکت کا عین حتمہ کی لفظ سے اظہار کیا گیا۔ آج تک حفتریا میں ہزاروں چنیریں
 برآمد ہوتی ہیں جن کا پہلے پتہ نہ تھا۔ سیکڑوں پہاڑ۔ ہزاروں غار اب تک

ایسے ہیں جن تک تحقیق کا ہاتھ نہیں پہنچا۔ پھر صحابہ کف کی نسبت کس لئے انکار؟
 حضرت خضر کے ہاتھ سے بچہ کا تپاں ایک سابق شریعت کی بات ہے۔ جس
 کی بنیاد باطنی اسرار پر ہے۔ اس کے ہرگز بچہ کی خلقت کا عبث ہونا ضروری
 نہیں مگر تا تمہیں کیا معلوم کہ اتنی ہی عمر میں اس کی خلقت کا منشا پورا نہیں ہو گیا
 جب مقصد تکمیل ہوگی تو دنیا سے اٹھالینے کا ذریعہ بنایا گیا۔ ریشمانی نہیں ہے
 بلکہ حالات کے لحاظ سے نتائج کی تبدیلی ہی ہر موت کا فرشتہ مارتا تو بھی خدا کے
 حکم سے ہوتا حضرت خضر باطنی شریعت کے ہوتے ہوئے منشاء قدرت کے
 راز دار اور ملک الموت کے قائم مقام بنائے جائیں تو ہمیں اعتراض کیا حق ہے؟
 بے شک ہماری شریعت کی بنیاد ظاہری اسباب پر ہے اس لئے ہماری شریعت
 میں اس عمل کی مثال نہیں لائی جاسکتی۔

آسمان حدنگاہ ہو یا کچھ، پھر بھی بلندی کی سمت ایک کائنات کا عالم
 آباد ہے اسی کو قرآنی زبان میں افلاک و سموات کہا جا رہا ہے۔
 ثوابت کی گردش ثابت ہو مگر سیارات کے لحاظ سے وہ اتنی مست
 ہے کہ حتی طور پر مفقود ہے اس لئے بطور تقابل سیارات کے ساتھ ثوابت کا
 ثبوت صحیح ہے۔

یہ تمام اعتراضات اپنی جہالت اور کوتاہی معلومات کی نشانی ہیں۔
 اپنے ناقص معلومات نہیں بلکہ سچے علم و معرفت کی قسم کہ اس کتاب کے

تمام آیات مجانبہ تنزیل آسمانی ہیں۔
 رواہ التَّنَزِيلِ مِنْ رَبِّ الْعَالَمِينَ نَزَلَ بِهِ الرُّوحُ الْأَمِينُ
 عَلَى قَلْبِكَ لِتَكُونَ مِنَ الْمُنذِرِينَ
 وَإِنَّهُ بِلِسَانٍ عَرَبِيٍّ مُبِينٍ -
 لَا يَأْتِيهِ الْبَاطِلُ مِنْ بَيْنِ يَدَيْهِ وَلَا مِنْ خَلْفِهِ تَنْزِيلٍ مِنْ
 حَكِيمٍ حَمِيدٍ -

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ (شُرک) بِسْمِ اللَّهِ

کوئی شہسہ نہیں کہ بائیان مذہب نے خلق کی اصلاح کے لئے توحید و معاد
 کی حقیقتوں کی تبلیغ کی۔ سب سے آخر میں اسلام کا دور ہوا اس نے شرک کے
 مٹانے میں بے حد جدوجہد کی یہاں تک کہ ہزاروں جانیں قربان کر ڈالیں
 مگر شرک کے معنی سمجھنے میں اکثر دعویٰ اراں توحید کو دہوکا ہے "شرک" کیا
 ہے؟ خدا کو بھول کر کسی دوسرے کی روحانی عظمت کا قائل ہو جانا یا حکم خدا
 کے خلاف کسی دوسرے کے سامنے سرنگوں ہونا اسی کا نام شرک ہے۔ اگر خدا کے
 حکم کی بنا پر یا اس کی تعظیم کے خیال سے اس کی طرف منسوب شدہ کسی شے کی
 تعظیم کرو تو یہ تو خدائے تعالیٰ کی تعظیم ہوئی اس کو شرک سے کیا واسطہ ہے۔

مثال کے طور پر ہم کسی شخص کو آتے دیکھا اس کے لئے کھڑے ہو جاؤ اس کی تعظیم کے خیالی سے۔ اور دوسری صورت یہ ہے کہ تم اس کے بیٹے کو آتے دیکھو اور کھڑے ہو جاؤ اس لئے کہ یہ فلاں شخص کا بیٹا ہے تو یہ تعظیم حقیقہً بالاتر درجہ ہوا خود اسی شخص کی تعظیم کا جس کے لئے یہی بار کھڑے ہوئے تھے اور اگر اس کا خط آیا اور اس خط کی تعظیم کو کھڑے ہو گئے تو یہ اور بالاتر تعظیم ہوئی اس کی جس کا وہ خط ہے۔ اس لئے کہ اس کی عظمت نے اتنی دور کے تعلق کے ساتھ بھی پورا اثر کیا معلوم ہوا کہ اس کی عظمت نگاہ میں کامل ہے اس معیار پر اگر اللہ کے بندوں کی تعظیم اس بنا پر کی جا رہی ہے کہ یہ اللہ کے مخصوص بندے ہیں یا اس کے پیغمبر ہیں یا اس کی راہ میں اپنا ٹھہرا رہا جان اور لا وہ سب نمانے والے ہیں تو یہ تعظیم خدا کی تعظیم سے الگ کب سمجھی جاسکتی ہے بلکہ یہ تو بڑا کامل درجہ ہوا اللہ کی عظمت کے احساس کا اس بنا پر وہ خدا کی ایک بلند عبادت قرار پائے گی۔

اللہ کے سوا دوسرے کو ہر بات پر قادر ماننا بے شک درست نہیں ہے لیکن اللہ کی وہی ہوئی قدرت سے اس کے حکم کے ماتحت مدد کرنے کا عقیدہ غلط نہیں سمجھا جاسکتا۔

جو حیات بعد الموت کے قائل نہیں ہیں ان کا تذکرہ نہیں ہے لیکن روح کو جسمانی زندگی سے علیحدہ موجود ماننے والے روح کے احساسات کو زندگی

سے علیحدہ موجود مانتے والے رُوح کے احساسات کو زندگی سے زیادہ موت کے بعد
 کامل جاننے پر مجبور ہیں۔ اب جتنی قوی اور کامل رُوح ہوگی اُس کے اور اکات
 بعد موت اتنے ہی زیادہ کامل ہوں گے اس لئے خدا کے نیک اور مقدس بند
 بعد موت خدا کی دی ہوئی زندگی سے دیکھتے سنتے اور سمجھتے ہیں۔ اسے شرک
 سے ہرگز کوئی نسبت نہیں ہے۔

جو لوگ شرک کی مٹانے والی مقدس ذاتوں کو مُصیبت کے وقت آواز
 دیتے ہیں وہ خوب سمجھتے ہیں کہ خدا کی مُصیبت کے بغیر یہ کوئی کام بھی انجام نہیں
 دیتے مگر وہ اپنی ناقص ہستیوں کو اس لائق نہیں جانتے کہ براہِ رست اُس کی
 بارگاہ میں عرض معروض کریں اس لئے ادب اور تعظیم کے طور پر جو اُس کے نیک
 اور مقدس بندے ہیں ان کا ذریعہ ڈھونڈتے ہیں وسیلہ کی محتاجی اُس حاکم
 حقیقی کو نہیں ہے۔ بلکہ ہم کو ہے۔ وہ تو ہماری آواز سنتا ہی ہے۔ مگر ہم اپنی آواز
 کو اس لائق نہیں سمجھتے کہ براہِ رست اُس کو سنائیں۔ اُس نے کچھ اپنے پاک بندوں
 کو سفارش کا منصب دیا ہی اس لئے نہیں کہ وہ بغیر اُن کی سفارش کے کچھ نہیں
 سکتا بلکہ اس لئے کہ ان نیک بندوں کا عزاز اُس کی بارگاہ میں ثابت ہو اور
 دنیا واسلے اپنی حاجتوں اور مطالبوں ہی کی خاطر ان ڈیڑھیوں پر انگلیں اور
 اُن کو یاد کر لیں۔ اس یاد دہانی میں خلقِ خدا کا فائدہ ہے۔

جہاں جہاں قرآنی آیتوں میں مذمت ہے وہ خدا کو چھوڑ کر دوسروں

کے پکارنے کی ہی مگر سچے مسلمان ہرگز خدا کو چھوڑ کر دوسروں کو نہیں پکارتے
وہ خدا ہی سے لو لگاتے ہیں جب اُس کے رسول اور الٰہیت کو رام کا واسطہ
دیتے ہیں۔

— ❦ —

شیطان کے وجود کا اقرار بھی شرک سے کوئی تعلق نہیں رکھتا۔ شرک کے
معنی ہیں اللہ کے مخصوص اوصاف کو دوسرے کی جانب منسوب کرنا۔ لیکن شیطان
کی طرف جو اوصاف منسوب کئے جاتے ہیں وہ تو صفات الٰہی سے بالکل متضاد
ہیں پھر اس سے شرک کیسے لازم آیا۔ یہ تو ایسا ہی جیسے ہم کہیں کہ

اللہ	واجب ہے	ہم ممکن
اللہ	قدیم ہے	ہم حادث
اللہ	باقی ہے	ہم فانی
اللہ	کامل ہے	ہم ناقص
اللہ	عالم ہے	ہم جاہل
اللہ	حکیم ہے	ہم نادان

تو کیا اس سے یہ نتیجہ نکلا کہ ہم اللہ کے مد مقابل ہو گئے بلکہ اس سے نتیجہ
تو یہ نکلا کہ جو اللہ ہے وہ ہم نہیں ہیں اس لئے اللہ اپنے اوصاف و کمالات میں
واحد حقیقی ہی۔ بتائیے یہ توحید ہی یا تثلیث۔ اسی صورت سے اُن اوصاف کو

سمجھیے جو ابلیس کے لئے ثابت کئے جاتے ہیں۔

شیطان کو مسلمانوں نے کیا مانا۔ ابلیس مانا، خناس مانا، جنات مانا
برگشتہ فرشتہ مانا۔ پیٹ کے اندر مانا۔ حج میں رجم سے بھگاتے مانا۔ بہشت
میں بہکاتے مانا۔ دنیا میں پھیلاتے مانا۔ ہر ایک کا ہم ساز مانا۔ بروں کا ہم باز مانا
انسان کا ہم زاد مانا۔ سیر فرقت مانا۔ سن گن لینے آسمان پر جانا مانا۔ شہا ثبات
کا نشانہ مانا۔

مگر ان میں سے کوئی صفت ایسی نہیں جو معاذ اللہ خالق کے لئے ثابت ہو
پھر یہ سب کچھ مانا تو کیا مانا۔ اس سے تثلیث کیسے ہوئی اور شیطان خدا کا مثل
مانند کیسے بن گیا جو توحید کے بجائے شرک قرار پائے۔

ملائکہ کا ہم صفات۔ حی۔ ہمیشہ۔ دائم و قائم۔ حاضر و ناظر۔ بیت اللہ پر جاوی
سوا و کعبہ پر قابض۔ پیغمبروں کا ہمارا۔ معلم الملکوت۔ ملائکہ میں جالیئوس ہرگز
نہیں مانا گیا۔

وہ ناری ہو اور ملائکہ نوری پھر ہم صفات کہاں ہوئے۔ وہ مخلوق ہے
اور قیامت کے پہلے اُسے بھی فنا ہے پھر حی ہمیشہ دائم و قائم کہاں ہوا۔ علم اُس
کا ضرور کوتاہ اور قدرت محدود ہے۔ پیغمبروں پر ہرگز اُس کا قبضہ نہیں نہ
ان کے رازوں سے واقف ہے۔ فرشتوں کا علم نہیں اور نہ ان کا جالیئوس ہے
برائیوں کا بھی محرک ہے۔ خلاق نہیں ہے۔ پھر بتائیے خدا کا شریک کہاں سے ٹھہرا

توہمات میں بے شک اکثر مہملات اور خرافات ہیں مگر ان میں سے اکثر کو بھی شرک سے علائقہ نہیں۔ جو مانتے ہیں وہ اُس طرح جیسے دوا میں اثر قدرت کا مقرر کیا ہوا ہے پھر کیا دوا کی خاصیت کا قائل ہونا شرک کا مرادف ہے؟ یہ خیال کی پریشانی ہے کہ واہمہ کی خلاقیت کو شرک کہتے کتنے کتنے والا خود واہمہ کی خلاقیت ثابت کرنے لگتا ہے اور کہتا ہے کہ خیال سے واہمہ کی خلاقیت ظاہر ہے اسی لئے مشہور مقولہ ہے کہ واہمہ خلاق ہے۔ خواب میں بغیر اعضا کے دماغ کو احساس، یہ بھی واہمہ کی تخلیق ہے،

اب اسے معلوم نہیں شرک سمجھنا چاہئے یا نہیں۔ خیالات کی بلندی اور پستی صحت اور غلطی۔ دماغ کی صحت اور نفس انسانی کے کمال سے وابستہ ہے۔ مایخیو لیبائی، سووائی دماغوں کے خیالات حقیقت سے دور اور کمال عقل و نفس والے انسانوں کے خیالات حقیقت سے قریب اور اگر نفس انتہائی کامل ہو تو حقیقت سے بالکل مطابق ہوں گے۔

خدا کے پیغمبر انسانی قوائے عقلی میں کمال کے درجہ پر ہوتے ہیں اسے ان کے عام حالات سے آزما لینا ضروری ہے پھر یہ نہیں سمجھا جاسکتا ہے کہ وحی یا فرشتہ کا خیال ان کا بالکل وہم و خیال ہے۔ اور وہ حقیقت سے کوئی تعلق نہیں رکھتا۔

بے شک تجلی اس معنی سے کہ خود اللہ کا جلوہ ظاہر ہو عقلاً محال ہے

اس لئے اگر کوئی اس کا دعوت کرے تو وہ اس کے قوت عقلمیہ کے نقص کی دلیل ہے اس لئے یقیناً یہ صرف اس کے واہمہ کی پیداوار سمجھی جائے گی اور اسے خدا سمجھنا یا خدا کا شبہہ کرنا ضرور جاہلیت کا سودا اور دماغ کا فتور ہوگا۔



❖ (معجزہ) ❖

لغت میں ”وہ بات جو عاجز کر دے“ معجزہ ہے۔ اہل مذہب کی اصطلاح میں خداوندی منصب جیسے نبوت، رسالت یا امامت کے عہدوں کے واسطے ان کے حامل کو جو غیر معمولی خصوصیات حاصل ہوں۔ جنہیں وہ اپنے دعوے کے ثبوت میں پیش کریں وہ معجزہ ہیں۔ اگر کوئی غیر معمولی خصوصیت ایسی جو دلیل نبوت بن سکے نہیں ہے تو کوئی وجہ نہیں کہ ہر دعویٰ کو سچا رسول ہانسی یا امام مان لیا جائے۔

پیغمبر اسلام کا باقی اور دائمی معجزہ قرآن ہے۔ آپ نے عمومی حیثیت سے اسی کو ثبوت رسالت میں پیش کیا۔ یہ روایت نہیں درایت ہے۔ اور یہ تمام انبیاء کے معجزات میں اس کی امتیازی صفت ہے۔ رہ گئے دیگر انبیاء کے معجزات وہ ہم تک بطور روایت پہنچے ہیں۔ ویسے معجزات ہمارے رسول

کے لئے بھی حاصل ہوئے اور ہم تک روایت ہو چکے۔ شق القمر اسی طرح کا معجزہ ہے
قرآن کی آیت اقتربت الساعة والشق القمر کا یہ ترجمہ ہے کہ
”قرب آگئی ساعت اور شق القمر بالکل غلط ہے۔“

جس عربی واں سے چاہے پوچھ لو ترجمہ اس کا یہ ہوا کہ ”قرب آگئی
ساعت اور شق ہوا قمر“

روایات کے اختلاف سے اصل واقعہ کی صحت پر کوئی اثر نہیں پڑتا
وفات رسولؐ ایسی مسلمہ حقیقت مگر کس تاریخ یہ وفات ہوئی مسلمانوں میں
عظیم اختلاف کا مرکز ہے۔

نماز ایسی مسلمہ بات مگر رسولؐ نماز کس طرح پڑھتے تھے اس میں مسلمانوں
میں بڑا اختلاف ہے۔

پھر جس طرح تاریخ کے اختلاف سے وفات رسولؐ کا اصل واقعہ مشکوک
نہیں ہو سکتا۔ نماز کے خصوصیات میں اختلاف سے اصل حقیقت کہ رسولؐ نماز پڑھتے
تھے محل انکار نہیں بن سکتی تو ویسے ہی صورت و کیفیت اور تفصیل کے اختلاف
سے اصل واقعہ شق القمر کی صحت پر اثر نہیں پڑ سکتا جبکہ مجموعی حیثیت سے تمام
روایات اس کے وقوع پر متفق ہیں۔

چاند کی ہیئت مختلف مقامات کے دیکھنے والوں کے لحاظ سے مختلف
ہوتی ہے۔ سوائے قریب الافق مقامات کے ایک شکل و صورت پر ایک وقت

میں چاند کہیں نظر نہیں آتا۔ عرب اور اُس کے قریب الافق مقامات میں تاریخ نگار کا رواج بالکل نہیں تھا اُن کی تاریخ رادویوں کے بیانات ہی سے مدقن ہوئی ہے اور اسلام کے غلبہ کے بعد تمام لکھنے پڑھنے والے افراد اور تدوین و تصنیف کرنے لوگ اسلام لایچکے تھے۔ ان ہی رادویوں نے اس واقعہ کی روایت بیان کی اور ہم تک پہنچی۔ غیر اسلامی جماعت کے افراد کی کوئی تاریخ تدوین کردہ اُس وقت کی موجود ہو اور اُس میں یہ واقعہ درج نہ ہو تو خیر اُس کی صحت پر کچھ اثر بھی نہ بہر حال یہ روایتی بحث ہے۔ اسلام اور نبوت رسولؐ کی بنیاد معجزہ شوق القمر پر ہرگز نہیں ہے۔ اُس کی بنیاد اُن عظیم الشان گونا گون معجزات پر ہے جو اس ایک قرآن عظیم میں مضمور ہیں۔ یہی ہزاروں معجزوں کا ایک معجزہ ہے جو ہمیشہ کے واسطے رسولؐ کی تصدیق کے لئے بہترین دلیل اور حجت ہے۔



کہا جاتا ہے کہ خود قرآن میں موجود ہے کہ آنحضرت کو معجزے عطا نہیں فرمائے گئے؛ ثبوت میں ۱۴ آیتیں پیش کی جاتی ہیں۔ مگر ان آیتوں میں کہیں بھی معجزہ کی لفظ نہیں ہے۔ ان میں جو کچھ ہے وہ ”آیات“ اور ”بیانات“ کی لفظ ہے۔ ان ہی کا ترجمہ ”معجزہ“ کے ساتھ کیا گیا ہے ان آیات سے معجزہ کی نفی کا ثبوت اُسی وقت ہو سکتا ہے۔ جب یہ مان لیا جائے کہ قرآنی اصطلاح میں معجزہ ”آیت“ اور ”بیانہ“ کہا جاتا ہے۔ اب اگر

اس کو مان لیا جاتا ہے تو آپ کو قرآن مجید میں حسب ذیل ۲۸ مقام پر واضح اور صاف الفاظ میں ثبوت ملے گا کہ ہمارے رسول کو بھی معجزات عطا ہوئے ہیں - ملاحظہ ہو۔

مضمون	سورہ	پارہ	نمبر
یقیناً ہم نے اُتارے ہیں تم پر روشن معجزات، اور نہیں انکار کر سکتے ان کا مگر فاسق لوگ۔	لقبرہ	۱	۱
جو لوگ علم نہیں رکھتے وہ کہتے ہیں کہ کیوں ہم سے خدایات نہیں کرتا یا کوئی خاص معجزہ کیوں نہیں اُترتا۔ ایسا ہی کہا تھا ان لوگوں نے جو ان کے بہنو تھے ان کے ہی قول کے مثل یقیناً ہم معجزات ظاہر کئے ان لوگوں کیلئے جو یقین لانے پر آمادہ ہیں	"	"	۲
اگر تم نے لغزش کی بعد اس کے کہ معجزے تمہاری طرف آچکے تو جان لو کہ خدازبردست اور صاحب حکمت ہے۔	"	۲	۳
کیونکہ خدراہ رہت پر لائے گا	آل عمران	۲	۴

مضمون	سورہ	پارہ	نمبر
اُن لوگوں کو جنہوں نے ایمان لانے کے بعد کھپرا نکارا کیا اور گو اہیادی کہ رسول تھا ہی اور اُن کے پاس معجزے آئے۔ اور خدا نے انہیں کرتا اُن لوگوں کی جو ظالم ہوں۔			
ان لوگوں کے سامنے جو بھی معجزہ ان پر دیکھ کر کی طرف آتا ہے۔ یہ اس روگردانی ہی کرتے ہیں	انعام	۷	۵
ہمیں معلوم ہو کہ تمہیں سچ ہوتا ہے ان لوگوں کی باتوں سے، یہ لوگ تمہاری ذات کو تھوڑی جھٹلاتے ہیں بلکہ وہ ظالم خدا کے معجزوں کا جان بوجھ کر انکار کرتے ہیں۔	"	"	۶
جنہوں نے جھٹلایا ہمارے معجزوں کو یہ بہرے ہیں اور گونگے ہیں، تاریکی میں مبتلا ہیں۔	"	"	۷
جب آئیں تمہارے پاس وہ لوگ جو ہمارے معجزوں پر ایمان لاتے ہیں تو کہو	"	"	۸

مضمون	سورہ	پارہ	نمبر
سلا متی برتھمارے واسطے، تمہارے پورے گار نے لازم کر لیا ہے اپنے اوپر رحمت کو،			
جب ان کے پاس کوئی معجزہ آتا ہے تو وہ کہتے ہیں کہ ہم ہرگز ایمان نہیں لائیں گے جب تک کہ ویسی ہی باتیں نہ آئیں جو اور پیغمبروں کو ملی تھیں خدا خوب بہتر جانتا ہے کہ وہ اپنا پیغام کس طرح بھیجے۔	انعام	۸	۹
یقیناً آیا تمہارے پاس معجزہ تمہارے پورے کی جانب سے اور بہت رحمت تو پھر کون شخص زیادہ ظالم ہوگا اس سے کہ جو خدا کی طرف سے معجزات کی تکذیب کرے اور ان سے روگردانی کے۔	"	"	۱۰
جب ہم کسی ایک معجزے کے بجائے بدل کر دوسرا معجزہ بھیجتے ہیں اور خدا	نحل	۱۴	۱۱

مضمون	سورہ	پارہ	نمبر
زیادہ واقف ہی اس چیز کے متعلق جسے وہ اتارتا ہے تو وہ کہتے ہیں کہ تم تو اپنے دل سے گڑھتے ہو۔ بلکہ اکثر ان میں سے علم نہیں رکھتے۔			.
وہ لوگ جو ایمان نہیں لاتے خدا کے معجزات پر خدا ان کو جبراً راہِ راست تک نہیں پہنچائے گا اور ان کے لئے دردناک سزا مقرر ہے۔	نخل	۱۴	۱۲
ہم ان کو روز قیامت اندھا بہرا محسوس کرنے کے یہ ان کا بدلا ہے اس بات کا کہ انہوں نے ہماری طرف کے معجزوں کا انکار کیا۔	بنی اسرائیل	۱۵	۱۳
اُس سے بڑھ کر کون ظالم ہوگا جس کو اُس کو پودے کی طرف کے معجزات کے ذریعے یاد دہانی کی گئی مگر اُس نے روگردانی کی۔	کہف	۱۶	۱۴

مضمون	سورہ	پارہ	نمبر
کیا دیکھا تم نے اس شخص کو جس نے نکال دیا ہمارے معجزات سے	مریم	۱۶	۱۵
ہم نے اس کو اتارا، روشن معجزوں کی حیثیت	حج	۱۷	۱۶
اور خدا ہی کرتا ہے جس کی چاہتا ہے			
وہ لوگ جو اپنے پروردگار کے	مؤمنون	۱۸	۱۷
خوف سے ڈرتے رہتے ہیں اور جو			
اپنے پروردگار کی طرف کے معجزات			
پر ایمان لاتے ہیں۔ یہ وہ لوگ ہیں			
جو نیک باتوں میں تیزی کرتے ہیں اور			
قدم آگے بڑھاتے ہیں۔			
سورہ ہود جس کو ہم نے اتارا اور	ہود	۱۸	۱۸
مقرر کیا اور اس میں معجزات اتارے			
کہ جو روشن ہیں۔			
یقیناً ہم نے تمہاری طرف اتارے	"	۱۸	۱۹
ہیں واضح معجزات اور ویسی ہی باتیں			
جو پہلے زمانہ کے لوگوں کو ملی تھیں اور			
موعظہ و نصیحت پر ہنرگاہوں کیلئے			

مضمون	سورہ	پارہ	نمبر
ہم نے اُتارے ہیں روشن معجزے اور خدا جس کو چاہتا ہے راہِ رہت کی طرف ہدایت کرتا ہے۔	نور	۱۸	۲۰
کہو اچھڑا لشد عشقِ سیریب ہم تمہیں معجزات دکھلائیں گے جنہیں تم پہچانتے ہو گے۔	نمل	۲۰	۲۱
جب وہ کوئی معجزہ دیکھتے ہیں تو مذاق اُڑاتے ہیں اور کہتے ہیں کہ یہ نہیں ہے مگر کھلا ہوا جادو۔	صافات	۲۳	۲۲
دکھلا رہا ہے وہ اپنے معجزے۔ پس خدا کے کن کن معجزات کا تم انکار کرو گے	مؤمن	۲۴	۲۳
جب ہمارے معجزات میں اُن کو کسی کا علم ہوتا ہے تو یہ اُس کا مذاق اُڑاتے ہیں۔ اُن کے لئے ذلت آمیز سزا ہے	جاثیہ	۲۵	۲۴
جب اُن کے سامنے پیش کئے جاتے ہیں ہمارے روشن معجزے تو جو لوگ انکار	احقاف	۲۶	۲۵

مضمون	سورہ	پارہ	نمبر
کرتے ہیں۔ وہ حق کو دیکھ کر کہتے ہیں کہ یہ کھلا ہوا جادو ہے۔			
وہ اتارتا ہے اپنے بندہ پر روشن معجزات تاکہ سچے تمہیں سچی کرپوں سے روشنی کی طرف کہا عیسیٰ بن مریم نے کہ اے نبی اسرائیل میں خدا کا رسول ہوں تمہاری جانب تصدیق کرنے والا اُس تورات کی جو میرے قبل تھی اور بشارت دینے والا ایک رسول کی جو میرے بعد آئے گا اس کا نام احمد ہوگا تو جب وہ آیا ان کی طرف معجزات کے ساتھ تو انہوں نے کہا کہ یہ کھلا ہوا جادو ہے۔	حدید	۲۷	۲۶
نہیں اختلاف کیا ان لوگوں نے کہ جنہیں کتاب عطا ہوئی ہے مگر بعد اس کے کہ ان کی طرف معجزہ آگیا۔	صف	۲۸	۲۷
	بینہ	۳۰	۲۸

ان تمام آیتوں سے صاف ظاہر ہے کہ سالتاً ب بھی اسی طرح معجزات کے ساتھ مبعوث ہوئے تھے جس طرح سابق انبیا معجزات کے ساتھ آئے تھے اب جبکہ اتنی آیتوں میں رسول کو معجزوں کا عطا کیا جانا مذکور ہے تو غور کیجئے ان چودہ آیتوں پر جو اس کے ثبوت میں پیش کی جاتی ہیں کہ ہمارے رسول کو معجزے نہیں عطا ہوئے۔

بات یہ ہے کہ سنت الہیہ یہ رہی کہ تمام انبیاء کے معجزے یکساں نہیں رہے بلکہ ہر نبی کو حکمت و مصلحت کے لحاظ سے مخصوص معجزات عطا ہوئے جو اسی نبی سے خاص ہیں۔ رسول کو بھی خدا کی طرف سے وہ معجزات عطا ہوئے جو آپ کے ساتھ خاص ہیں۔

مشرک لوگ عناد اور تعصب سے ان تمام معجزوں سے ستر پائی کرتے ہوئے کبھی مضحکہ کے انداز پر اور کبھی بہانہ کے طور پر نئے نئے معجزوں کی فرمائش کرتے تھے حقیقت طلبی کے جذبہ سے نہیں بلکہ صرف اپنے انکار کی سخن پروری کے لئے۔ اور کبھی یہ چاہتے تھے کہ بالکل وہی معجزے جو سابق انبیاء کو مل چکے ہیں وہ ان کو بھی دیئے جائیں۔ ان کے جواب میں کبھی یہ کہا گیا ہے کہ یہ معجزات پہلے انبیاء پر آچکے ہیں اور لوگوں نے تکذیب کی۔ پھر اب ان ہی معجزات سے کیا فائدہ اور کبھی یہ کہا گیا کہ اگر یہ معجزے دیکھو گے تب بھی تم ایمان نہیں لاؤ گے۔ اور کبھی یہ کہا گیا کہ معجزے تمہارے سامنے موجود ہیں

اگر تم ایمان لانا چاہو تو وہ کافی ہیں۔
 حقیقت یہ ہے کہ اگر ہر فرد کی فرمائش پر معجزہ ہی ہونے لگے تو معجزہ
 بازیچہ اطفال بن جائے اور اس کی غیر معمولی عظمت و اہمیت باقی ہی نہ رہے
 اب ان آیتوں پر الگ الگ نظر ڈالئے۔ خود ان کے الفاظ بتلاتے ہیں
 کہ یہ خاص فرمائشی معجزات سے متعلق ہیں۔

(۱) کہتے ہیں کہ خدا نے تو ہم سے عہد کیا ہے کہ جب تک کوئی رسولؐ یہ
 معجزہ نہ دکھائے کہ وہ قربانی کرے اور اس کو آسمانی آگ آکر چٹ کر جائے
 اس وقت تک ہم ایمان نہ لائیں گے۔ تم کہدو کہ بہت پیغمبر مجھ سے قبل
 تمہارے پاس واضح اور روشن معجزات اور جس چیز کی تم نے فرمائش کی ہے
 لے کر آئے تم نے قتل کر ڈالا۔

(۲) کہتے ہیں کہ اس نبی پر اس کے پروردگار کی جانب سے کوئی معجزہ کیوں
 نہیں نازل ہوتا۔ تم کہدو کہ خدا معجزے کے نازل کرنے پر ضرور قادر ہے مگر
 ان میں کے اکثر لوگ نہیں جانتے۔

اس آیت کے قبل یہ موجود ہے کہ ہمیں معلوم ہے کہ ان لوگوں کے اقوال
 سے تمہیں صدمہ پہنچتا ہے یہ لوگ فقط تمہاری ہی تکذیب تھوڑی کرتے ہیں
 بلکہ خدا کے معجزوں کی تکذیب کرتے ہیں اور اس کے بعد یہ آیت ہے کہ جو لوگ
 ہمارے معجزوں کی تکذیب کرتے ہیں یہ تارکیوں میں اندھے اور گونگے ہیں۔

ان دونوں پہلے اور بعد کی آیتوں سے ظاہر ہے کہ معجزے موجود تھے مگر وہ لوگ انکار کرتے تھے۔ اب جو درمیان کی آیت میں یہ ہے کہ یہ لوگ کہتے ہیں کہ معجزہ کیوں نہیں اُترتا تو ضرور اس سے خاص معجزہ مراد ہے جو ان کی خواہش کے مطابق ہو۔ مطلق معجزہ کی نفی اس سے ثابت نہیں ہوتی۔

(۳) ان لوگوں نے خدا کی سخت سخت قسمیں کھائیں کہ ان کے پاس کوئی معجزہ آئے تو ضرور اس پر ایمان لائیں گے، کہو کہ معجزہ تو بس خدا ہی کے پاس ہے اور تمہیں کیا معلوم کہ معجزے آئیں گے تو یہ ایمان نہ لائیں گے۔ اور ہم ان کی آنکھیں اُلٹ پلٹ کر دین گے،

کتنے غضب کی بات ہے کہ ترجمہ لکھ کر اتنا چھوڑ دیا جاتا ہے۔ اس لئے کہ بعد کا ٹکڑا مقصد کے لئے مضر ہے۔

آخری فقرہ کو اس طرح ملا کر پڑھیے ”اور ہم ان کی آنکھیں اُلٹ پلٹ کر دینگے جس طرح یہ لوگ پہلے اس پر ایمان نہیں لائے اور چھوڑ دینگے ان کو کسری میں ان کی تاریکی میں ہاتھ پاؤں مارتے ہوئے“

اس سے صاف ظاہر ہے کہ پہلے معجزہ آیا اور یہ لوگ ایمان نہیں لائے اور اب ان کی خواہش صرف کسری اور عناد پر مبنی ہے۔ اسی لئے ان کا مطالبہ پورا نہیں کیا جاتا۔

(۴) جب تم ان کے پاس کوئی خاص معجزہ نہیں لاتے تو کہتے ہیں کہ

تم نے اسی کو کیوں نہ منتخب کیا۔ تم کہو کہ میں تو بس وحی کا پابند ہوں جو میرے پروردگار کی طرف سے میرے پاس آتی ہے۔
اس آیت سے کسی طرح مطلب نکل ہی نہیں سکتا تھا جب تک اس کے معنی میں ترمیم نہ کی جائے۔

اس لیے اس کا ترجمہ یہ کیا گیا ہے کہ ”جب تم ان کے پاس کوئی معجزہ نہیں لاتے تو کہتے ہو کہ تم نے اُسے کیوں نہیں بنا لیا،“
آیت میں یہ لفظ ہے (لوکا اجتبیہا) اجتبار کے معنی بنانے کے ہرگز نہیں ہیں بلکہ اجتبار کے معنی منتخب کرنے کے ہیں اور انتخاب کی لفظ سے صاف ظاہر ہے کہ دوسرے معجزات ان کے سامنے موجود تھے مگر وہ یہ چاہتے تھے کہ جو معجزہ وہ کہہ رہے ہیں وہی پیش کیا جائے۔ اس لئے وہ کہتے تھے کہ آپ نے بجائے دوسرے معجزات کے اسی کو کیوں نہ منتخب کیا۔

(۵) کہتے ہیں کہ اس پیغمبر پر کوئی معجزہ کیوں نہیں نازل کیا گیا؟
تو تم کہو کہ غیب تو صرف خدا کے واسطے خاص ہے، اس میں اہل آیت میں اتنا ٹکڑا اور ہے، پس انتظار کرو میں بھی تمہارے ساتھ انتظار کرتا ہوں،
انتظار اسی بات کا ہوتا ہے جو آئندہ ہونے والی ہے اس سے معلوم ہوتا ہے کہ اس آیت میں مطلوبہ معجزہ کا انکار نہیں کیا گیا ہے بلکہ آئندہ کا وعدہ کیا گیا ہے اور چونکہ خدا کا وعدہ غلط نہیں ہو سکتا اس لئے ماننا پڑے گا

کہ یہ معجزہ ضرور ظاہر ہوا۔

(۶) یہ لوگ کہہ بیٹھیں کہ خزانہ کیوں نہیں نازل کیا یا اس کے ساتھ فرشتہ کیوں نہ آیا۔ تو تم صرف ڈرانے والے ہو، خدا ہر چیز کا ذمہ دار ہے۔ اس میں تو معجزہ کا کہیں نام بھی نہیں ہے۔ بلکہ دو خاص باتوں کا ذکر ہے، ایک خزانہ نازل ہونا اور دوسرے ان کے ساتھ فرشتہ کا لوگوں کے سامنے آنا۔ ان دونوں باتوں کی نفی سے مطلق معجزہ کا انکار کہاں ثابت ہوتا ہے۔

(۷) تم سے کہا کہ جب تک تم ہمارے واسطے زمین سے چتر نہ بہا لگا لو گے ہم تم پر ایمان ہرگز نہ لائیں گے یا کھجوروں کا اور انگوروں کا تمہارا کوئی باغ ہو ان میں تم بیج بیج میں نہریں جاری کر کے دکھا دو۔ یا جیسا تم گمان رکھتے تھے ہم پر آسمان ہی کو ٹکڑے ٹکڑے کر کے گراؤ، یا خدا اور فرشتوں کو گواہی میں لا کھڑا کرو۔ یا تمہارے لئے کوئی طلائی مجلس راہو، یا تم آسمان پر چڑھ جاؤ اور جب تک تم ہم پر کتاب نہ نازل کرو گے کہ ہم اسے خود پڑھ بھی لیں اس وقت تک ہم تمہارے قائل نہ ہوں گے۔ تم کہو کہ سبحان اللہ میں ایک آدمی رسول کے سوا اور آخر کیا ہوں، اس میں بھی تمام فرمائی معجزات کا تذکرہ ہے اور مطلق معجزہ کا کوئی ذکر نہیں ہے۔

(۸) کہتے ہیں کہ یہ اپنے پیر و گار کی طرف سے ہمارے پاس کوئی معجزہ کیوں نہیں لاتے۔ تو کیا اگلی کتابوں میں ان کے پاس نہیں پہنچے؟ یہ ترجمہ

بھی غلط ہے اور بالکل بے معنی ہے۔

آخری فقرہ کا آیت کے ترجمہ یہ ہے کہ ”کیا اگلی کتابوں میں جو کچھ تھا۔
اس کا ثبوت (بتیہ) ان کے پاس آیا نہیں۔“

اس سے تو بتیہ یعنی دلیل نبوت کا وجود ثابت ہوتا ہے۔ معجزہ کی نفی کہا
ثابت ہوتی ہے۔

(۹) جس طرح کے اگلے پیغمبر معجزے لائے تھے ویسا ہی کوئی معجزہ یہ بھی
کیوں نہیں لاتا۔ ان سے پہلے ہم نے جن بتیوں کو تباہ کر ڈالا وہ ان معجزات پر
ایمان نہیں لائے تو کیا یہ لوگ ایمان لائیں گے؟“

اس میں بھی ان ہی خاص طرح کے معجزات کا مطالبہ کیا گیا ہے جو پہلے نبیاء
پر اتر چکے تھے اور ان ہی کا انکار کیا گیا ہے۔

(۱۰) ”جب حق ان کے پاس پہنچا تو کہنے لگے جیسے موسیٰ کو معجزے عطا
ہوے ویسے ہی اس رسول کو کیوں نہیں دیے گئے۔ کیا جو معجزے موسیٰ کو عطا
ہوئے تھے ان سے ان لوگوں نے انکار نہ کیا تھا؟“ اس میں تو خاص حضرت موسیٰ
کے معجزات کا تذکرہ ہے۔

(۱۱) ”کہتے ہیں کہ اس کے پروردگار کی طرف سے معجزے کیوں نہیں نازل
ہوئے۔ کہہ دو کہ معجزے تو بس خدا ہی کے پاس ہیں اور میں تو صرف ڈرانے والا
ہوں۔“ اس کے پہلے یہ آیت موجود ہے کہ ”یہ روشن معجزات ہیں ان لوگوں کے

دلوں میں جو صاحبان علم ہیں اور ہمارے معجزات کا انکار وہی کرتے ہیں کہ
جو ظالم ہیں۔“

اس صاف طور پر معجزوں کا ثبوت ہوتا ہے۔ اب اگر اسی کے بعد اس عبت
کا انکار مذکور ہے تو یہ صرف ان کی ہٹ دھرمی کا اظہار ہے۔

جبکہ ۲۸ جگہ قرآن میں صاف معجزات کا ثبوت موجود ہے اور گیارہ آیتیں
ان چودہ آیات میں سے جو معجزوں کے نفی کے متعلق پیش کی گئی ہیں وہ صرف
فرمانی معجزات سے متعلق ہیں اور خود ان میں ایسے ضمیمے اور قرآن موجود
ہیں جو معجزات کے وجود کا پتہ دیتے ہیں تو اگر دو تین آیتوں میں صرف یہ
الفاظ نظر آئیں کہ یہ لوگ کہتے ہیں کہ معجزہ کیوں نہیں دکھایا جاتا، تو
ماننا پڑے گا کہ یہاں بھی مراد خاص مطلوبہ معجزات ہیں اور کچھ نہیں۔

—: (اصول دین) :—

اول توحید :- خدا ایک ہی اس کا شریک کوئی نہیں۔

قدرت جو کائنات کے ذرہ ذرہ میں شامل ہے ذات قادر کا پتہ دے رہی
ہے اس حیثیت سے اسی کو قدرت بھی کہہ سکتے ہو کہ اس کی ذات سے الگ قدرت
کوئی چیز نہیں۔

دوم عدل :- خدا عادل ہے۔ اسی کا نتیجہ ہے کہ وہ ایک طرف رحیم و رازق

اور دوسری طرف تہار۔ عذاب نازل کرنا عدل کا نتیجہ ہے۔ عاصیوں کے گناہوں کی پاداش معصوموں کو نہیں ملتی۔ جو عذاب میں مبتلا ہوتے ہیں وہ یا گناہ کرنے سے یا نجوشی گنہگاروں کا ساتھ دینے سے۔ رحم بھی عدل کے حدود کے ماتحت ہوتا ہے۔ اتفاقی گناہ کا مرکب جبکہ دل سے نیشان ہوا تو رحم کا حقدار ہے۔ اس استحقاق کے درجے مختلف ہیں۔ سرکش اور گناہ پر ہرار رکھنے والا آدمی رحمت کا حقدار نہیں نہ اس پر رحمت کی بارش ہے، وہ قہر کا مستوجب ہے اور یہ قہر بھی عدالت کا نتیجہ ہے۔ محل اور موقع جدا گانہ ہے۔ ہر ایک کا کردار جدا اور اس کے ساتھ برتاؤ بھی الگ ہے، یہی عین عدالت ہے بے شک عزت و ذلت، بادشاہت اور فقیری، دنیا اور دنیا، فرہنگ اور بے فکری سب خدا کے چاہنے سے ہوتی ہے مگر اس کا چاہنا حکمت و عدالت کے اصول کے موافق ہوتا ہے۔

کفار کی جسمانی طاقت مقابلہ بھی اسی کی دی ہوئی ہے اگر اس نے ان کے مقابلہ میں اپنے رسول کو فرشتوں کی غیبی طاقت عطا کر کے توازن قائم کر دیا تو اصول عدالت کے خلاف کیا ہے۔

کفار کی شرارتوں اور فساد کی طاقتوں کو شکست دینا جس طرح بھی ہو صلاح عالم کا ذریعہ ہے جو عین حکمت کے مطابق ہے۔ عدالت اصول حکمت و معصمت کے لیاؤ ہی کا نام ہے۔ جو شے موافق حکمت ہو وہی عدالت ہے۔

جب تک انسان طالب حقیقت رہتا ہے خدا مدد کرتا ہے اور ایسے ہتھیار
 فراہم کرتا ہے کہ وہ سیدھے راستے پر آجائے جب انسان ہٹ دھرمی سے
 کام لیتا ہے تو خدا اُس کی پاداش میں اپنی نگاہ موڑ لیتا ہے اور گمراہی میں چھوڑ دیتا
 ہے۔ یہ بد اعمالی کی ایک سزا ہے جو اصول عدالت کے مطابق ہے۔ اس نگاہ موڑ
 لینے کے بعد دونوں کے مرض میں اضافہ ہو جاتا ہے۔ یہ بھی اپنے کرتوت کا نتیجہ
 ہے اسی کا نام ڈھیل دینا ہے۔ اٹ پٹ کرنا بھی کرتوتوں کی بدولت ہے
 تو عدالت کے خلاف کیا ہے۔ بے شک خدا چاہتا تو جبری طاقت سے کام لیتا،
 اس صورت میں یہ لوگ شرک نہ کرتے مگر یہ جبر کرنا اصول عدالت کے خلاف
 ہوتا۔ اسی طرح وہ چاہتا تو سب کو ایک ہی امت بنا دیتا مگر ایسا بھی عدالت
 ہی کی بنا پر نہ ہوا۔ وہ چاہتا تو ایک ہی گروہ بنا دیتا مگر اُسے تو ہر ایک
 کے اختیار عمل کے مطابق اُس سے سلوک کرنا ہے۔ جو اپنے اختیار سے گمراہی
 پر مصر ہیں خدا انہیں گمراہی میں چھوڑ دیتا ہے خدا کی توفیق سلب ہونے
 سے غفلت میں اضافہ ہی ہوتا جاتا ہے۔ یہ آنکھوں پر پردوں کا پڑنا ہے اور بیشک
 جو اتنا بد اعمال ہو کہ خدا اُسے گمراہی کے سپرد رہنے دے اور ہدایت سے ہاتھ
 اٹھالے تو پھر کون اُسے سزا دے سکتا ہے۔ کوئی اُسے راہ پر لانے والا
 نہیں۔ کیونکہ اُس کا عناد اور ہراسہ بدایت کی آواز پر رُخ ہی نہیں کرنے دیکھا
 اسے کیا حرف آسکتا ہے اُس قدرت کا مذہ کے افسانہ پر جو کامل عقل اور مکمل عدالت

معلوم نبوت :- نبی کی تصدیق اُن خصوصی دلائل اور آیات و بیانات کے ذریعہ سے ہوگی جو اُس کے کمال صفات اور بے پندہ ذات اور خداوندی ہمتا کے شاہد ہیں انہی دلائل سے اُس کے بشیر و نذیر ہونے میں اثر پیدا ہوگا۔ جو اُس کے دلائل سے ایمان نہ لائے گا وہ اُس کے بشارت و انداز سے اثر پذیر بھی نہیں ہوگا۔

چہاں ہم امامت :- پیغمبر کی جانشینی ہی اس لئے پیغمبر کی زبان سے نام کا اعلان کافی ہے قرآن تو مجمل ہدایات کا مجموعہ ہے جس کی تفصیل پیغمبر کے قول و عمل سے ہوتی ہے۔ اسی لئے ہم تنہا قرآن کو ہدایت کے لئے کافی نہیں سمجھتے پھر جو شخص کہ قرآن کو نبی امتیہ کی تالیف بتاتا ہو اُسے تو قرآن میں ایبتہ کے نام ڈھونڈنے کا کوئی موقع ہی نہیں۔ بقول شخصے "قلم و کف و تمن ہمت" نبی امتیہ کی تالیف اور اُس میں ہمارے ایبتہ کے نام، یہ غلط خیال و محال ہے۔

پیشہ معاوہ :- یہ جزاؤ سزا کے لئے انسانوں کی بازگشت ہے۔ اس کے ثبوت کے لئے عقل کا فیصلہ ہے۔ تفصیلی حالات اور بہشت و دوزخ کے کیفیات بے شک نبی کی زبان سے معلوم ہوئے۔ مگر نبی کی سچائی اُن کے دلائل نبوت سے جب جاہل ہے تو آئندہ کے لئے اُن کا قول ہر طرح سناؤ و یقینیت کے لئے اُن کا بتلانا کافی ہے۔ خدا کو دیکھا نہیں عقل سے پہچانا ایسے ہی قیامت کو سمجھ لو۔

﴿فروع دین﴾ *

اول نماز :- خدا کے حکم کی پابندی کے لئے اس کی بارگاہ میں تھوڑی دیر کی حاضری ہے۔ بے سمجھے ہوئے بھی پڑھتے ہیں صرف حکم کی پابندی کے لئے۔ یہ بھی عین فرض شناسی ہی جو عبادت کی حقیقت ہے۔

دوسرے روزہ :- بے شک صحت و برداشت کے ہاتھ ہی مگر بیماری کے لئے اصلیت درکار ہے۔ بہانہ بازوں کا اعتبار نہیں۔

تیسرے حج :- استطاعت کی صورت میں فرض ہی مگر بغیر استطاعت بھی قبول ہے بہت سوں کو جب ایک دفعہ عمر بھر میں استطاعت حاصل ہوگئی تو پھر چاہے روپیہ اڑ جائے، حیثیت لٹ جائے حج کا فرض عائد ہے۔ ایسے بہت کم ہونگے جنہیں عمر بھر میں ایک دفعہ بھی اتنی استطاعت نہیں ہوئی۔

چوتھے زکوٰۃ :- قدرت کیسی مخصوص مقدار سے زیادہ روپیہ کو ایک سال تک روکے رہنے پر واجب ہے۔ مطلب یہ ہے کہ مسلمانوں کا سرمایہ چلتا پھرتا رہے۔ کام میں لگا رہے ایک جگہ بند کر کے نہ رکھا جائے۔

پانچویں خمس :- مصارف اس کے مقرر ہیں۔ اب بھی موجود ہیں۔

چھٹے جہاد :- خود سے پیش قدمی کرنا ہو تو اجازت امام درکار ہے مگر بلاغاً جنگ کا دروازہ کھلا ہے۔ حفاظت خود اختیاری کے لئے قوم و ملت کی جانب

سے جہاد میں اجازت امام کی ضرورت نہیں ہے۔

— (امامت) —

بارہویں امام علیہ السلام کی حیات کے لئے عقلی دلائل کی تلاش ہے، عقل بتلاتی ہے کہ خدا کا وعدہ غلط نہیں ہو سکتا۔ رسول کی پیشین گوئی جھوٹ نہیں ہو سکتی۔ قطعی دلائل سے ثابت ہو جانے والے پیشوایان دین اور ائمہ معصومین کی بات مہمل نہیں ہو سکتی۔

زندگی اور موت دونوں ممکن الوقوع باتیں ہیں۔ ہر ممکن کے ثبوت یا نفی کی تعیین ذرائع اطلاع سے ہوتی ہے۔ بارہویں امام کی زندگی کے لئے خبریں موجود ہیں۔ موت کے لئے کوئی دلیل نہیں ہے۔ اس لئے عقل کا فیصلہ ثبوت کے حق میں ہے۔

یاد رہے کہ امکانی حوادث میں عقلی دلائل صرف امکان سے متعلق ہو سکتے ہیں وقوع سے نہیں۔ روز مرہ کے ہونے والے حوادث میں بھی دلیل عقلی سے وقوع کا کوئی تعلق نہیں ہو سکتا۔ مثلاً زید کی عمر ساٹھ برس ہونا کس عقلی دلیل سے ثابت ہو؟ اس کے باپ کی عمر پچاس سال ہونا۔ اس کے دادا کی عمر پچیس سال ہونا۔ اس کے کسی بھائی کا صرف بیس برس کی عمر میں انتقال ہو جانا۔ اس کے کسی فرزند کا تین ہی برس کی عمر میں باپ کو داغ جلدائی دیدینا۔ اس کے

ایک بچہ کا شیر خوارگی ہی کے عالم میں رخصت ہو جانا وغیرہ ان تمام واقعات کو اور اس افتراق حالات کو اگر عقلی معیار سے جانچنے کی کوشش کی جائے تو دلائل ساتھ چھوڑ دینگے، حجت و برہان جو اب دین گے اور کوئی نتیجہ برآمد نہیں ہوگا۔ جب ان حوادث روزگار میں کسی ایک کے عقلی ثبوت کا مطالبہ کیا جائے تو اتنا ہی کہا جاسکتا ہے کہ ان میں سے کوئی بات بھی غیر ممکن اور محال نہیں ہے۔ پھر جب معتبر شخصوں نے اس کے وقوع کو بیان کیا اور متعلقہ افراد نے جو واقف ہو سکتے تھے خبر دی ہے تو یہی ذریعہ اس کے وقوع کے تسلیم کرنے کا، عمر کے متعلق جہاں تک غور کیا گیا عقلائے عالم، حکمائے زمانہ، طبیبانہ و ہر اب تک اس کا کوئی معیار ہی نہیں مقرر کر کے ہیں کہ کس بنا پر کس کی عمر زیادہ اور کس کی کم ہوتی ہے اور یہ کہ واقعی اس کی ایک منضبط حد کیا ہے پھر جب عقلی حیثیت سے اس کا کوئی معیار ہی نہیں مقرر ہو سکا تو اس میں حد بندی کا حق کیا ہے کہ اتنی عمر تو ہوتی ہے مگر اس سے زیادہ نہیں۔ رہ گیا مشاہدہ تو حوادث کا نامہ میں ہر زمانہ میں ایسی صورتیں ظاہر ہوتی رہتی ہیں جن کے مثل مشاہدہ اس کے قبل نہ ہوا تھا حالانکہ اگر صرف مشاہدہ کی بنا پر ہم کوئی مقدار مقرر کریں تو جو بھی زیادہ سے زیادہ مقدار مقرر کریں گے اس میں کوئی ایک فرد غیر معمولی ضرور ہوگی کوئی کتنا ہی جیے، چاہے ہزاروں برس کی عمر ہو پھر بھی آخر میں تو یہ زندگی ختم ہونا ہے۔

قرآن ٹھیک کرے یا ہو کہ کسی بشر کو سدا کی زندگی نہیں دی گئی۔ سدا
یعنی ہمیشہ کی زندگی کسی کو بھی نہیں۔

تاریخی مشاہدہ۔ دو ہزار برس یا اس کے پہلے سے تاریخی دور ہے۔ اس سدا
میں بہت سوں کے متعلق تاریخ غیر معلوم طور پر طولانی عمر کا پتہ دیتی ہے۔

نام شخص	عمر	نام شخص	عمر
شرح قاضی	۱۲۱ سال	قرۃ بن نفاثہ سلوی	۱۵۰ سال
ارطاة بن سہیبہ	۱۳۰	معاذ بن مسلم ہرا	۱۵۰
فرزدق شاعر	۱۳۰	ابو رہم بن مطعم	۱۵۰
منقذ بن عمرو	۱۳۰	بکر بن حارث کلبی	۱۶۰
ابو عثمان انہدی	۱۳۰	بشر بن معاذ تیزی	۱۶۰
جبیر بن اسود	۱۳۲	سیمون بن حریرہ	۱۶۵
لبید بن ربیعہ	۱۴۰	جبیر بن سعد	۱۸۰
طفیل بن زید حارثی	۱۴۰	نابذہ جعدی	۱۸۰
طفیل بن بزیر مازنی	۱۴۰	ادس بن حارثہ بن لام طائی	۲۰۰
قیس بن سائب	۱۴۰	حنظلہ بن شرقی	۲۰۰
جابر بن عبد اللہ عقیلی	۱۵۰	زر بن حبیش	۲۱۲
عمر بن المسج	۱۵۰	عبید بن شریہ	۲۳۰

نام شخص	عمر	نام شخص	عمر
سلمان فارسی	۲۵۰ سال	جہتہ بن عوف	۳۶۰ سال
خطر بن مالک	۲۸۰	شیخ بین	۳۹۰
عمر بن مہمہ	۳۰۰	حسین بن حارث	۵۷۰
امانہ بن قیس بن شیبان	۳۲۰	زریب بن ثرملہ	۱۹۰۰

نتیجہ

یہ چند واقعات ہیں جو سردست عرب کی تاریخ سے پیش نظر ہیں۔ ہندوستان کی قدیم تاریخ اور ایران کے سلاطین کی تاریخ میں ایک ایک کی عمریں دیکھیں بلکہ ہزاروں سال تک کی مندرج ملتی ہے۔

اب کوئی ان سب کا انکار کرے اور پھر کہے کہ "بتائے تاریخ میں کس کو زندگی کے لئے یہ دن نصیب ہوئے ہیں؟" تو اس کا کیا علاج ہے۔ فطرت کا کوئی آئین ایسا منضبط نہیں دکھلایا جاسکتا جس کی بنا پر عمر کے لئے خاص مدت ثابت ہو۔

یہ کہنا کہ قدرت کا قانون ہے کہ بچہ جو ان ہو کر بوڑھا ہو جاتا ہے کیا مشاہدہ کے سوا کسی عقلی استدلال پر مبنی ہے؟ پھر مشاہدہ کا حال تو اس کے پہلے معلوم ہو چکا۔

"جو ان ہو کر بوڑھا ہوتا ہے" مگر جوانی کتنے دن تک قائم رہ سکتی ہے؟

اس کا کوئی کلیہ اور اصول نہیں۔

فطرت کے آئین ہیں کہ بڑھاپے میں اعضا روز بروز مضمحل ہوتے ہوئے روح فراہم کرنا چھوڑ دیتے ہیں۔ مگر بڑھاپا کب آجائے گا۔ یہ عمر کے لحاظ سے مختلف ہے، پھر جبکہ عمر کی کوئی میعاد نہیں تو بڑھاپے کی حد کون مقرر کر سکتا ہے فطرت کا آئین جو واقعات کی بنا پر ثابت ہے اس آئین کا انضباط خود نسنے ہوئے غیر معمولی واقعات کی تصدیق اور تکذیب پر ہی یعنی اگر ان واقعات کو تسلیم کر لیا جائے تو حدود آئین کتنے وسیع ہو جائیں گے اور تکذیب کی جائے تو حدود آئین مختصر اس صورت میں خود آئین اس واقعہ کی تصدیق یا تکذیب کا معیار کس طرح قرار دیا جاسکتا ہے۔

قدرت کے قاعدوں کی کوئی لفظی کتاب ہرگز نہیں ہے۔ اگر ہی تو واقعاتی کتاب جس کے سطور حوادث کی شکل میں سامنے آتے ہیں۔ اگر کوئی واقعہ غیر معمولی صورت پر ہوا ہے تو وہ بھی اس کتاب کا ایک جزو ہے۔ اس کا انکار کر دینا اس کتاب کی ایک سطر کو پھیل دینا یا محو کر دینا ہے۔

ذاتی تجربے؟ اللہ اللہ کہاں عالم کی وسیع اور لامحدود کائنات اور کہاں انسان کا محدود تجربہ۔ اگر انسان کے محدود تجربہ ہی میں «فضا کی فضا»، کو محدود کر دیا جائے تو گولہ کے بھنگے کی دنیا بے شک گولہ کی اندرونی محدود فضا ہی ہے۔

انسان شرف المخلوقات، صرف اس لئے ہے کہ وہ اپنی جہالت کا احساس کرتا ہوا آگے بڑھتا رہتا ہے اور اگر کہیں وہ اپنے کو جہانیاں جہان گشت محقق ماضی و حال مستقبل اندیش، نکتہ رس، حقیقت آشنا سمجھ کر طلب قدم روک بیٹھا اور کائنات کو اپنے محدود تجربوں اور شاہدوں کا پابند سمجھنے لگا تو وہ ہرگز گولر کے گھنگے اور کنوئیں کے مینڈک یا فضا کے بند پر واز تیز نظر گدھ سے زیادہ نہیں ہوگا۔ بے شک عقیدہ عقل کے مطابق ہے اور عقل بتلاتی ہے کہ خالق قوی جس کی قوت کو چاہے جتنی مدت تک برقرار رکھے۔ اس میں ہمارا اور کسی کا اختیار نہیں ہے۔ جن چیزوں کو ضروریات زندگی سمجھا جاتا ہے۔ اول تو عقلی حیثیت سے ضروریات زندگی نہیں بلکہ اس دنیا کی کثیف و ثقیل غذاؤں کے پیدا کردہ ضروریات ہیں۔ دوسرے یہ کہ ضروریات زندگی پورا کرنے کے لئے کسی خاص عمر کی حد نہیں مقرر ہے۔ وہ قدرائے طبعی کے سلامت رہنے کے ساتھ بہر حال پور ہو سکتے ہیں مگر ایسی کا دور انبیاء و مرسلین کی موجودگی میں بھی رہا۔ ائمہ کے زمانہ میں بھی رہا۔ اب بھی ہے۔ ہدایت پانے والے جب بھی ہدایت پاتے تھے اب بھی ہدایت پاتے ہیں۔ امامت گیارہ اماموں کی، زمانہ والوں کی مخالفانہ سرگرمیوں کے باعث پوشیدہ رہی مگر وہ بزرگوار برابر کسی نہ کسی پردہ میں ہدایت کن فرشتوں کے انجام دیتے رہے اسی طرح بارہویں امام بھی اپنا فرض انجام دیتے ہیں جو حال ان اماموں کا تھا وہی اس امامت کا بھی ہے اور یہی عدل الہی کا تقاضا ہے۔

* (نماز) *

خدا کے حضور اُس کی حمد اپنی عبودیت سے اقبال، نعمتوں کا شکر یہ، دعا کا اظہار یہ، دوگانہ ہو یا پنجگانہ ہو۔ یا جماعتِ اسلام میں باہم یک جہتی قائم کرنے کو وضع کی گئی ہے۔ اسی یک جہتی کے قائم رکھنے کے لئے اُس کے لئے مخصوص الفاظ خاص عربی زبان کے مقرر کر دیئے گئے ہیں۔ تاکہ وہ آپس کی زبانوں کے باہمی اختلاف کے باوجود ایک متحدہ قوت کا رمز و نشان رہے حضور قلب ہے تصور سے متعلق ہے کہ یہ کس بزرگ مرتبہ ذات کی عبودیت کا مظاہرہ ہے۔ جتنا یہ احساس قہمی ہوگا اتنا ہی حضور قلب اور خضوع و خشوع زیادہ ہوگا۔ ادھر ادھر کے دھیان دل میں نہ آئیں گے۔ اس کا زبان فہمی سے کوئی تعلق نہیں۔ اگر ایسا ہوتا تو عربی جانتے اور سمجھنے والے سب ہی نماز کو اعلیٰ درجہ کے حضور قلب سے ادا کرتے مگر ایسا نہیں ہے ہزاروں عالم فاضل، عربی و ان طالب علم بھی اگر موقع کا صحیح احساس نہیں رکھتے تو دل و دماغ اُن کے یکسو نہیں رہتے اور ہزاروں میں ایک بھی حضور قلب سے نہیں پڑھتا۔ یہ معرفت خدا کے نقص کا نتیجہ ہے عربی و انی یا غیر عربی بنی کا اس سے کوئی تعلق نہیں۔

بے سمجھے بھی اگر اس احساس کے ساتھ پڑھتا ہے کہ اُس کے مالک کا عائد کردہ فریضہ ہے تو یہ عین عبادت ہے۔ دربار قدرت میں اس کی بڑی وقعت ہے اور اس

عبادت کی بڑی عزت ہے کیونکہ وہ فرض شناسی کا نتیجہ ہے۔ سوسائٹی میں بھی اُس کی بید عزت ہے۔ رہ گئی دنیا سازی یہ نیت سے وابستہ ہے۔ اور نیت کا حال بس خدا کو معلوم ہے۔

﴿تقلید﴾

زندگی کے ہر شعبہ میں ناواقف آدمی کا بہتر سے بہتر واقفکار آدمی کو تلاش کر کے اُس پر بھروسہ کرنا اور اُس کے کہے پر عمل کرنا ایک عقلی ناقابل انکار اصول ہے۔ بیماری میں حکیم ڈاکٹر، مقدمہ کی کشمکش میں بہترین وکیل اور پیرسٹر۔ مکان کی تعمیر میں ماہر فن انجینیر، غرض ہر کام میں جو اُس کا ماہر ہو اُسے اپنا علاج و درمان سپرد کیا جائے گا۔ اسی کا نام تقلید ہے۔ واقفکار اور ماہر شخص کی تلاش میں خوب عقل سے سوچ سمجھ لینے کی ضرورت ہے۔ آنکھ بند کر کے ہر ایک کے کہے پر نہ چلنا اور نہ گھاٹ میں رہو گے لیکن جب کسی ایک کو اُس شنبہ کا ماہر سمجھ لیا تو پھر اُس کی ہدایتی نہیں میں مہینے نہ نکالو۔ اُس کی رہنمائی پر عمل کرو یہی کامیابی کا ذریعہ ہے۔ اُس کے کہے پر چل کر غلطی بھی کی تو اپنا بھی ضمیر مطمئن ہو گا اور دوسروں کو بھی اعتراض کا حق نہ ہو گا اور جو اُس کے کہے کے خلاف کیا اور ٹھوکر کھائی تو خود اپنے نزدیک مجرم اور خلق کے نزدیک ملزم ہو گے۔ نقصان مایہ اور شہادت ہمسایہ اسی کا نام ہے۔

﴿تقیۃ﴾

تقیۃ اور نفاق ہرگز ایک چیز نہیں۔ نفاق باطن کا خراب ہونا اور ظاہر کا درست ہونا ہے اور تقیۃ کیا ہے باطن کا صحیح رکھنا اور ظاہر میں اسپر سپرہ ڈالنا نقصان سے بچنے بچانے کو حفاظت خود اختیاری تقیۃ ہے جو عقل اور مذہب کا تقاضا ہے اُس وقت جب دین اور ایمان کی حفاظت اظہار حقیقت پر منحصر نہ ہوگی پھر ورنہ دین کی حفاظت کے لئے جان کا دے دینا شان ایمان کا ہوگا۔ بے شک شہید کر بلائے اس کی مثال پیش کر دی ہے۔

﴿استخارہ﴾

نہ مذہب کے اصول میں سے ہے۔ نہ فروع سے، بے شک اماموں کی زبان سے نقل کیا ہوا حیرت اور گشتگی کے دور کرنے کا، خدا سے لو لگا کر کیوں ہی حاصل کرنے کا ایک طریقہ ہے۔ اس کا محل وہی ہے جب عقل بالکل کام نہ کرے، رائے متورسے سے بھی کوئی صورت نہ نکلے اُس وقت رائے کو سہارا اضطرار کو تسلی دینے کے لئے بہترین صورت ہے۔ بے شک جاہلوں نے اس کا بیجا استعمال کیا ہے اور بہت سی صورتوں میں صرف ایک رسم بنا لیا ہے۔ اس کے اصلاح کی ضرورت ہے۔

بیہ (فاتحہ درود) بیہ

اس موقع کے زیادہ تر کام مذہبی نہیں، بلکہ اہی ہیں۔ غریبوں کی انجامت،
 امور خیر کی انجام دہی بہر صورت بہتر ہے۔ اس کے سوا جو کچھ ہوتا ہے وہ ٹھیکہ سلا،
 اپنے سے نہ ہو تو اجرت دے کر دوسرے سے میت کے لئے نماز پڑھوانا، روزے
 رکھوانا اپنی طرف سے ایک مالی قربانی ہے۔ اس لئے اس کا ثواب ہے۔

بے ادبی اور ستانہی اس میں کا ہے کی؟

بے شک اور سب رسمیں اسراف ہیں۔

قرآن کی تلاوت کو ترمیل کے ساتھ ہونے کی ہدایت کرو۔ اچھا ہے مگر سر سے
 سے اڑا کوئی اچھی خدمت نہیں ہے۔

روح کے خود جسم تو نہیں مگر وہ جو ہرے جو جسم سے متعلق ہوتا ہے۔ جسم سے
 الگ ہو کر اس کے اور کات میں اضافہ ہو جاتا ہے کیونکہ مادیت کے شکنجے سے
 رہا ہو چکی ہے۔ اس لیے اچھے کاموں سے مسترت جا مل ہوتی ہے۔ اور کچھ سمجھ
 میں نہ آئے تو اسی کو ثواب سمجھ لو۔ اس مسترت کا حصول ایک بہترین تحفہ ہے۔

یہ سمجھنا ہرگز صحیح نہیں کہ دنیا کی چیزیں کابینہ میت کو پہنچتی اور اس کے لئے
 کارآمد ہوتی ہیں۔ وہ عالم دوسرا ہے اور وہاں کی چیزیں وہاں کے اعتبار سے ہیں

سخت (فوجیہ) ہے۔

قدرت کا یہ منشا بے شک نہیں ہے کہ انسان کے لئے گوشت کھانا لازمی ہے لیکن قدرت نے جس بات کا انسان کو موقع دیا ہے اس کے سبب ہتیا کئے ہیں۔ اور یہ نظام قرار دیا ہے کہ ہر پت چیز بلندی کی تربیت کے لئے اپنے کو فنا کر کے ترقی کا درجہ حاصل کرتی ہے۔ زمین کے ذریعے قوت نباتی سوانی ہستی کو فنا کر کے پودوں میں شامل کرتے ہیں تو نباتات کی پیدائش ہوتی ہے۔ نباتات اپنے کو غذا بناتے ہیں تو حیوان کی پرورش ہوتی ہے۔ یوں ہی حیوان اگر انسان کی غذا میں صرف ہو تو یہ عام نظام فطرت کے بالکل مطابق ہے۔

بیشک بلا ضرورت صرف تفریح کے طور پر جانوروں کو مارنا بھی ممنوع ہے مگر اپنی غذا فراہم کرنے کے لئے جانوروں کو ذبح کیا تو کوئی قیامت نہیں ڈھائی ایسے ہی رحمدل ہو تو جانوروں پر سواری نہ لو۔ بار نہ لا دو۔ کھیت نہ جو تو یہ سب باتیں تکلیف کی ہیں مگر ان کا کوئی پابند نہیں۔ بس ایک گوشت کھانے کے لئے ذبح کرنے میں تکلیف کا خیال ہے۔

ہاں یہ ہدایت ہوئی ہے کہ شکم کو جانوروں کا مقبرہ نہ بناؤ۔ یعنی گوشت کھانے میں افراط سے کام نہ لو۔ مگر بہت سے غریبوں کا پیٹ بھرنے کیلئے اکثر تعداد میں خاکیم کی زمین پر جانوروں کے ذبح کئے جانے میں کوئی قباحت نہیں ہے۔

﴿قربانی﴾

ابراہیم پیغمبر نے اپنے ہاتھ سے بیٹے کے ذبح کا حکم خدا کے موافق تہیا کر لیا تھا۔ بڑے استقلال اور ثبات قدم سے اپنے ارادہ پر آخر تک قائم رہی۔ سب سامان ہو گیا تھا۔ بالکل عین وقت پر حکم تبدیل ہوا۔ بیٹے کو ہٹا کر بھیڑا ذبح کر دیا گیا۔

اس قربانی کے ارادہ کی یادگار رہی جو مسلمان بقر عید کے دن قربانی کرتے ہیں۔ اس سے غریبوں کا پیٹ بھی بھرتا رہی اور خیر بے ایشیا و قربانی بھی پیدا ہوتا ہے۔

کعبہ شروع شروع خدائے واحد کی عبادت کا خالص گھر تھا۔ بعد میں مشرکوں نے بتخانہ بنایا۔ اس حضرت نے اس کی پہلی حالت کو چلایا اور خدائے لامکان کا عبادت خانہ بنایا۔ کوئی مسلمان اسے چھو نہ پھر کو نہیں پوجتا یہ تو عبادت کی جگہ ہے۔ عبادت ہوتی ہی خدائے واحد کی جو لاشریک ہی۔ قدرت کو تو کسی چیز کی احتیاج نہیں۔ نہ حیوان کے جان و خون کی، نہ ہماری اٹھا بیٹھی اور رکوع و سجدہ کی جس کا نام ہی نماز۔ یہ سب احکام ہمارے نفس کی پاکیزگی۔ ہماری ریاضت، ہم میں فرض شناسی کا جذبہ پیدا کرنے کے لئے ہیں۔

وہ مقصد جس طرح نماز سے پورا ہوتا ہے۔ روزہ سے پورا ہوتا ہے

کئی تبدیلی کی ضرورت نہیں اور جزئی تبدیلیاں جو ضروری بھی ہوں وہ اُس کے وسیع کلیات کے ماتحت ہوں گے اس لئے بحیثیت مجموعی اُس میں تبدیلی کی گنجائش نہیں سمجھنا چاہیے۔ رواج جو اس قانون کے موافق ہو وہ حق بجانب ہے جو اس کے خلاف ہو وہ رواج ناجائز ہے۔

حرامی کو خطا کار کون کہتا ہے؟ یہ اور بات ہے کہ اُس کا حرامی پن رنگ لائے اور وہ کام ہی ایسے کرے جو خطا کاروں کے ہوتے ہیں تو اُسے ویسی ہی پاداش بھی دی جائے گی۔

﴿عقد و مہر﴾

قانون شرع کی پابندی میں عورت اور مرد کے درمیان مضبوطی کیلئے جو عہد باندھا جاتا ہے اس کو عقد کہتے ہیں مہر اُس کا معاوضہ ہے۔ اسلام فطرت کے تقاضوں کو اعتدال میں رکھنے کا ذمہ دار ہے اس لئے اُس نے قواعد مقرر کئے پابندیاں لگائیں پھر بھی اعتدال کی شرط کے ساتھ تعدد از وواج کی اجازت دی۔

فطرت کے جوش و جذبات کو روکنا اُس حد تک کہ فرض شناسی کا احساس قائم رہے مذہب ہے، لیکن اس سے زیادہ بیکار کا دباؤ ہے اسلام کے وقت جس حد تک تعداد بڑھانے کی ضرورت تھی اسی قدر جنگ جوی کے لئے نہ سہی۔ اپنے حقوق

کے تحفظ کے لئے اب بھی ضرورت ہے۔ ویسا ہی زمانہ اور ویسا ہی عہد ہے۔ پھر اصلاح کا کون سا موقع ہے۔

مہر کا زیادہ رکھنا اس زمانہ کی یادگار ہے جب دولت گھر کی لونڈی تھی۔ اور روپے ٹھیکروں کی طرح پیروں کے نیچے ٹھوکر بن کھاتے تھے اس وقت ہی لاکھوں کے مہر حیثیت کے موافق تھے۔

اب وقت بدل گیا۔ زمانہ دوسرا ہو گیا۔ اب مہر کا اتنا باندھنا بیچارے کی اچھی ہے عقل کے خلاف ہے۔

مہر کی کمی میں ہم چشموں میں خفت کا خیال کیسا۔ کون سی حیثیت اپنی پہلے کی سی ہے جو مہر پہلے کا سا بندھے۔ سواری کا تزک و احتشام پہلے کا سا نہیں۔ دروازہ کی جہل پہل اور رونق پہلے کی سی نہیں۔ محل کی شان شوکت پہلے کی سی نہیں۔ نوکروں چاکروں کی کثرت پہلے کی سی نہیں۔ بستر خوانوں پر کھانوں کی فراوانی پہلے کی سی نہیں، مہمانوں کی میزبانی پہلے کی سی نہیں، جسم پر لباس پہلے کا سا نہیں، گھر کا اثاثہ پہلے کا سا نہیں۔ اس سب میں جب خفت نہیں تو پھر مہر پہلے کا سا نہ ہوگا تو کیا خفت ہو جائے گی؟ بہترین صلاح یہی ہے کہ اس خفت کا خیال بالکل چھوڑو بہتر تو ہے کہ مہر

فاطمی باندھو اور زیادہ بھی اتنا بود و بھاد کی حیثیت کے لحاظ سے زیادہ سے زیادہ تم مقرر کر سکو۔ مگر اتنا نہیں جس کی اون اس کے دہم و خیال میں بھی نہ آسکے اگر اس خلاف عقل طرز عمل سے مہر اور اس کے عقد کی رسم کو بالکل

ٹھکوسلا سمجھا اور حقیقت خیال نہ کیا تو یاد رکھو کہ عقد تشریف لے گیا اور حلال کے پردے میں عمر بھر حرام ہوتا رہے گا جس کی ذمہ داری اس غلط طرز عمل پر ہوگی



❦ (کثرت ازدواج) ❦

شرع نے مجبور نہیں کیا ہے۔ کوئی ضرورت نہ ہو اور خرابیاں دیکھو تو ہرگز ایسا نہ کرو۔ کرو تو بہت سمجھ بوجھ کر کرو۔

حق تلفیاں اور خوں ریزیاں ناحق شناس طبیعتوں کا خاصہ ہیں۔ خود اسلام میں کثرت ازدواج کے ساتھ سوتیلے بھائیوں کے خوشگوار تعلقات کی بھی نظیریں موجود ہیں۔ ایسے بھائی جو یک جان و دو قالب ہوں حسین اور عباس کو دیکھ لو پھر ایک کے مرنے کے بعد دوسری سے نکاح کے تم بھی منکر نہیں مگر بھائی کی اولاد سے دوسری کو اور اُس کے خاندان والوں کو سوتیلے پن کی جلن وہاں بھی ہوتی ہے اسلام کی ابتدا سے حق تلفیاں، ناحق کی خونریزیاں، گھروں میں جھگڑے اور گھرانوں میں لڑائیاں بہت سی اسی کے ماتحت تھیں پھر اس کو کثرت ازدواج کے سر کیون عائد کرو۔

————— ❦ (پہرہ ۵) ❦ —————

کہا جاتا ہے کہ پردہ اٹھ رہا ہے اور دعویٰ ہے کہ اٹھ کر رہے گا۔ مگر ہمارا

اندازہ ہے کہ جو رفتار پردہ کے اٹھنے کی وس برس پہلے تک تھی اس میں اب سستی پیدا ہو گئی ہے۔ سبب اس کا یہ ہے کہ استادوں نے خود اپنی غلطی محسوس کر لی ہے۔ ہندوستان نے قدم آگے اس وقت بڑھائے جب یورپ قدم پیچھے ہٹا تا یا ہٹانے کی کوشش کر رہا ہے۔ عورتوں کی حد سے بڑھی ہوئی آزادی پر پابندیاں عائد ہونے لگی ہیں۔

ہندوستان میں خواب تاج بہت جلدی ایسے ظاہر ہوئے کہ دیکھنے والے مہل گئے۔ ہمیں امید ہے کہ یہ وہ باز یادہ نہیں پھیلے گی اور جتنی پھیل گئی ہے اسکی بھی رفتہ رفتہ اصلاح ہو جائے گی۔

بے شک ممکن ہے کہ ہندوستان کے خاص حصوں کی، شرفار کے گھروں کی پابندیاں اور پردہ کی موجودہ صورت زیادہ ترقی نہ رہے۔ بہت سے گھرانوں میں عواق اور ایران کا سا چادر اور برقع کا رواج ہو جائے۔ وہ بھی غنیمت ہے اگرچہ ہندوستان کے حالات ویسے ہی پردہ کے متقاضی ہیں جیسا شرفار کے یہاں کا عام دستور ہے۔

— (شبکات - ۵ اشعبان) —

دن کے جلوے، روٹی کی کوئی اصلیت نہیں۔ رات کو بے شک حضرت امام عصر کی ولادت کی خوشی ہے۔ آتش بازی مظاہرہ مسرت ہے۔ سوئیچ سمجھ کر پُرائے لوگوں نے رکھا ہے۔ نسیاتی طور پر اپنی خوشی کے دو دفترن کی بھی گھروں میں

منائے جانے کا ذریعہ ہے۔ غرائض و لوں کو غیبی رہنما کی جانب متوجہ کرنے کا وسیلہ
ہیں۔ دونوں باتیں اچھی ہیں۔ دوسرے ہنستے ہیں تو ہنسنے دو۔ ہماری کون
بات ان کی ہنسی سے خالی ہے۔ ہماری نماز کی اٹھا بیٹھی۔ حج کی دوڑ و سوپ۔
اور بہت باتیں ان کی ہنسی کا سرمایہ ہیں۔ صرف دوسروں کی ہنسی کی وجہ سے
اپنے شعائر دینی اور رسوم مذہبی کا ترک کرنا دوسروں کی خاطر ناک کٹانا ہے۔
دوسروں کو ہنسنے دو۔ اپنا کام کئے جاؤ۔ اسی میں کامیابی ہے۔

﴿مرا سم﴾

کوئی شک نہیں کہ شادی بیاہ پیدائش اور وفات اور زندگی کی ہزاروں
رسمیں جو رائج ہو گئی ہیں۔ ان کی کوئی اصلیت و حقیقت نہیں ہے۔ وہ ہماری زندگی
کو تباہ کرنے کا سبب بنی ہوئی ہیں۔ پرانے زمانہ میں جب دولت افراط سے تھی
اس وقت یہ رسمیں بھی کھلتی نہ تھیں۔ بیکار کی دولت لٹانے کا ایک اچھا ذریعہ
اب جبکہ پیسہ پاس نہیں، فاقوں مر رہے ہیں تو ان رسماً کی بہتات، مرے
پر نشوونما والی بات ہے۔ ان رسماً کو یک قلم ترک ہونا چاہیے۔

»صلاح المرسم« اس سلسلہ میں اچھی کتاب ہے اس میں ان تمام رسمن کی تفصیل درج
ہم نے بھی »شادی خانہ آبادی« اور »ہمارے رسوم و قیود« میں رسمن کی
حقیقت اور ان کی نوعیت پر کافی تبصرہ کیا ہے۔

﴿تمت﴾

مذکورہ بیانات کو جو "مذہب اور عقل" کے تحت میں آپ کے سامنے پیش کئے گئے ہیں سامنے رکھئے تو آپ کو معلوم ہوگا کہ عقل کو مذہب سے الگ کرنا صریح غلطی ہے۔ سچے مذہب کے طریقہ پر چلنے والے ہی عقل کے راستے پر گامزن ہوں گے۔ وہ آزاد خیال افراد جن کو دہریہ یا لامذہب یا نیچری کہا جاتا ہے عقل کے نام پر وہم کے شکنجہ میں سیر ہیں ایسا نہ ہوتا تو مشاہدات کے آگے حقیقتوں کے قبول کرنے سے انکار نہ کرتے حالانکہ عقل کا کام ہی آنکھ سے اچھل چیزوں کا سمجھنا اور ان پر حکم لگانا ہے۔

مذہبی حضرات جو شریعت کے پابند قرآن کے زیر فرمان ہیں وہ بھی عقل کے فیصلہ کی بنا پر ہیں۔ حکایتوں پر بھی ایمان لاتے ہیں تو عقل کی رائے اور اشارہ سے۔ بعید از مشاہدہ واقعات کو بھی باور کرتے ہیں تو عقل کے سمجھانے سے انہوں نے عقل کے صاف اور شفاف آئینہ میں حقیقتوں کا جلوہ پہلی ہی سے دیکھ لیا ہے۔ اچھے بُرے کی تمیز کر لی ہے۔ میلا اور داغدار آئینہ نگاہ کو ملگواؤ حقیقت کو داغدار بناتا ہے۔ اسی لئے جھانپناں دور کرنے کی کوشش کی گئی ہے مگر اجمالی تبصرہ و صندلی نگاہوں کے لئے نا کافی ثابت ہو سکتا تھا اس لئے تفصیلی تبصرہ کی ضرورت محسوس کی گئی۔

اب یہ آپ کے سامنے ہے۔ سب "سئلہ"، "مسائل"، جو اس ذیل میں پیش
ہوں۔ ان کا اسی میں جواب ہے۔ پھر بھی آسانی کیلئے خلاصہ اور اصل کتاب کا حوالہ
ذیل میں درج ہے۔

﴿ اصول دین ﴾

اَوَّلُ تَوْحِيدٍ | وہ قادر جس کی ذات کی قدرت الگ نہیں۔ جو سراسر عدل و حکمت
کے ساتھ کائنات کے ذرہ ذرہ پر حاوی ہے جس کے آثار کو آنکھ

دیکھ رہی ہے عقل سمجھ رہی ہے۔ دل مان رہا ہے۔ وہی خود بخود ہی اسی کا نام
ہے خدا۔ اُس کی ذات اور قدرت الگ الگ ہوتے تو وہ اپنے افعال میں اس
قدرت کا محتاج ہوتا اور یہ قدرت اپنے قیام و ثبوت میں اُس ذات کی
محتاج رہتی۔ اس لئے نہ وہ ذات خدا ہو سکتی۔ نہ قدرت۔

اس بحث کو تفصیل و تصریح سے دیکھنا ہو تو بلا حطہ ہو عقل و ذہب ص ۲۱
وہ عادل ہے اسی کا نتیجہ ہے کہ وہ رحمان بھی اور قہار بھی۔
دَوِّمُ عَدْلٍ | ہر ایک اپنے محل و موقع پر عدل و انصاف کے مطابق ہے

بلا کردار نہ عطا ہے نہ سزا۔

عزت و ذلت، بادشاہت اور فقیری، فراغت اور فلاکت سب
حکمت و مصلحت کے مطابق ہے اس لئے عین عدل ہے۔

کفار کی شرارتوں کا دفعیہ خواہ ملائکہ کے ذریعہ سے ہر صلاح عالم کا ذریعہ ہے اور اس لئے حکمت و عدل کے مطابق ہے۔ مگر ایسی میں چھوڑ دینا ہٹ و مہر کی پاداش ہے اس لئے عدل پر کوئی اثر نہیں پڑتا۔

عاصیوں کے ساتھ معصوم پیسے نہیں جاتے، بے شک کبھی عاصیوں کے عمل سے رضامندی رکھنے والے اگرچہ عملاً ان کے شریک نہیں اس زمرہ میں شریک کر کے مورد عتاب ہوتے ہیں اس لئے کہ فعل کے ساتھ رضامندی نیت اور ضمیر کے لحاظ سے انسان کو مجرموں ہی کی صف میں کھڑا کر دیتی ہے۔

شرعیات باطنی کے عالم کے ہاتھ سے بچنے کا قتل ملک الموت کے قبضہ روح کا مراد ہے وہ بھی نظام عالم کی مصلحت سے ہوتا ہے۔ یہ بھی ہوا تو ظلم کیا ہوا۔ بے گناہ عیسیٰ کو بچا کر ایک گناہگار و احب القتل کو سولی پر چڑھا دینا تو عین مقتضائے عدل ہے اس میں اعتراض کا موقع نہیں ہے۔

مؤمن نبوت
مسلمان رسول کی لفظ کو اس معنی سے استعمال نہیں کرتے کہ خدا کسی مقام خاص پر بیٹھ کر کسی کو بھیجتا ہے بلکہ وہ کسی خاص شخص کو اپنے منشاء کے موافق احکام پہنچانے اور خلق کی رہنمائی کیلئے مقرر کرتا ہے۔

ہمست
چہ ہمارے امام
خدا کی فرمان تفصیلی طور پر پیغمبر کے ذریعہ سے پہنچے۔ ایسے ہی فرمان سے ایتہ کی امامت معلوم ہوئی۔

قرآن میں بطور اوصاف کے محفل فرمان موجود ہے۔ تفصیل قول و عمل
رسول سے ہوئی۔ ایسے کے نام قرآن میں صاف ہوتے تو کہاں رہتے جبکہ
اس کی تالیف نبی امیہ کے ہاتھوں ہوئی ہو!

انسان معلومات سے کوسوں دور ہے اس لئے اسے اپنی ناپختہ
بیخبر معادلاتوں کے انکار کا حق نہیں ہے۔

پھر بھی اصل جزاؤں کا ثبوت عقل کے قطعی فیصلہ سے ہے اس کی نوعیت
کے لئے پیغمبر کا بیان ہے جس کی سچائی کو بھی عقل نے قطعی طور پر سمجھا ہے۔ جو شخص
قرآن کو بھی رسول کا کلام سمجھتا ہو اسے قرآن و حدیث میں فرق قائم کرنے کا
کوئی حق نہیں ہے۔ جب وہ قرآن کے ثبوت کو تسلیم کرتا ہے تو حدیثوں کو معتبر
نہائی کا بیان کہہ کر ٹالا نہیں جاسکتا۔

قرآن کلام اللہ ہے ان معنی سے کہ اس کے ارادہ خاص سے مخلوق ہے۔ روح
کو یہ کہہ دینا آسان معلوم ہوتا ہے کہ وہ حیوان کی جان ہے جو جسم کے منظم ہونے
سے روح بن جاتی ہے مگر خود جان کیا چیز ہے؟

جب اسے نہیں جانتے ہو، تو جو کچھ کہو وہ ایک بے دلیل کا دعویٰ ہوگا
جو حقیقت کی بارگاہ میں قابل قبول نہیں۔

اب اگر کوئی بتلا رہا ہے کہ روح جسم سے پہلے تھی اور اس کے بعد رہے گی
تو اس کے خلاف تمہارے پاس کیا ثبوت ہے اور کس لئے اس کا انکار کر کے تم ادعا

کرتے ہو کہ روح نہ پہلے تھی نہ بعد کو رہے گی۔ (تفصیل کیلئے دیکھو زندہ عقل صنف ۱۵)
 وہ دشمند کار ساز جس نے خلقت کے ضروریات کو پورا کیا، انسان کو بغیر
 اخلاقی تربیت کا سامان کئے چھوڑ دے تو اس کی دشمندی اور قدرت پر
 حریف آتا ہے۔

اس اخلاقی تربیت کو جنکے ہاتھوں انجام دلوایا جائے، وہ نبی یا رسول
 یا امام ہیں، پھر ان کو جماعت کا ساختہ و پروداختہ ہرگز نہیں کہا جاسکتا۔ وہ
 اپنے ساتھ سچائیوں کی نشانیاں لاتے ہیں۔ اس لئے انکی باتوں کو دل کا ہلوا
 بتانا اپنی نادانی کا ثبوت ہے۔

خواہش اور غصہ میں حیوان بن جانے والا انسان، پوزیشن کا پاس، بڑی
 کا خوف۔ آنکھ کی شرم۔ قانون حکومت کے وغدغہ کا دھیان بھی نہ لایگا لیکن
 آخرت کا دھڑکا ایک طرف تو خواہش اور غصہ کو اس درجہ تک پہنچنے سے
 روکتا ہے۔ دوسرے کم از کم اس درجہ میں کہ جب تک انسان کو بدنامی کے
 خوف وغیرہ کا خیال ہو سکتا ہے اس درجہ میں آخرت کا دھڑکا بھی بہت
 لوگوں کو سدا رہا ہو سکتا اور ہوتا ہے۔ مشاہدہ اس کا گواہ ہے۔

— (ثبوت) —

نہی | مخبر عن امثد یعنی خدا کی جانب سے ان حقیقتوں سے آگاہ کر دیا

جو عام نگاہوں سے اوجھل ہیں غیب کی خبریں وہ اللہ سبحانہ کے بتلانے پر دے سکتے ہیں (خدا کی غیب دانی سے قرآن کو کہیں انکار نہیں ہے) دیکھو
 "مذہب اور عقل" ص ۳۵

بمعنی فرستادہ جس کی تشریح پہلے ہو چکی۔ اُس کے لئے نہ بھیجنے والے
رسول کے لئے مقام کی ضرورت ہے نہ جسم و قیام کی۔

خدا مادی حدود سے باہر ہے، اُس کے پیغام کے لئے کہیں آنے جانے کی
 ضرورت نہیں ہے۔

وحی تین طرح ہو سکتی ہے، (۱) بذریعہ صدا۔ صدا ایسی جو خدا کی مخلوق ہو
 اس کے لئے خدا کے جسم ہونے کی ضرورت نہیں۔

(۲) بذریعہ فرشتہ۔ جس کے پاس آئے اُسے علم ہونا چاہیے دوسروں کے
 مشاہدہ کی ضرورت نہیں۔

بے شک مدعی کی سچائی قرآن اور حالات سے معلوم ہونا چاہیے اس لئے رسول
 کی ہمیشہ کی سیرت اور خاص نشانات یعنی آیات بیانات تصدیق کے لئے موجود ہیں
 (۳) کتابت، نقوش بھی مخلوق الٰہی ہو سکتے ہیں۔

(۴) القائے روحانی مگر رسول ایسے انسان کا بل کے روحانی اور اکات
 حقیقت کے مطابق ہی ہو سکتے ہیں بے شک خداوندی تعلیم سے قبل رسول کے
 لئے وہ تمام علوم و معارف حاصل نہیں تھے۔ جو کچھ آپ کے دماغ میں آیا خدا کی

جانب سے آیا۔ یہ تو آپ کی رسالت کی تصدیق اور اس کا ثبوت ہے۔
 یقیناً اس پیغام کے جو آپ کے ہاتھوں پہنچ رہا تھا۔ سب سے پہلے جانتے
 والے آپ ہی تھے۔ اس لئے آپ سب سے پہلے مسلمان تھے۔

﴿ختم الانبیاء اور الانبیاء بعدی﴾

یقیناً حضرت محمد مصطفیٰ کا دعویٰ تھا کہ میرے بعد کوئی نبی آنے والا نہیں۔
 قرآن میں بھی خاتم النبیین کی لفظ کے ساتھ اس کی تصریح ہے۔
 عیسیٰ کے تعلیمات محدود زمانہ تک کے لئے تھے اس کے لئے ان کے بعد نبی کی
 ضرورت ہے اور ہمارے رسول کے تعلیمات ایسے جامع ہیں جو ہر زمانہ میں رہنمائی کیلئے
 کافی ہیں اس لئے آپ کے بعد نبی کوئی نہ ہوگا۔

خلق کا بتلائے مگر ابھی ہونائے نبی کی ضرورت نہیں پیدا کرتا بلکہ سابق نبی کی
 شریعت کی مینا و کا ختم ہو جانے سے نبی کا باعث ہوتا ہے۔ تفصیل کے لئے دیکھو
 مذہب اور عقل، ص ۳۶

کمال ہر دین کا اپنے زمانہ کے اعتبار سے تھا مگر بلا قید زمان و بجا مینا و
 مدت جو کامل دین ہے وہ خاتم الادیان ہے۔

کمال دین اور اتمام نعمت کا اثر وہ عامہ خلق کو دیا ہے۔ صرف رسول کو نہیں،
 یہی دین تمام خلق کے لئے نعمت ہے کہ جو ہمیشہ ثابت اور قائم ہے اور اسی کا

فیض خداوند عالم کی جانب سے پہنچایا جا رہا ہے۔
اس لئے نہ خدا کی نعمتوں کا اختتام لازم آتا ہے اور نہ خلق کی نعمت
انہی سے محرومی۔

سورہ اعراف کی آیت میں ہرگز یہ نہیں کہا گیا ہے کہ تمہارے پاس رسول
ضرور آئیں گے بلکہ بطور کلیہ کے کہا گیا ہے کہ جب بھی رسول آئیں۔
اس سے یہ نہیں معلوم ہوتا کہ مسلمانوں کے لئے بھی بعد میں کوئی رسول آئے
والا ہے۔

اور جب الیہ نہیں تو کا بنی بعدی کی حدیث اس کے خلاف نہیں بلکہ وہ
خاتم النبیین والی آیت اور آیت اکملت لکم دینکم کی توثیق ہے۔
سو اس آخری جزو کے باقی تمام بحث تفصیل کے ساتھ "مذہب اور عقل" کتاب
میں درج ہے۔ ملاحظہ ہو صفحہ ۳۷ و ۳۸۔

حضرت عیسیٰ کے لئے کوئی خصوصیت ایسی نہیں ثابت ہو انھیں حضرت محمد مصطفیٰ
سے افضل قرار دیتی ہو۔

اٹھائے کتاب "مذہب اور عقل" اور صفحہ ۳۹ تا ۴۳ ملاحظہ فرمائیے آیات قرآنی
سے یہی ثابت ہوتا ہے کہ بارگاہ عزت میں اشرف الانبیاء رسول اللہ ہیں
نہ کہ حضرت عیسیٰ۔

امامت خود قرآن سے ابراہیم کے بعد ان کی ذریت میں سے ان افراد میں

کہ جو ظالم نہ ہوں امامت کا بقا ثابت ہے۔
 نام کا تذکرہ ہوتا تو نبی امیہ کیوں رکھتے؟ ملاحظہ ہو (مذہبِ اولیٰ ص ۱۰۴)
 ”مذہبِ اولیٰ“ صفحہ ۵۸ تا ۱۰۱ ملاحظہ ہو۔

قرآن کی ۱۲۸ آیتوں میں آنحضرت کے لئے معجزوں کا ثبوت موجود ہے اور
 کسی ایک آیت میں بھی بطلانِ معجزہ کی نفی نہیں ہے۔



یا علی۔ یا امام حسین یا حضرت عباس کہنے سے کسی کا مطلب یہ نہیں ہوتا کہ
 وہ حاجت پورا کرنے والا انہیں کو سمجھتا ہے۔ بلکہ یہ بے عاقلیٰ میں خدا سے ہوتی
 ہیں۔ اور بطور تمین و تبرک کے واسطے ان بزرگوں کا اختیار کیا جاتا ہے۔ قرآن میں
 جو انکار ہے وہ اس کا کہ خدا کو چھوڑ کر کسی دوسرے کو حاجت روا نہ سمجھو۔ کوئی
 مسلمان ایسا نہیں سمجھتا۔

حضرت کی حیات پر عقلی بحث کے لیے ملاحظہ ہو۔

یا رسول اللہ
 یا رسول اللہ

”مذہبِ اولیٰ“ ص ۱۰۱ تا ۱۱۱

تاریخی مشاہدے، فطرت کے آئین، قدرت کے قاعدے ذاتی تجربے کوئی بھی
 انسان کی عمر کی حد نہیں بتلائے۔

قرآن نے سدا کی زندگی کی نفی کی ہے۔ سدا یعنی ہمیشہ۔ کوئی انسان کتنا
 ہی جئے پھر بھی آخر میں فنا ہے تو یہ سدا کی زندگی کہاں ہوئی اور قرآن کی

اس کی نفی کس طرح ثابت ہوئی۔

تاریخی مشاہدات میں لاتبی عمروالوں کے بہت سے نمونے پیش ہوئے ہیں تم سب کا انکار کرو تو کیا علاج ہے۔

قدرت کے قانون نے جوانی کی کوئی حد نہیں بتائی ہے، نہ بڑھاپے کی کوئی میعاد مقرر کی ہے۔ یہ عمر کے اختلاف سے مختلف ہوگی۔

انسان کو اپنی جہالت کا احساس نہ رہا اور اپنے کو اشرف المخلوقات۔ جہانیاں جہاں گشت۔ محقق ہنسی و حال مستقبل اندیش و نکتہ رس، حقیقت آشنا سمجھ کر اگر واقعات کو اپنے محدود مشاہدات کا پابند سمجھنے لگا تو وہ کونوں کے میڈک، فضا کے بلند پرواز تیز نظر گدھ اور گولہ کے اندرونی بھنگے سے زیادہ نہیں ہے۔ ظاہری اسباب کے لحاظ سے کسی امام کے لئے تعلیمی زندگی کا حال معلوم نہیں ہوتا۔ امام محمد تقیؑ اور امام علی نقیؑ دونوں بزرگوار چھ یا سات برس کے سن میں امام ہوئے، انہوں نے کس سے پڑھا۔ حالانکہ ان کے علمی کارناموں نے اس عمر کے عباسی خلیفہ کے دل پر اپنا سیکہ قائم کر دیا اسی طرح حضرت حجت کو سمجھیے۔

قرآنی آیت کسی اور امام کے لئے نام کی صراحت کے ساتھ کب ہے جو آپ کی کہتی ہوئی۔ ائمہ کو احکام الہی بذریعہ وحی تو پہنچتے نہیں کہ اس حکم کا کوئی تپہ نظر کے وہ تو اپنے پیشرو ائمہ کے ذریعہ سے یا القاء و الہام کے واسطے سے پہنچتے ہیں پھر دوسرے کہ اس کا علم کہاں حاصل ہو سکتا ہے؟

خبرین آپ کی حیات کے متعلق بہت ہیں۔ لیکن اگر ان کے فرائض اور کام ان کا
 طور پر ہوں اور عام اشخاص کے لیے ان کی فہرست مرتب کی جا سکے تو عنایت کہا
 ہے۔ عرائض کہاں پیش ہوتے ہیں؟ رہتے کہاں ہیں؟ وہاں کیا انتظام ہے؟
 کیا حالات ہیں؟ کیا ذرائع ہیں؟ یہ سب راز منکشف ہوں تو خدا کا انتظام غیبت
 شکستہ نہ ہو جائے۔

بندوں کا بنایا ہوا "فرائض" کے راز کا کارخانہ تو اب تک کھل نہ سکا۔
 پھر جاہل اور نادان بندے خدا کے کارخانہ قدرت کے رازوں کو کیسے سمجھ سکتے ہیں؟
 تعیناتی فرائض کے ادا کرنے کے لئے ہی اور فرائض ہر حالت کے اس لحاظ سے
 ہوتے ہیں اور وہ غیبت کے عالم میں بھی ادا ہو سکتے ہیں۔

امن و امان کی نگہداری کے ساتھ بہترین صورت حفاظت کی یہی غیبت تھی۔
 اضافی اور تویہی نام اکثر اصطلاحی طور پر ان مراتب کے لحاظ سے قرار دیے گئے ہیں
 جو حضرت احدیت نے ان کو عطا فرمائے ہیں۔

نام ادب شناس افراد امت نے رکھے ہیں اور وہ کمالات و خصوصیات
 جو ان ناموں کی اصل حقیقت ہیں خدا کا عطیہ ہیں۔ آپ کی امامت دربار عزت
 سے اسی طرح ہی جیسے آپ کے آباؤ اجداد کی۔ امت کی قرارداد کو بی چیز نہیں
 قدرت کی طرف سے قبل بلوغ نبوت مل چکی تھی کہ۔ اور امامت مل چکی امام محمد
 اور امام علی نقی کو اور جس طرح احکام الہی کے مجموعہ قرآن اور انحضرت کی ارشادات

کے ذخیرہ کے باوجود ان حضرات کی امامت ثابت ہوئی۔ اسی طرح ان کی امامت
 امام کا کام ہدایت ضرور ہے مگر اسباب ہدایت فراہم کرنے کی مختلف
 صورتیں ہیں اسکی ضرورت نہیں ہے کہ وہ اپنے نام اور شخصیت کو پہنچا کر ہدایت
 کا کام انجام دیں۔ ایسا اصطلاحی غیبت کے پہلے دوسرے ائمہ کے دور میں
 بھی ہوتا رہا۔ لوگ جو ان کی امامت سے واقف نہ تھے وہ اس وقت بھی یہی
 سوالات کر سکتے تھے کہ وہ اپنی امامت کا کام کہاں انجام دے رہے ہیں اور کیا؟
 مگر ان کی زندگی کے اصلی فرائض ان سوالات کے جواب پر موقوف نہ تھے۔
 سختیاں تابعین پر گیارہ اماموں کے زمانہ میں جتنی پڑیں وہ کم نہ تھیں ائمہ
 معصومین نے اپنے عظیم مقاصد کی حفاظت کرتے ہوئے ان کی کوئی ظاہری
 امداد نہیں کی۔ یہ تو کھوٹے کھرے کی ایک آزمائش ہی اور ہوتی رہنا چاہیے
 امت کی جہالت دور کرنے کے لئے مصلح علماء موجود ہیں جب ان کی بات کا اثر
 نہیں تو کیا معلوم امام کی آواز کسی لباس میں پہنچی، اتنا محبت کیا گیا۔ مگر
 اس پر عمل نہیں ہوا۔

شرعیات موسویہ اور عیسویہ اور خود اسلام کے تعلیمات میں معصوم افراد
 ایسے گزرے جو ابالغی کی حالت میں نبوت یا امامت کے منصب پر مانے گئے
 آپ کے جدا جدا کار رسالت ہمیشہ انجام دیتے رہے لیکن چالیس برس کے
 سن میں اظہار رسالت کا حکم ملا یعنی سمجھنا چاہیے کہ رسالت پر سے غیبت کا پردہ

ہٹانے کا یہ وقت تھا۔ فیضِ رسائی کے لئے جانے پہچاننے کی ضرورت نہیں۔
 نہ ہم سے تم سے سائٹیفکٹ حاصل کرنے کی حاجت ہے۔ یقیناً ہی حاصل بھی شہود
 میں آنے پر موقوف نہیں۔

امراہی کے لئے سلطنت کی ضرورت نہیں۔ خود ان کے جد بزرگوار کے زیرین
 کوئی دنیا کی سلطنت تھی مگر جس امر کے وہ حاصل تھے اسی امر کے یہ بھی حاصل
 ہیں۔ اولوالامر کے پہلے رسول بھی اسم صفت ہے۔ نام نہیں ہے۔ پھر رسول کا نام کب
 لیا گیا جو اولوالامر کا نام لیا جاتا۔ سلطان وقت ہرگز خدا اور رسول کی طاعت
 کے بعد نام لینے کے قابل نہیں۔ وہ تو اکثر خدا اور رسول کے حکم کے خلاف حکمران ہو
 ہے۔ جس وقت کہ اس کی مخالفت طاعت خدا اور رسول کے مطابق ہوگی۔ نام آجاتا
 تو نبی امتیہ کا ہے کو چھوڑتے۔ شبہ پھر بھی قائم رہتا۔

ختم المرسلین کے بعد نظام شریعت کی تکمیل کے لئے بارہ امام اور ہونوے
 تھے اس لئے ان کو اس طرح پردہ غیبت میں رکھ کر حفاظت نہ کی۔ لیکن ان کے بعد
 تعداد پوری ہوگی تھی کوئی تھا نہیں اس لئے ان کی حفاظت کی ضرورت تھی۔
 رہنمائی و پیشوائی کے لئے نام سے مطلب نہیں، کام سے مطلب ہے اور کام
 انجام پارہا ہے۔

چونکہ ان پر تعداد پوری ہوگی اور ان کے بعد کوئی اور
امام آخر الزمان ہی نہیں اس لئے معلوم ہوا کہ وہ امام آخر الزمان ہیں۔

وہ وعدہ جو ایمان اور اعمال صالحہ پر لائے والوں سے
مہدی موعود ہوا ہے اسکی وفا کا مرکز آپ ہی ہیں۔ آپ کے پہلے وہ وعدہ
 پورا نہیں ہوا اس لئے معلوم ہوا کہ حقیقی موعود یہی ہیں۔

حضرت حجت حجت کے معنی غلبہ کے ہیں آپ دین کی بقا اور آخر میں اس کے
 غلبہ کا باعث ہیں اس لئے اس لقب سے ملقب ہوئے ہیں۔

آپ نگران نہیں بلکہ حاکم ہیں اور حاکم اپنے دور کا جو ابدہ ہوتا ہے اس لئے
 آپ سے سوال ہوگا۔

واقعہ کا ہونا نہ ہونا۔ جبکہ شاہدہ کی عمر سے آگے ہو تو بتلانے والوں کی
 اطلاع ہی پر مبنی ہو سکتا ہے۔

عقل کی بحث امکان میں ہوتی ہے اور وقوع کا تعلق خود عقل کے فیصلہ
 کے موافق سراسر منقولات سے ہے۔ مخبر اگر بھروسے کے قابل ہے تو ہر چیز
 مان لی جاسکتی ہے اگر امکان سے باہر نہ ہو اس لئے یہ سوال سب سے پہلے
 طے کرنے کا ہوتا ہے کہ ایسا ممکن ہے یا نہیں۔

عام انسانی تجربوں سے دُور واقعات ہمیشہ ہوتے رہے اور اب بھی ہوتے ہیں
 قابل و ثوق اور معتبر ہستیوں کے خبر دینے ہی سے مانے جاتے ہیں۔ جو مبنی اور
 امر کیہ کی ایکادوں نے طلسم ہوش ربا کو مات کر دیا ہے۔ دم ہو تو انکار کرو
 کیا تمہارے تجربے اور شاہدہ ان مثالوں سے واقف تھے؟ ہرگز نہیں

اب بھی آنکھ سے کم دیکھا۔ کانوں سے زیادہ سنا ہے۔ مگر خبروں کے تواتر نے
ماننے پر مجبور کیا ہے۔

پھر انبیاء و مرسلین کے غیر معمولی واقعات کا صرف مشاہدہ اور تجربہ
سے دور ہونے کی بنا پر انکار کیوں کرتے ہو؟ ابراہیم ہوں یا روح اللہ
رسول اللہ ہوں یا علی۔ موسیٰ ہوں یا عیسیٰ۔ سلیمان ہوں یا کوئی اور پیغمبر
ہر ایک کے غیر معمولی واقعات جو مستند اور معتبر خبروں سے ثابت ہوں وہ
ماننے کے قابل ہیں۔ جن کی خبر کمزور ہو۔ غیر معتبر یا مستند اسے ماننے کی ضرورت نہیں

”مذہب اور عقل“ کو اسی لئے پیش کیا گیا ہے کہ بہت سی ثابت حقیقتوں

کو اپنے محدود مشاہدات و توہمات کی بنا پر بے حقیقت سمجھنا اچھا نہیں ہے
کسی کے خیالات اور توہمات پر پرہ نہیں بٹھایا جاسکتا مگر تاواقف لوگوں
کی رقیبت اور سادہ لوح اشخاص کی دام فریب میں گرفتار ہونے
سے حفاظت حقیقت پروری کے لئے ضروری ہے۔



اب ذیل میں جو مسائل ہمارے سامنے پیش ہیں ان کا جواب

مستند حقیقت کے حوالہ کے ساتھ درج ہے۔



﴿ معجزہ ﴾

قرآن کی اٹھائیس آیتوں میں آنحضرت کے لئے معجزہ کا ثبوت موجود ہے اور کسی آیت میں بھی مطلق معجزہ کی نفی نہیں ہے اس لئے ہم اپنے رسول کو صاحب اعجاز ماننے پر مجبور ہیں۔



سورہ	پارہ	نمبر شمار	سورہ	پارہ	نمبر شمار
نحل	۱۳	۱۱	بقرہ	۱	۱
"	"	۱۲	"	"	۲
بنی اسرائیل	۱۵	۱۳	"	۲	۳
کہف	"	۱۳	آل عمران	۴	۴
مائدہ	۱۶	۱۵	انعام	۷	۵
حج	۱۷	۱۶	"	"	۶
مؤمنوں	۱۸	۱۷	"	"	۷
تورہ	"	۱۸	"	"	۸
"	"	۱۹	"	"	۹
"	"	۲۰	"	"	۱۰

سورہ	پارہ	نمبر شمار	سورہ	پارہ	نمبر شمار
ہفتاف	۲۶	۲۵	نخل	۲۰	۲۱
حدید	۲۷	۲۶	صافات	۲۳	۲۲
صف	۲۸	۲۷	مومن	۲۴	۲۳
بنیہ	۳۰	۲۸	جاثیہ	۲۵	۲۴

ملاحظہ ہو قرآن یا کتاب " مذہب اور عقل " صفحات ۸۵ تا ۱۰۱

بند حاجت روا

بزرگان دین کو بذات خود حاجت پورا کرنے کے لئے پکارنا اس طرح کہ اللہ ان خدا سے التجا کا سلسلہ قطع کر لے اور ان ہی کو سب کچھ سمجھ لے درست نہیں ہے۔ قرآن کی نو آئیوں میں اسی کا انکار ہے۔ ہم جو اپنے بزرگان دین کو پکارتے ہیں وہ اس لئے کہ ہمارے واسطے بارگاہ الہی میں التجا کریں یہ ایک شان ادب شہنامی ہے کہ ہم اپنے کو براہِ رسالت اُس عظیم بارگاہ میں عرض پیش کرنے کے قابل نہ سمجھتے ہوئے اپنے سے بہتر بندوں کا دامن تھامتے ہیں۔ اس کی نفی قرآن میں نہیں ہے۔ بلکہ طلب مغفرت کے لئے

رسول کے پاس آنے کی ہدایت ہے۔ وہ بالکل ہمارے طرز عمل کی نظیر ہے۔

﴿ فضل نبیاری ﴾

آنحضرت کا خاتم النبیین بنایا جانا اور معجزہ باقیہ کا حامل قرار دیا جانا ہی آپ کے فضل نبیاری ہونے کے ثبوت کے لئے کافی ہے۔ حضرت ابراہیم کے چند تعلیمات بطور یادگار اس شریعت میں قائم رکھے گئے۔ انہی کو سنت ابراہیمی قرار دیا گیا مگر آپ کی شریعت کی جامعیت و وسعت اپنے ساتھ مخصوص ہے۔ حضرت موسیٰ کی کوئی خصوصیت ایسی نہیں جس کے مثل ہمارے رسول کے لئے حاصل نہیں۔ وہ بھی صاحب شریعت ہیں تو یہ اس کی ناسخ شریعت کے حامل۔ انہیں معجزے عطا ہوئے مگر وہ سب فانی تھے۔ اور انہیں بھی معجزے عطا ہوئے جن میں سے ایک معجزہ باقیہ ہے۔ انہوں نے کلیم اللہ کا مرتبہ پایا اور ان کے لئے کلام اللہ نازل ہوا انہیں تجلی کا شرف ملا اور انہیں معراج عطا ہوئی۔

حضرت عیسیٰ کی کوئی خصوصیت ایسی نہیں جس کے مثل یا اس سے افضل ہمارے رسول کے لئے حاصل نہ ہو۔ (تفصیل کے لئے ملاحظہ ہو)


(مذہب اور عقل صفحہ ۳۹ تا ۴۳)



✽ (خلیفہ بلا فضل) ✽

خلافت سے مراد سلطنت و حکومت دنیا نہیں ہے اسے آپ نے خدمت خلق کی غرض سے چوتھے نمبر پر منظور کیا بلکہ خلیفہ بلا فضل سے مراد رسول کے بعد بلا فاصلہ جانشینی کا استحقاق ہے اور واقعہ کے بالکل مطابق ہی جانشینی کا درجہ اپنے پیشرو کی وفات کے بعد ہے۔ اس لئے رسول کی زندگی میں اس جملہ کے اذان میں جاری کئے جانے کا کوئی موقع نہیں تھا۔ اسی بنا پر علمائے شیعہ اس کو جزو اذان نہیں جانتے بلکہ جزو ایمان سمجھتے ہیں لاریب غدیر میں حضرت علی کی ولایت کا اعلان پر بنا رکھنا حکم خدا تھا۔ مبلغ ما انزل الیہ الخ اور اسی تعمیل پر آیت اکملت لکم دینکم نازل ہوئی پس خدا کی جانب سے علی خلیفہ بلا فضل قرار پائے۔ مگر موجودہ ترتیب قرآن میں یہ دونوں آیتیں بالکل بے جوڑ دوسری آیت کا تہمت بنا کر لکھ دی گئی ہیں۔ یہ ہرگز درست نہیں ہے اور موجودہ ترتیب کا نقص ہے۔ کیونکہ ترتیب آیات شان نزول کے مطابق شیعہ اور سنی کسی کے نزدیک نہیں ہے۔ علی کا نام نہ لیا۔ اسی لئے قرآن لفظی تحریف سے پاک رہا اور قرآن کے بارے میں تفرقہ نہ پڑا اور نہ اموی اقتدار ضرور ان الفاظ کو حذف کرتا یا اگر ان ناموں کے ساتھ ایک قرآن کا رواج

ہوتا تو وہ اپنے دل کے موافق دوسرا قرآن تیار کرتے۔ نتیجہ ہوتا مسلمانوں کی ابتری اور انتشار۔ اس لئے قدرت نے نام کا اظہار کیا۔ صفات اور واقعات سے مطلب ادا کیا۔ اس مطلب کو چھپانے کی ترتیب کے بدلنے سے کوشش کی گئی۔ مگر حقیقت پھر بھی ظاہر رہی اور چھپائے نہ چھپی۔ ائمہ اثنا عشر نے اس حقیقت کو ظاہر کیا اور برابر بتلایا، انہی سے ہم تک پہنچا، بے شک اس ترتیب کو مٹا کر دوسری ترتیب کو رواج نہ دیا صرف اس لئے کہ یہ ہونے کا نہیں کہ سب اسی کے پابند ہو جائیں۔ نتیجہ یہ ہے کہ قرآن بھی مسلمان کا ایک نہ رہے۔ مفاد اسلامی کے محافظ ائمہ اہلبیت ہرگز اس انتشار کو اپنے ہاتھوں برداشت نہ کر سکتے تھے۔



﴿اہلبیت و آیت تطہیر﴾

وہی صورت آیت تطہیر کی ہے۔ قرآن بجا اور درست ہے بالکل درست مگر ترتیب کو کون درست کہتا ہے، بے شک حدیثے کہ خلاف قرآن باشد برویواری بایزوتہ مگر حدیثے کہ خلاف ترتیب قرآن باشد۔ کہ گفت؟

امامت اور قرآن اور کلام اللہ کے متعلق مزید سوالات کا
جواب پہلے گزر چکا ہے۔

وہ سلام
علی نقی النقی عقی عنہ
۲۲ ماہ صیام ۱۳۶۰ھ

